




કાશ્મીર

వెల : రూ. 5



ಜಾತಿಯ ಬ್ಯಾಂಕುಲನು ಕಾಪಾಡುಕುಂದಾಂ....

'కామ్రేడ్ కొరటాల'కు అరుణాంజలి



జననం : 24-9-1923

మరణం: 1-7-2006

భారత కమ్యూనిస్టు పార్టీ (మార్క్సిస్టు) సీనియర్ నాయకులు, పార్టీ కేంద్ర కమిటీ సభ్యులు కామ్రేడ్ కామ్రేడ్ కొరటాల సత్యనారాయణ గారు జూలై 1న ఉదయం హైదరాబాద్‌లోని వారి నివాసంలో అనారోగ్యంతో మృతి చెందారని తెల్సేందుకు చింతిస్తున్నాం.

శ్రామిక వర్గ నాయకులు కామ్రేడ్ కొరటాల మృతికి కార్మికలోకం ప్రగాఢ సంతాపం వ్యక్తం చేస్తున్నది. అరుణాంజలి ఘటిస్తున్నది. ఆయన కుటుంబసభ్యులకు ప్రగాఢ సానుభూతిని తెలుపుతున్నది.

1940 దశకంలో గుంటూరు జిల్లాలో కొరటాల విద్యార్థి, ప్రేడ్ యూనియన్ ఉద్యమ నిర్మాణంలో చురుకైన పాత్రవహించారు. రైతు ఉద్యమ నేతగా, చేనేత కార్మికుల నాయకుడిగా ఆయన అపారమైన కృషి చేశారు. ఆయన పార్టీ పోలిట్ బ్యూరో సభ్యులుగా, పార్టీ రాష్ట్ర కార్యదర్శిగా ఎనలేని సేవలందించారు. ప్రజాశక్తి సాహితీసంస్థ చైర్మన్‌గా, సుందరయ్య విజ్ఞాన కేంద్రం ట్రస్ట్ చైర్మన్‌గా మరణించే నాటికి బాధ్యతలు నిర్వహిస్తున్నారు.

ఎంతో అనుభవం గల సీనియర్ నాయకుడు ఆయనప్పటికి ఆయన సాధారణ కార్యకర్తలతో చనువుగా కలసిపోయేవారు. కార్యకర్తల భుజంపై చెయ్యివేసి వారు చెప్పేది ఓపికగా వినే వారు. తగు సలహాలు చెప్పేవారు. కామ్రేడ్ కొరటాలగా ప్రజలు ఆయనను అత్యీయంగా పిలుచుకుంటారు. అనేకమంది యువతీ, యువకులను నాయకులు, కార్యకర్తలుగా ఆయన తీర్చిదిద్దారు. తుది శ్వాస విడిచే వరకు తాను నమ్మిన కమ్యూనిస్టు ఆశయసాధనకు కట్టుబడి కృషి చేశారు.

మన రాష్ట్రంలో కార్మిక , కర్షక ఐక్యతను మరింత బలోపేతం చేయడానికి కృషి చేయటమే కామ్రేడ్ కొరటాలకు మనం సమర్పించగల నిజమైన నివాళి. ఆదిత్య కార్మికలోకం తన కృషిని కొనసాగిస్తుందని తెలుపుతున్నాం.

జులై - 2006

సంపాదకీయం

కార్మికలోకం

సి.బి.టి.యు. ఆంధ్రప్రదేశ్ కమిటీ మాసపత్రిక

సంపుటి 21 సంఖ్య 07

విడి ప్రతి వెల : రూ. 5

సం॥ చందా : రూ. 50

విషయ సూచిక

సంపాదకీయం	1
కవర్ స్టోరీ- ఎంతెంత దూరం?	3-5
నొప్పిలేని కాటు పగటిపూటే వేటు	6
ఆహారభద్రత 'కంపెనీ'లతో సాధ్యమా?	7
ఉద్యమ వార్తలు	8-10
ఆయిల్ ధరలు-అసంబద్ధవాదనలు	12-13
చిలిపి జంతువులు...	14
2001 ఇండెక్స్ ఇంద్రజాలంతో...	16-17
సామాన్యుడూ...నత్తపీఠం	18
సంపన్నులకు రాయితీలు-కార్మికులపై...	19
కథ-పుస్తకాల పురుగు	20-21
ఐక్యపోరాటంతో మంచి వేతన ఒప్పందం	22
స్టాక్ మార్కెట్ అంటే...?	24-25
అంతర్జాతీయం	26
జాతీయ వార్తలు	28
పారే గోదావరిలో ఓలలాడిన ప్రేమ	30
కవిత/పాట	31
నాల్గో గొంతునొక్కుతున్న కేంద్రం	32

మేనేజర్

కార్మికలోకం

యన్.బి.ఐ. స్మారక కేంద్రం, 1-1-60/4,
అర్జున్ బ్రాస్ రోడ్, ముషీరాబాద్, హైదరాబాద్ - 20.
ఫోన్: 27612474 ఫ్యాక్స్: 27610128

ఎడిటోరియల్ బోర్డు

ఎడిటర్: వై. సిద్ధయ్య

సభ్యులు: పర్వ సత్యనారాయణ, ఎస్.వీరయ్య,
ఆర్.సుధాభాస్కర్, పి.దోజా, పి.రాజారావు,
పి.అజయ్ కుమార్, ఆర్.ఎస్.మూర్తి

మేనేజిరియల్ బోర్డు

మేనేజర్: పి.రాజారావు

సభ్యులు: పర్వ సత్యనారాయణ, టి.ఎన్.వి.రమణ,
ఆర్.ఎస్.మూర్తి, లల్లూరి లోకేశ్, వి.సదానందం

యు.పి.ఎ.ను కట్టడి చేయాలి!

రామాయణంలో లక్ష్మణ రేఖను సీత అమాయకంగా దాటింది. అక్కడి నుండి వారికి కష్టాలు ప్రారంభమయ్యాయి. ఇది కథ. కాల్పనీకం మాత్రమే. కానీ కేంద్రంలోని యుపిఎ ప్రభుత్వానికి 'కనీస ఉమ్మడి కార్యక్రమం' లక్ష్యరేఖ వంటిది. ఇది పాలకులు ప్రజలకిచ్చిన వాగ్దానం. ఈ లక్ష్యరేఖను యుపిఎకు నాయకత్వం వహిస్తున్న కాంగ్రెస్ పార్టీ వక్రబుద్ధితో అతిక్రమిస్తున్నది. దేశ భవిష్యత్ ప్రమాదంలో పడనున్నది. చైతన్యవంతమైన కార్మికవర్గం అప్రమత్తం కావాలి. 'కనీస ఉమ్మడి' కార్యక్రమం లక్ష్యరేఖ దాటకుండా మన్మోహన్ సింగ్ సర్కారును కట్టడి చేయాలి.

ఎలుకతోలు వంటిది కాంగ్రెస్ పార్టీ. ప్రజలు 'ఎంతగా వుతికినా' దాని వంకర బుద్ధిని మార్చుకోవటం లేదు. దాని వర్గ స్వభావం అలాంటిది. సంపన్నులను అక్కున జేర్చుకుని ప్రజలు, కార్మికవర్గానికి ద్రోహం తలపెడుతున్నది. వారు తిరస్కరించిన ప్రపంచబ్యాంకు బాటనే వేగంగా కదులుతున్నది. ఒక సంకీర్ణ ప్రభుత్వం పాటించాల్సిన పద్ధతులను, ప్రమాణాలను కాంగ్రెస్ గాలికి వదిలేస్తున్నది. యుపిఎ భాగస్వాములు, వామపక్షాల అభిప్రాయాలు, సలహాలను కాలరాస్తున్నది. కొన్ని చర్యలను పరిశీలిద్దాం!

ధరలను స్థిరీకరిస్తానని యుపిఎ వాగ్దానం చేసింది. అందుకు భిన్నంగా 2ఏళ్ళ పాలనలో 7సార్లు పెట్రోల్, డీజిల్ ధరలు పెంచింది. పెట్రోలియం సరుకులపై కేంద్రం పన్ను తగ్గిస్తే, ప్రజలపై అదనపు భారాలు వేయనవసరం లేదని వామపక్షాలు సూచించాయి. వారి సూచనలను ఖాతరు చేయకుండా ప్రజలపై అదనపు భారాలు వేసేందుకే సిద్ధపడింది.

ప్రజాపంపిణీ వ్యవస్థను పటిష్ట పరుస్తామని కనీస ఉమ్మడి కార్యక్రమంలో వాగ్దానం చేశారు. కానీ ఇటీవలి మంత్రివర్గం - ప్రజాపంపిణీ వ్యవస్థ ఆహారధాన్యాల కోటా తగ్గించాలని, వాటి ధరలు పెంచాలని నిర్ణయించింది. ప్రస్తుతం రు.26వేల కోట్లుగా వున్న ఆహార సబ్సిడీలో 30శాతం కోత పెట్టాలని కుట్రపన్నింది. ఈ పథకానికి ఆహారధాన్యాలను నమ్మకంగా సేకరిస్తున్న ప్రభుత్వ సంస్థ ఎఫ్ సిఐని బలహీనపరుస్తున్నారు. ప్రైవేట్ కంపెనీలకు ధాన్యం సేకరణకు పెద్దపీట వేస్తున్నారు. ఈ చర్యలు ప్రజాపంపిణీ వ్యవస్థను నిర్వీర్యం చేస్తాయి. ప్రజల ఆహారభద్రతను దెబ్బతీస్తాయి.


కార్మిక చట్టాలలో రెండు ప్రధాన సవరణలు తేవాలని ప్రభుత్వం నిర్ణయించింది. మొదటిది - పనిగంటల పెంపు. 8గంటల పనిదినాన్ని 10గంటలుగా పెంచడం. రెండవది - కాంట్రాక్టు కార్మికచట్టంలో వారికున్న రక్షణలు తొలగించటం. తద్వారా యాజమాన్యాలను, కాంట్రాక్టర్లను నెత్తికెక్కించుకొని, కార్మికవర్గాన్ని కట్టుబానిసలుగా మార్చేందుకు ప్రభుత్వం నిర్ణయించటం అభ్యంతరకరం.

మధ్యతరగతి ఉద్యోగులకిస్తున్న పలు రాయితీలను ఉపసంహరించాలని నిర్ణయించింది. లాభాలతో నడుస్తున్న విమానాశ్రయాలను, నాల్గో, లిగ్నైట్ కార్పొరేషన్లను ప్రైవేటుపరం చేసేందుకు ప్రభుత్వం కంకణధారి అయ్యింది.



ఈ చర్యలన్నీ కనీస ఉమ్మడి కార్యక్రమానికి తూట్లు పొడిచేవే. వామపక్షాలు ఈ విద్రోహానికి అభ్యంతరం తెల్పుతున్నాయి. ఉద్యమాలతో ప్రతిఘటిస్తున్నాయి. అయినా కాంగ్రెస్ పార్టీ అహంకారంతో వుల్లంఘనలకే సిద్ధపడుతున్నది.

ఈ పరిస్థితులు కార్మికోద్యమంపై బృహత్తర కర్తవ్యాన్ని వుంచుతున్నాయి. గత ఏడాది సెప్టెంబరు 29 నమ్మే పోరును తలపించే ఐక్య పోరాటాలతో పాలకులపై తలపడాలి. యుపిఎను కట్టడి చేయాలి. రాష్ట్రంలోని ఉద్యోగులు, కార్మికులు అందుకు సిద్ధం కావాలని కోరుతున్నాం.

...



వివిధ పత్రికల
సౌజన్యంతో



ఎంతెంత దూరం?

జాతీయ బ్యాంకులను కాపాడుకుందాం!

ప్రజలు దాచుకునే సొమ్ము (పొదుపు)ను 'ఉత్పాదక పెట్టుబడులుగా' మార్చడంలో కీలకపాత్ర పోషించడమే బ్యాంకింగ్ వ్యవస్థ లక్ష్యం. పెట్టుబడుల కొరత తీవ్రంగా వుండే భారత్ వంటి వర్తమాన దేశాల్లో బ్యాంకింగ్ వ్యవస్థకు ఎనలేని ప్రాముఖ్యత ఉంటుంది. బ్యాంకింగ్ వ్యవస్థను సామాజిక - ఆర్థికాభివృద్ధిలో అంతర్భాగం చెయ్యడానికే మనదేశంలో కేంద్ర ప్రభుత్వం 1969లో, 1980లో రెండు దఫాలుగా 28 బ్యాంకులను జాతీయం చేసింది.

జాతీయకరణ అనంతరం బ్యాంకింగ్ సేవలు, సామాన్య ప్రజానీకానికి, ముఖ్యంగా గ్రామీణ ప్రజానీకానికి అందుబాటులోకి వచ్చాయి. బ్యాంకు శాఖల విస్తరణ గణనీయంగా ఉన్నమూలాన వేలాదిమందికి ఉద్యోగాలు దక్కాయి.

అప్పటిదాకా నిర్లక్ష్యానికి గురయిన వ్యవసాయం, చిన్న పరిశ్రమలు, చేతివృత్తులు, సామాజికంగా అణగారిన వర్గాల ప్రజలకు పరపతి సౌకర్యం లభించింది. తుఫానులు, భూకంపాలు కరువు వంటి ప్రకృతి వైపరీత్యాలు సంభవించినప్పుడు ప్రభుత్వం చేపట్టిన పునరావాస పథకాలకూ జాతీయ బ్యాంకులే అండగా నిలిచాయి.

1954లో వెలువరించిన ఆల్ ఇండియా రూరల్ క్రెడిట్ సర్వే కమిటీ నివేదిక ప్రకారం - గ్రామీణ వరసాలో వాణిజ్య బ్యాంకులు ఇచ్చిన రుణాలు 0.09 శాతం మాత్రమే. ఇతరత్రా సంస్థాగత రుణాలు 7.3 శాతం ఉండగా సాంప్రదాయేతర రుణాలు 92 శాతంగా వుంది. అంటే గ్రామీణ భారతం వడ్డీ వ్యాపారస్తుల కరకు కోరల్లో చిక్కుకుని ఉందన్నమాట.



బ్యాంకులు ప్రైవేటు రంగంలో వున్నప్పుడు నెలకొన్న దుస్థితి ఇది. కాని జాతీయకరణ తరువాత ఈ పరిస్థితిలో గణనీయమైన మార్పు వచ్చింది. గ్రామీణ వికాసానికి ప్రభుత్వం చేపట్టిన పథకాలన్నిటికీ జాతీయ బ్యాంకులే అలంబనగా నిలిచాయి. ఐతే కేవలం జాతీయ బ్యాంకులు ఇచ్చిన అప్పులతోనే సమాజం సర్వతోముఖాభివృద్ధి సాధించే అవకాశం ఉండదు. మనదేశంలో ప్రధానమైన ఉత్పత్తి వనరు భూమి, ప్రధాన వృత్తి వ్యవసాయం. ఈ వనరులు కొద్దిమంది గ్రామీణ భూస్వాముల చేతుల్లో పోగుపడి ఉన్నంతకాలం సామాజిక ప్రగతి సాధించడం కల్ల. అందుకే ప్రభుత్వం భూ సంస్కరణలు చేపట్టి భూ పంపిణీ చెయ్యాలి.

'సంస్కరణల' పేరిట అనేక దగాకోరు విధానాలను తలకెత్తుకున్న ప్రభుత్వం 'భూసంస్కరణ'లు అన్న డిమాండు వినబడగానే చెవిటితనం ప్రదర్శిస్తున్నది. ప్రపంచబ్యాంకు 'సంస్కరణల'ను వ్యతిరేకించేవారిని 'అభివృద్ధి నిరోధకులు'గా ముద్ర వేస్తున్నది. ఈ భూసంస్కరణలను వ్యతిరేకించడం ద్వారా తమలోని 'పచ్చి అభివృద్ధి నిరోధక తత్వాన్ని' ప్రదర్శిస్తున్నారు.

వ్యవసాయదారుల రుణాలు - ఎవరెవరు ఎంతెంత ఇచ్చారు?

రుణం ఎలా	1951	1961	1971	1981	1991	2002
సంస్థాగతయేతర రుణాలు	92.7	81.3	68.3	36.9	30.6	38.9
ఇందులో వడ్డీవ్యాపారస్తులు	69.7	49.2	36.1	16.1	17.5	26.8
సంస్థాగతం	7.3	18.7	31.7	63.2	66.3	61.1
కోపరేటివ్ సొసైటీలు/బ్యాంకులు	3.3	2.6	22.0	29.8	30.0	30.2
వాణిజ్య బ్యాంకులు	0.9	0.6	2.4	28.8	35.2	26.3
అనిర్దిష్టం					3.1	
మొత్తం	100	100	100	100	100	100

ఆధారం : ఆల్ ఇండియా డెట్ & ఇన్వెస్ట్మెంట్ సర్వే

జాతీయ బ్యాంకులు ఈ మూడున్నర దశాబ్దాల కాలంలో సమకూర్చిన సామాజిక పెట్టుబడి, దాని సానుకూల ప్రభావాలు, ఫలితాలు విస్మరించలేనివి. కాని 1991లో ప్రపంచ బ్యాంకు ఆశీస్సులతో ప్రభుత్వం తలపెట్టిన సంస్కరణల పర్యం జాతీయ బ్యాంకుల విధివిధానాలలో సమూలమైన మార్పులు తీసుకువచ్చింది. కేంద్ర ప్రభుత్వం అమలు చేస్తున్న బ్యాంకింగ్ సంస్కరణలు సమాజహితానికి అక్కరకువచ్చేవి కాదని ఆర్థిక వేత్తలు, ప్రజతంత్రవాదులు బ్యాంకు ఉద్యోగ సంఘాలు తీవ్రంగా నిరసించాయి. ఐనా



బహుళజాతి విదేశీ పెట్టుబడుల పట్ల ప్రభుభక్తిని చాటుకోవడానికే సర్కారు గుడ్డిగా సంస్కరణలను అమలు చేస్తుంది.



విదేశీ పెట్టుబడులను ఆకర్షించి, సత్వర ఆర్థికాభివృద్ధి సాధించడానికి సంస్కరణలు అవసరం అని సర్కారు నొక్కి చెబుతుంటుంది. 'అవును, నిజమేనేమో' అని ప్రజలు

వ్యవసాయ రుణాల లక్ష్యం - 18%				
ఏడాది	ప్రభుత్వరంగ బ్యాంకులు		ప్రైవేటు బ్యాంకులు	
	చేరుకున్నవి	చేరుకోనివి	చేరుకున్నవి	చేరుకోనివి
2001	4	23	1	30
2002	6	21	2	29
2003	5	22	2	27
2004	7	20	3	27

నమ్మేంతగా పత్రికా, ప్రసార మాధ్యమాల్లో ప్రచారం జరుగుతుంది.

భాగస్వామ్య సదస్సులు, పెట్టుబడుల మైత్రీ సదస్సులు లెక్కకు మిక్కుటంగా నిర్వహిస్తున్నారు. విదేశీ ప్రయాణం పూర్తి చేసుకువచ్చిన ప్రతిమంత్రి ఆయా దేశాలతో వేలకోట్ల రూ॥ల పెట్టుబడుల ఒప్పందాలు జరిగాయని ప్రకటించడం ఆనవాయితీగా మారింది. అమెరికా అధ్యక్షుడినో, ప్రపంచ బ్యాంకు, ఎడిబి, ఐయంఎఫ్ అధినాయకులనో పిలిపించి పెట్టుబడుల వరాలు పొందామని రాష్ట్రాల ముఖ్యమంత్రులూ ఆర్భాటంగా ప్రకటిస్తున్నారు.

పెట్టుబడులు పెడతామంటే ఒక రాష్ట్రం ఇంకో రాష్ట్రంతో పోటీలు పడి పన్నులు రాయితీలు కురిపిస్తున్నాయి. చవక రేట్లకి మౌళిక వసతులు (నీరు, విద్యుచ్ఛక్తి) కల్పిస్తానంటున్నారు. వందల, వేల ఎకరాల భూమిని ఉచితంగానో, నామమాత్రపు ధరకో కట్టబెడుతున్నారు. ప్రత్యేక ఆర్థిక మండళ్ళ పేరిట - ఈ దేశ కార్మిక చట్టాలేవీ వర్తించని వలస ప్రాంతాలుగా - మెగా

టౌన్షిప్లను అమ్మజూపుతున్నాయి. 'మబ్బులు చూసి ముంతలో నీళ్ళు ఒలకబోసుకున్నట్లు'గా వుంది సర్కారు తీరు. బ్యాంకింగ్, ఇన్సూరెన్స్ రంగాలలో ఉన్న లక్షల కోట్ల ప్రజాధనాన్ని ఉత్పాదక పెట్టుబడులుగా మార్చే కృషి వదిలిపెట్టి విదేశీ పెట్టుబడుల కోసం అవమానకరమైన షరతులకు సైతం తలబగ్గుతున్నారు.

ఇవాళ జాతీయ బ్యాంకులలో 17,00,000 కోట్ల రూ॥ల ప్రజాధనం ఉంది. ఈ సేవింగ్స్ని ఉత్పాదక పెట్టుబడులతో వినియోగించడానికి బదులుగా వినియోగరుణాలకి

పెద్దఎత్తున మళ్ళిస్తున్నారు. లాభాపేక్షకే పెద్దపీట వెయ్యడం మూలాన జాతీయ బ్యాంకులు సామాజిక బాధ్యతను విస్మరించి, ప్రాధాన్యతారంగ రుణాలకు బదులుగా రిటైల్ రుణాలు ఇవ్వడానికే మొగ్గుచూపుతున్నాయి.

2004 సెప్టెంబరు 9న కేంద్ర ఆర్థిక మంత్రి చిదంబరం బ్యాంకర్ల సదస్సులో ప్రసంగిస్తూ వ్యవసాయానికి పరపతి సౌకర్యం రెట్టింపు చెయ్యాలని, రుణగ్రహీతల సంఖ్య పెంచాలని రాబోయే మూడేళ్ళలో లక్ష కోట్ల రూ॥ల రుణం వ్యవసాయ రంగానికి అందించాలని చెప్పారు. అదే సమావేశంలో జాతీయ బ్యాంకుల విలీనం ప్రతిపాదననూ ముందుకు తెచ్చారు. బ్యాంకర్లు కేంద్ర ఆర్థిక మంత్రి విలీన ప్రతిపాదన మీద పెట్టినంత శ్రద్ధ, చేసిన హడావుడి వ్యవసాయ రంగానికి రుణాలు అందించడం మీద పెట్టలేదు. వ్యవసాయ రంగానికి 18% రుణాలు ఇవ్వాలని ప్రభుత్వం తాఖీదు ఇచ్చినా అమలుచేసిన బ్యాంకర్లే అరుదు.

వ్యవసాయ రంగానికి 18 శాతం రుణం ఇవ్వని బ్యాంకుల మీద సర్కారు ఎటువంటి కఠిన చర్యలూ చేపట్టలేదు. 18 శాతం లక్ష్యానికి ఎంత కొరతపడితే అంత శాతం మొత్తాన్ని గ్రామీణ మౌళిక అభివృద్ధి నిధి (ఆర్.ఐ.డి.ఎఫ్) ఖాతాలో జమచేస్తే సరిపోతుందని ఈ నియమాన్ని ఉల్లంఘించిన (డిఫాల్టయిన) బ్యాంకులకు 1997లో రిజర్వుబ్యాంకు రాయితీ కల్పించింది. అప్పులివ్వడం కన్నా ఈ 'డిఫాల్టయి' ఈ నిధిలో సొమ్ము పెట్టి ఏ ప్రయాసా లేకుండా వడ్డీ సంపాదించడం మెరుగ్గా ఉందని బ్యాంకులు భావిస్తున్నట్లు కనబడుతుంది. 1997 నుండి 2004 మధ్యకాలంలో ఆర్.ఐ.డి.ఎఫ్లో 50000 కోట్ల రూ॥లు నిధులు పోగుబడ్డాయి. ఈ నిధిని సంభాళిస్తున్న నాబార్డు ఇందులో 50 శాతం కూడా గ్రామీణాభివృద్ధికి ఖర్చుచేసింది లేదు. వ్యవసాయ రంగానికి 50000 కోట్ల రూ॥ల రుణాలు ఇవ్వకుండా బిగబట్టి ఏమి గ్రామీణాభివృద్ధి సాధిస్తుంది ఈ ప్రభుత్వం?

వ్యవసాయం మీద ఆధారపడి జీవించేవారి సంఖ్యరీత్యా

చిన్నపరిశ్రమ

చూసినా, చిన్న పరిశ్రమల రంగం నుండి జరుగుతున్న ఎగుమతులు, ఆ రంగం కల్పిస్తున్న ఉపాధి రీత్యా చూసినా - ఇవాటికి ఈ రెండు రంగాలకు జాతీయ బ్యాంకుల తోడ్పాటు అవసరం ఎంతైనా ఉందన్న వాదనతో మెడకాయ మీద తలకాయ ఉన్నవాళ్ళు ఎవరైనా అంగీకరిస్తారు.

కానీ ఇవాళ స్వేచ్ఛావాణిజ్యం పేరిట దేశీయ మార్కెట్లను బార్లా తెరిచేసినమూలాన వెల్లువెత్తుతున్న వినియోగ సరుకులను అప్పులిచ్చి మరీ కొనిపిస్తున్నారు. ప్రభుత్వ రవాణా వ్యవస్థను నీరుకార్చి, అప్పులు తెచ్చిమరీ రోడ్లెసి, ఫ్లైవర్లు కట్టి వ్యక్తిగత రవాణా సాధనాలు (స్కూటర్లు, మోటార్ సైకిళ్ళు, కార్లు) కొనడానికి అప్పులిచ్చి - మధ్య తరగతి, సామాన్య ప్రజానీకం ఆదాయాల్ని బహుళజాతి కంపెనీలు ఊడ్చుకుపోతున్నాయి.

ప్రభుత్వం ఏ ప్రజాసంక్షేమ రంగాల నుండి తప్పుకుంటుందో ఆ రంగాలలో ప్రైవేటు పెట్టుబడిదారులు వ్యాపారానికి దిగారు. సాంకేతిక, ఉన్నత విద్యారంగంలో ప్రైవేటు యాజమాన్యాలను అనుమతించాక ఇంజనీరింగ్, మెడికల్ తదితర కోర్సులు వ్యాపారంగా మారిపోయాయి. ఈ నీట్లను కొనుక్కోవడానికి జాతీయ బ్యాంకులు విద్యార్థుణాలు ఇవ్వాలని - వీటిని ప్రాధాన్యతారంగ రుణాలుగా పరిగణిస్తామని ప్రభుత్వమూ - రిజర్వ్ బ్యాంకు పేర్కొన్నాయి. వైద్యరంగం ప్రైవేటీకరణకు ఫలహారంగా మారిన నేపథ్యంలో విదేశీబహుళజాతికంపెనీలు ఆరోగ్యభీమా పథకాలను అమ్ముడానికి రంగంలోకి వచ్చాయి. గృహనిర్మాణ రంగాన్ని జాతీయ ప్రాధాన్యతగా ప్రకటించడం మినహా ప్రభుత్వం ప్రజలకు చేసిన సాయం అంటూ ప్రత్యేకంగా ఏమీలేదు. రియల్ ఎస్టేట్ వ్యాపారులు (రియల్టర్లు) ఈ రంగంలో చొరబడిపోయి అమాంతం ధరలు పెంచేసి, అవసరమైతే రుణాలు ఇప్పించి సొంత

వ్యవసాయం

	మొత్తం (రూ॥ కోట్ల)	వాణిజ్య బ్యాంకులు	గ్రామీణ బ్యాంకులు	కో-పరేటివ్
1970 - 71	744	-	-	100
1980 - 81	3292	38.4	-	61.6
1990 - 91	9830	47.6	3.4	49.0
2001 - 02	41386	45.0	11.0	44.0
2002 - 03	69480	57.2	8.7	34.0
2003 - 04	86897	60.3	8.7	30.9

ఆధారం : నాబార్డ్ వార్షిక నివేదిక, రిజర్వ్ బ్యాంక్ హాండ్ బుక్ ఆఫ్ స్టాటిస్టిక్స్ ఆన్ ఇండియన్ ఎకనమీ

ఇల్లు కట్టుకోవాలన్న మధ్యతరగతి ప్రజానీకం ఆకాంక్షలను సొమ్ము చేసుకుంటున్నారు.

వస్తువినిమయ సంస్కృతిని పెంచి పోషించడానికి బ్యాంకింగ్ వ్యవస్థ ఉదారంగా 'రిటైల్' రుణాలు ఇవ్వడానికి ఈరోజున ప్రాధాన్యత ఇస్తుంది.


1999 - 2000 నాటికి స్థూలజాతీయోత్పత్తిలో 1.5 శాతంగా వున్న ఈ రిటైల్ రుణాలు, 2004 - 05 నాటికి 3.52 శాతానికి పెరిగాయి. 1999 - 2000 నాటికి 12.9 శాతం వృద్ధిరేటు నమోదు చేసిన ఈ రిటైల్ రుణాలు 2004-05 నాటికి 44.6 శాతం వృద్ధిరేటు నమోదు చేసాయి. ఇదే కాలంలో ప్రాధాన్యతారంగ రుణాలు 32-33 శాతం దగ్గరే ఊగిసలాడు తున్నాయి. (నిర్దేశిత లక్ష్యం 40 శాతం). ఇందులోను వ్యవసాయం, చిన్న పరిశ్రమల రంగానికి రుణాలు తగ్గి ఇతర ప్రాధాన్యతా రంగాలుగా నిర్వచించబడిన గృహనిర్మాణ రుణాలు, విద్యార్థుణాలు పెరిగాయి.

ఈరకంగా జాతీయ బ్యాంకులలో ప్రజాధనం సమాజ, సమిష్టి హితానికి ఉపయోగపడడం పోయి, వినిమయ సంస్కృతికి ఊతం ఇచ్చేదిగా, విదేశీ బహుళ జాతి కంపెనీల సరుకులు ఖర్చవడానికి ఆలంబనగా వినియోగపడుతుంది. ప్రజల సేవింగ్స్ ని బహుళ జాతి కంపెనీలు కొల్లగొట్టుకుపోతున్నాయి. ప్రజల సొమ్మును ఉత్పాదక పెట్టుబడుల్లో మదుపు చేసి దేశసామాజిక ఆర్థిక వికాసానికి తోడ్పడేలా బ్యాంకింగ్ వ్యవస్థ పనిచేసేలా ఒత్తిడి తీసుకురావడమే ప్రజాతంత్ర వాదుల, బ్యాంకు ఉద్యోగ సంఘాల కర్తవ్యం. బ్యాంకుల జాతీయకరణ దినోత్సవం సందర్భంగా ఈ కర్తవ్య నిర్వహణకు బ్యాంకు ఉద్యోగుల సంఘాలు ప్రతినబూనాలి.

- అస్మిత

చిన్నపరిశ్రమల రంగం

	రిజిష్టరు అయినవి	కానివి	మొత్తం
పరిశ్రమలు	13,74,974 (13.1%)	91,46,216 (86.9%)	105,21,190 (100%)
చిన్న పరిశ్రమలు	901,291 (20.3%)	35,44,577 (79.7%)	44,45,868 (100%)
ఉపాధి	61,63,479 (24.7%)	187,69,284 (75.3%)	249,32,763 (100%)
మహిళా ఉపాధి	974,713 (29.4%)	23,42,783 (70.6%)	33,17,496 (100%)
స్థూల ఉత్పత్తి (లక్షల్లో)	203,25,462 (72.1%)	7901,536 (28.0%)	2,82,26,998 (100%)
ఎగుమతులు (మిలియన్ డాలర్లలో)	12308 (86.7%)	1891 (13.3%)	14199 (100%)



నొప్పిలేని కాటు పగటిపూటే వేటు

చికన్ గన్యా యావత్ రాష్ట్రాన్నీ వణికిస్తోంది. అసలీ పేరే మనకు కొత్త. దానికితోడు మంటల జ్వరం, విపరీతమైన కీళ్ల బాధలు. వేలాదిమంది ఉన్నట్టుండి మంచాలకు అతుక్కుపోతున్నారు. సమస్య అనూహ్య వేగంతో విస్తరిస్తోందటంతో దీనిపై ప్రజల్లో అనుమానాలూ, అపోహలూ కూడా పెచ్చు మీరుతున్నాయి. సరైన సలహాల కోసం ఎంతోమంది సంప్రదిస్తున్నారు. ఈ నేపథ్యంలో చికన్ గన్యాపై నెలకొన్న అనుమానాలు, ఆందోళనలన్నింటికీ డాక్టర్ ఎం.వి.రావు సవివరమైన సమాచారం అందిస్తున్నారు

● ఇప్పుడు రాష్ట్రాన్ని వణికిస్తున్న జ్వరాలన్నీ చికన్ గన్యా జ్వరాలేనా?

రుతువులు మారుతున్న తరుణంలో రకరకాల వైరస్ల కారణంగా జ్వరాలు రావటమన్నది చాలా ఎక్కువ. ఇలా వ్యాధులను కలిగించే వైరస్లు మన దేశంలో దాదాపు 500 వరకూ ఉన్నాయి. ఇందులో జలుబు వైరస్ నుంచి ప్లూ వైరస్ వరకూ... ఎన్నో రకాలున్నాయి. చికన్ గన్యా కూడా ఇలాంటి వైరస్.

● చికన్ గన్యా జ్వరాల ప్రత్యేకత ఏమిటి?

చికన్ గన్యా వస్తే రెండుమూడు రోజులపాటు జ్వరం చాలా తీవ్రంగా 102-104 వరకూ ఉండొచ్చు. ముఖ్యంగా జ్వరంతోపాటు కీళ్లనొప్పులు బాగా వేధిస్తాయి. దాదాపు మంచం మీది నుంచి లేవలేని పరిస్థితి. ముఖ్యంగా మోకాళ్ళు, చేతులు, మణికట్టు వంటి జాయింట్లు బాగా నొప్పిపెడతాయి. కొందరికి జాయింట్ల వాపు కూడా ఉండొచ్చు. ఒంటిమీద పల్చటి దద్దుర్లలా రావచ్చు. ఇవన్నీ వ్యాధిని సూచించే లక్షణాలే.

● ఈ వ్యాధి అంటువ్యాధా?

కాదు. ఇది 'ఈడిస్ ఈజిప్టే' అనే బైగర్ దోమ ద్వారానే వ్యాపిస్తుంది. ఈ దోమ చికన్ గన్యా ఉన్నవాళ్ళను కుట్టి, తర్వాత

ఇతరులను కుడితే వాళ్ళకి ఈ జ్వరం రావచ్చు. పైగా ఈ దోమ ఎక్కువ దూరం ప్రయాణించలేదు. సుమారు వంద మీటర్ల ప్రాంతంలోనే తిరుగుతూ, అక్కడక్కడే అందర్నీ కుడుతూ ఉంటుంది. మరో ముఖ్య విషయం... ఈ దోమ కుట్టినప్పుడు మనకు మంట/నొప్పి ఉండదు. పైగా ఈ దోమ ఎక్కువగా పగటిపూటే కుడుతుంది. కాబట్టి ఇంట్లోనే కాదు... స్కూలు, ఆఫీసు, బస్సు, రైలు ఇలా ఎక్కడైనా మనల్ని కుట్టొచ్చు.

● ఈ వ్యాధి వస్తే ఆస్పత్రిలో చేరాల్సిందేనా?

అందరినీ ఆస్పత్రిలో చేర్చాల్సిన అవసరం ఉండదు. ఇంట్లో ఉండి కూడా చికిత్స తీసుకోవచ్చు. అయితే వృద్ధులు, పిల్లల్లో జ్వర లక్షణాలు తీవ్రంగా ఉంటాయి. విపరీతమైన జ్వరం, వికారం వంటివాటి వల్ల తిండి సయించదు. ఒంట్లో నీరూ తగ్గిపోతుంది. అలాంటి సమయంలో ఆస్పత్రిలో చేర్చి సెలైన్ పెట్టటం, బాధను బట్టి చికిత్స చేయింట్టం మంచిది. అలాగే గుండె జబ్బు, మధుమేహం వంటి వ్యాధిగ్రస్తులకు చికన్ గన్యా వస్తే ఆస్పత్రిలో చేర్పించటమే మంచిది.

● ఈ వ్యాధికి మందులు లేవా?

జలుబులాంటి చాలా వైరస్ సమస్యలకు ఎటువంటి మందూ లేనట్టే, దీనికి ప్రత్యేకించి ఎలాంటి మందూ లేదు. అలాగని ఇదేమంత ప్రాణాంతకం కాదు. ఈ జ్వరం వచ్చినప్పుడు రోగి బాధను బట్టి చికిత్స అవసరం. తీవ్రమైన జ్వరం, కీళ్లనొప్పులు తగ్గించటానికి ప్యారాసెటమాల్ టాబ్లెట్లు తీసుకోవచ్చు. రక్తంలో ప్లేట్లెట్ కణాలు తగినంతగా ఉంటే నొప్పులు తగ్గేందుకు ఐబుప్రోఫెన్, డైక్లోఫెనాక్, ఎసైక్లోఫెనాక్ వంటివి తీసుకోవచ్చు. జ్వరంతో ఒంట్లో నీరు తగ్గి, మనిషి బలహీనపడుతున్నట్టుంటే సెలైన్ పెట్టటం అవసరం. జ్వరం తగ్గిన చాలా రోజుల తర్వాత కూడా నొప్పులు వేధిస్తుంటే 'హైడ్రాక్సి క్లోరోక్విన్ సల్ఫేట్ (హెచ్సీక్వ్యా ఎస్)' ఇవ్వాలి.

● చికన్ గన్యా వస్తే తగ్గటానికి ఎంతకాలం పడుతుంది?

తీవ్రమైన జ్వరం 2-3 రోజులే ఉంటుంది. కానీ కీళ్లనొప్పులు మాత్రం వారాల నుండి నెలలపాటు వేధిస్తాయి. చిన్నపిల్లల్లో ఈ జ్వర ప్రభావం తక్కువ. వృద్ధుల్లో మాత్రం దీని బాధలు తీవ్రంగా ఉంటాయి. అప్పటికే కీళ్ల నొప్పుల వంటివి సమస్యలున్న వారికి ఈ జ్వరంలో ఆ బాధలు మరింతగా పెరుగుతాయి. ఎక్కువకాలం వేధిస్తాయి. వీరికి విశ్రాంతి బాగా అవసరం. కొంతకాలం వ్యాయామం వంటివి చేయకూడదు.

● ఒకసారి వచ్చిన తర్వాత మళ్ళీ మళ్ళీ వస్తుందా?

ఒకసారి వస్తే మళ్ళీ మళ్ళీ రాదు. దీనికి సంబంధించిన యాంటీబోడీలు మన శరీరంలో ఉండి పోతాయి. కాబట్టి తిరగబెట్టటం అన్నది ఉండదు.

● చికన్ గన్యా వస్తే ఆహారం నియమాలు?

దీనికి పథ్యం ఏమీలేదు. తినగలిగితే తేలికపాటి ఆహారం ఇవ్వవచ్చు. కాకపోతే మంటల జ్వరం వచ్చినప్పుడు ఒంట్లో నీరు ఎక్కువగా ఆవిరైపోతుంది కాబట్టి మిగతా జ్వరాల్లో లాగే దీనికికూడా ద్రవాహారం (గ్లూకోజ్, ఎలక్ట్రోలైట్ వంటివి) ఎక్కువగా ఇవ్వాలి.

ఆహారభద్రత 'కంపెనీ'లతో సాధ్యమో?

“ప్రజా పంపిణీ వ్యవస్థ (పిడిఎస్)ను ముఖ్యంగా ఆర్థికంగా వెనుకబడిన ప్రాంతాలలో యుపిఎ ప్రభుత్వ పటిష్ట పరుస్తుంది. ఈ పథకం సార్వజనీన ఆహారభద్రత దిశగా కొనసాగించాలని ప్రభుత్వ లక్ష్యం”. అది కనీస ఉమ్మడి కార్యక్రమంలో ప్రజల ఆహారభద్రతపై యుపిఎ ప్రభుత్వ వాగ్దానం.

ఈ వాగ్దానాన్ని చిత్తశుద్ధితో ప్రభుత్వం అమలు పరచటం లేదు. తీవ్ర ఉల్లంఘనలకు పాల్పడుతున్నది. ఇందుకు ప్రధాన కారణం - ఎన్డిఎ ప్రభుత్వపు, ప్రపంచబ్యాంకు విధానాలనే యుపిఎ కూడా కొనసాగించటమే. ద్రవ్యలోటు తగ్గించాలన్న పేర ఆహార సబ్సిడీలను కుదిస్తున్నారు. ఎఫ్సిఐ వంటి ప్రభుత్వ సంస్థలకు పోటీగా ప్రైవేటు కంపెనీలను ప్రభుత్వం ప్రోత్సహిస్తున్నది.

సంక్షేమరాజ్యం నినాదం కొనసాగుతున్న కాలంలో పిడిఎస్ కోసం ప్రజలు పోరాడారు. కరువు కాటకాలలో ప్రజల ఆహార భద్రతకు, ప్రజా పంపిణీ వ్యవస్థను పోషించేందుకు ఆహారధాన్యాల నిల్వలను గణనీయంగా పెంచాల్సిన పరిస్థితి ఏర్పడింది. 1968 నుండి బఫర్స్టాక్ నిల్వల విధానం అమలులోకి వచ్చింది. వాటి సేకరణ, నిల్వ బాధ్యత ఎఫ్సిఐ వంటి ప్రభుత్వ సంస్థలకే అప్పగించబడింది.

వాజ్పాయిగారి పాలనలో 6కోట్ల టన్ను ఆహార ధాన్యాలు భారత ఆహారసంస్థ (ఎఫ్సిఐ) గోడౌన్లోని మగ్గిపోతున్నా ప్రజలు ఆకలితో అలమటించారు. ఆకలిచావులకు గురయ్యారు. ప్రస్తుత యుపిఎ ప్రభుత్వం ఆహార నిల్వలను దుర్వినియోగం చేసింది. ఈ దేశంలో పేదల కడుపుకొట్టి, కారుచౌకగా విదేశాలకు అమ్మేసింది. ధాన్యం నిల్వలను కరగదీసింది. విదేశాల నుండి 35 లక్షల మెట్రిక్ టన్నుల గోధుమలు దిగుమతి చేసుకోవాలని నిర్ణయించడం ఆశ్చర్యకరం.

1997లో సార్వత్రిక ప్రజాపంపిణీ వ్యవస్థానే 'టార్గెటెడ్' వ్యవస్థ ప్రవేశపెట్టారు. దారిద్ర్యరేఖకు దిగువన వున్న వారికే ఆహార భద్రత అన్నారు. ప్రపంచబ్యాంకు వత్తిడిపైనే నాటి పాలకులు ఈ నిర్ణయం తీసుకున్నారు. ప్రజా పంపిణీ వ్యవస్థను బలహీనపరచడం. ఎఫ్సిఐని క్రమంగా మూసేయడం కూడా పై నిర్ణయంలో భాగమే. ఈ రంగంలో ప్రైవేటు కంపెనీలకు పెద్ద పీట వేయడానికి ప్రభుత్వం సిద్ధమయింది.

ప్రజాపంపిణీ వ్యవస్థ ద్వారా అందజేసే ఆహారధాన్యాల పరిమాణాన్ని తగ్గించారు. వాటిరేటున పెంచారు. తద్వారా రు.4524కోట్లు సబ్సిడీలో కోతపెట్టారు. ఇప్పుడు మరో రు.5814 కోట్లు సబ్సిడీని కోత పెట్టాలని మన్మోహన్ సింగ్ ప్రభుత్వం పథకం వేసింది. వామపక్షాలు, యుపిఎలోని కొన్ని భాగస్వామ్య పార్టీలు ప్రభుత్వ ప్రతిపాదనలను గట్టిగా వ్యతిరేకిస్తున్నాయి.

గోధుమలు సేకరణ : సేకరణ విధానంలో పెనుమార్పులు సంభవించాయి. ఎఫ్సిఐ ద్వారా ప్రభుత్వం 2001-02లో 2కోట్ల 6లక్షల టన్నుల గోధుమలు సేకరించింది. ఇప్పుడు అది 92లక్షల టన్నులకు తగ్గిపోయింది. ప్రభుత్వరంగ సంస్థ ఎఫ్సిఐ ఆలస్యంగా కొనుగోళ్ళు ప్రారంభించింది. గతంలో రిజిస్టర్డ్ వ్యవసాయ మార్కెట్



ల నుండి ధాన్యం కొనుగోలు చేసేవారు. ఇప్పుడు గ్రామాలకు నేరుగా వెళ్లి కొనేందుకు ప్రభుత్వం ప్రైవేటు వ్యాపారులకు అనుమతినిచ్చింది. ప్రభుత్వం ప్రకటించిన ధర (ఎస్ఎంపి) కన్నా కొంచెం అదనంగా రూ.650లు వారు చెల్లించారు. కార్గిల్, ఐటిసి, రిలయన్స్, హిందూస్థాన్ లివర్, ఆస్ట్రేలియా కంపెనీలు గత ఏప్రిల్లో గోధుమలు ఎగబడి కొన్నారు. పెద్ద మొత్తంలో అక్రమ నిల్వ చేసుకునే అధికారం ప్రభుత్వం వారికి ఇచ్చింది. క్వింటల్ రు.799.20 పైసలకు ఈ కంపెనీలే ప్రభుత్వానికి సరఫరా చేసేందుకు టెండర్లు కోట్ చేశారు. పంజాబ్, హర్యానాలలో సేకరించిన గోధుమలకే వీరు 'విదేశీ గోధుమ'లని లేబుల్ చేస్తున్నారు.

రిజిస్టర్డ్ మార్కెట్ యార్డులలో ఫీజు చెల్లించాలి. గ్రామాలలో ఆ ఫీజు చెల్లించనవసరం లేదు. దిగుమతి చేసుకున్న ఆహార ధాన్యాలపై 10శాతం టారిఫ్ చెల్లింపును ప్రభుత్వం ఎత్తివేసింది. తద్వారా ప్రభుత్వం ప్రైవేటు కంపెనీలకు ఎనలేని మద్దతు అందించింది. ఎఫ్సిఐ, ఇతర ప్రభుత్వ ఏజన్సీలను వెనక్కి నెట్టేసింది.

ఏయేడు ఏప్రిల్ 1కి ఎఫ్సిఐ వద్ద 40లక్షల మెట్రిక్ టన్నుల గోధుమలు నిల్వ వుండాలి. కానీ దాని గోడౌన్స్లో వున్నది కేవలం 18లక్షల టన్నులు మాత్రమే.

ఆ విధంగా ఒక పథకం ప్రకారం ఎఫ్సిఐని ప్రభుత్వాలు బలహీనపరిచాయి. 4.83లక్షల చౌకధరల దుకాణాలకు పనికి ఆహారపథకానికి, రోజ్ గార్ యోజన పథకాలకు ఆహారధాన్యాలు సరఫరా చేసే బాధ్యత ఎఫ్సిఐదే. పలు ప్రభుత్వ డిపార్టుమెంట్లు ఆహారధాన్యాల సరఫరా చేసుకుని ఎఫ్సిఐకి వేలకోట్ల రూపాయలు బకాయి వడ్డాయి. బడ్జెట్ కేటాయింపులు లేక ఎఫ్సిఐ నిరసించిపోతున్నది. గోధుమ, బియ్యం వంటి ఆహార సేకరణలో ప్రభుత్వం తన బాధ్యతల నుండి తప్పుకుంటున్నది. పలు దశాబ్దాలుగా కొనసాగుతున్న ఆహారభద్రతా వ్యవస్థ సరళీకృత విధానాల వల్ల నీరుగారిపోతున్నది. ఆహార స్వయం సంవృద్ధి గాలికెగరిపోతున్నది.

110 కోట్ల మంది భారతీయుల ఆహార అవసరాలు తీర్చడం ప్రభుత్వం బాధ్యత. సకాలంలో, సరైన చోట, వారు భరించగల రేటుకు ఆహార ధాన్యాలు వారికి అందించాలి.

లాభమే పరమార్థంగా చూసే కంపెనీలు ఆ పని చేయలేవు. ప్రజాసంక్షేమమే లక్ష్యంగా వెలసిన ఎఫ్సిఐ లాంటి సంస్థలను కాపాడుకోవాలి. అందుకోసం పోరాడాలి.



ఉద్యమ వార్తలు

ప్రథమ మహాసభ



ఖమ్మంజిల్లా భద్రాచలం పట్టణ “బిల్డింగు వర్కర్స్ యూనియన్” ప్రథమ మహాసభ జూన్ 18న నిర్వహించింది. డాక్టర్ మిడియం బాబురావు ఎం.పి. ప్రధానవక్త. భవన నిర్మాణ కార్మిక సంఘం రాష్ట్ర అధ్యక్షులు కోటంరాజు, జిల్లా కార్యదర్శి జమాల్, సిఐటియు పట్టణ అధ్యక్ష, కార్యదర్శులు ఎం.బాలనర్సారెడ్డి, కొండిశెట్టి కృష్ణమూర్తి పాల్గొన్నారు. పట్టణ అధ్యక్షులుగా ఉప్పు శ్రీనివాస్, ప్రధాన కార్యదర్శిగా గజ్జల సూర్యరాజు, ఉపాధ్యక్షులుగా కాపుల వెంకటేశ్వర్లు, సహాయ కార్యదర్శులుగా రమేష్, వెంకట్రామారావు, 20మంది కార్యవర్గం ఎన్నికయింది.

పట్టణ సదస్సు



ఎ.పి.బిల్డింగ్ & అదర్ కన్స్ట్రక్షన్ వర్కర్స్ ఒంగోలు టౌన్ సదస్సు జూన్ 14న ఒంగోలులో జరిగింది. ఈ సదస్సుకు రాష్ట్ర కార్యదర్శి అల్లూరి లోకేశ్ హాజరయ్యారు. జి.రమేష్-పట్టణ కన్వీనర్, సిహెచ్.శ్రీనివాసరావు-సిఐటియు టౌన్ సెక్రటరీ, కె.శ్రీనివాసరావు-సిఐటియుజిల్లా ప్రధాన కార్యదర్శి, పి.చిరంజీవి టియు ఉపాధ్యక్షులు(టౌన్), కందులరవి-సిఐటియు జిల్లా కార్యదర్శి, ఆర్.శ్రీనివాసరావు-గిరిజనసంఘం, యు.శ్రీనివాస రావు -డివైఎఫ్ఐ పాల్గొన్నారు. పట్టణ సదస్సుకు 150మంది హాజరైనారు. మేస్త్రీలు, ఎలక్ట్రిషియన్స్, మార్బుల్, రాడ్బెండర్, పెయింటర్స్, సెంట్రింగ్, మట్టిపని, కాంక్రీట్ కూలీలు, మహిళలు అధికంగా వచ్చారు.



సిఐటియు వెబ్సైట్


సిఐటియు ఎపి కమిటీ ఆంధ్రప్రదేశ్ కార్మికోద్యమాన్ని, పోరాటానుభవాలను విశాల ప్రపంచంతో పంచుకోదల్చింది. అందుకోసం ఒక వెబ్సైట్ను ఏర్పర్చుకుంది. దీని నంబర్స్ cituap.org, cituap.com. ఈ వెబ్సైట్ను జులై 10వ తేదీన సిఐటియు రాష్ట్ర కార్యాలయంలో కేరళ కార్మికశాఖా మంత్రి కామ్రేడ్ పి.కె.గురుదాసన్ ప్రారంభించారు. ఆ సందర్భంగా ఆంధ్రప్రదేశ్లో సిఐటియు నిర్వహిస్తున్న వివిధ పోరాటాలను గుర్తుకుతెచ్చారు. ఈ సరళీకరణ యుగంలో కార్మికవర్గానికి ఐక్య పోరాటం తప్ప మరో మార్గాంతరం లేదని, అందుకోసం పోరాటానుభవాలను పరస్పరం స్వీకరించి ఆ అనుభవంతో మరింత సమరశీలంగా కార్మికవర్గ ఉద్యమాలు దోపిడీని ఎదిరించాలని ఆయన అభిలాషించారు. వెబ్సైట్ నిర్వహణ ఎప్పటికప్పుడు తాజా సమాచారం సమకూర్చుకోవటం అవసరమని చెప్పారు.

‘వెబ్సైట్’ ప్రారంభోత్సవానికి ఆంధ్రప్రదేశ్ కార్మిక, ఉపాధి శాఖల మంత్రి శ్రీ జి.వినోద్ ముఖ్యఅతిథిగా హాజరయ్యారు. సిఐటియు వెబ్సైట్ కార్మికోద్యమం- అలాగే రాష్ట్ర అభివృద్ధికి తోడ్పడుతుందని ఆశాభావం వ్యక్తం చేశారు. “ఇన్ఫర్మేషన్ టెక్నాలజీ” అనేది ఈ కాలంలో విశేష ప్రాముఖ్యతను కలిగి వుందని చెప్పారు.

ఈ కార్యక్రమానికి అధ్యక్షత వహించిన సిఐటియు ఎపి కమిటీ అధ్యక్షులు కామ్రేడ్ ఆర్.సుధాభాస్కర్ మాట్లాడుతూ సాంకేతిక పరిజ్ఞానం, ముఖ్యంగా ఇన్ఫర్మేషన్ టెక్నాలజీ రంగంలో వస్తున్న నూతన ఆవిష్కరణలు కార్మికోద్యమం ఉపయోగ పెట్టుకోవాలన్నారు.

సిఐటియు ప్రధాన కార్యదర్శి కామ్రేడ్ ఎస్.వీరయ్య మాట్లాడుతూ వెబ్సైట్ గురించి వివరించారు. సిఐటియు ఎపి కమిటీ పోరాటాలు, వెలువరించిన సాహిత్యం, వగైరా పూర్తి సమాచారం ఈ వెబ్సైట్లో వుంటుందని దీన్ని ఉపయోగించుకోవాలని కోరారు. కామ్రేడ్ వై.సిద్ధయ్య వెబ్సైట్ ప్రారంభించిన కామ్రేడ్ పి.కె.గురుదాసన్కు, ఆంధ్రప్రదేశ్ కార్మిక, ఉపాధిశాఖా మాత్యులు శ్రీ జి.వినోద్కుమార్ గారికి, అలాగే వెబ్సైట్ ఏర్పాటుకు కృషి సల్పిన శ్రీ ఎస్.రవికాంత్కు, కార్యక్రమానికి హాజరైన వారందరికీ కృతజ్ఞతలు తెలిపారు.

జోహార్ కామ్రేడ్ ముత్యాలు



పోస్ట్ మెన్ల యూనియన్ నాయకులు కామ్రేడ్ కంచిముత్యాలు గారు జులై 1న హైదరాబాద్ అపోలో ఆనువత్రిలో అనారోగ్యంతో మరణించారు. అదేరోజు సాయంత్రం హైదరాబాద్ బస్ స్టేషన్ లోపేట విద్యుత్ వాటికలో వారి అంత్యక్రియలు జరిగాయి.

ఆయన మృతికి కార్మికలోకం తీవ్ర సంతాపాన్ని ప్రకటిస్తున్నది.

జోహారులర్పిస్తున్నది. ఆయన భార్య, పిల్లలు, ఇతర కుటుంబ సభ్యులకు కార్మికలోకం ప్రగాఢ సానుభూతులను వ్యక్తం చేస్తున్నది.

ఆయన వయస్సు 74 సంవత్సరాలు. యూనియన్ కోసం తుదిశ్వాస వరకు శ్రమించారు. పోస్ట్ సి-4 మరియు ఇ.డి. రాష్ట్రసంఘాలపత్రిక 'పోస్ట్ యూనిటీ' అభివృద్ధికి కృషి చేశారు. రిటైరయ్యాక కూడా పోస్ట్ ఉద్యమానికి తమ సేవలు అందించారు. ఈక్రమంలో తన అనారోగ్యాన్ని కూడా ఖాతరు చేయని కృషివలుడు.

విద్యుత్ ము వార్తలు

కాంట్రాక్టు కార్మికులతోనే భర్తీ చేయాలి!

సిజెఎల్ఎం పోస్టులపై యుఇఇయు డిమాండ్

విద్యుత్ సంస్థలో ప్రకటించిన 7114 సి.జె.ఎల్.ఎం. పోస్టులు ప్రస్తుతం పని చేస్తున్న కాంట్రాక్ట్ కార్మికులతోనే భర్తీ చేయాలంటూ యునైటెడ్ ఎలక్ట్రిసిటీ, ఎంప్లాయిస్ యూనియన్ ఆధ్వర్యంలో జూన్ 30న హైదరాబాద్ లో సింగరేణి భవన్ ముందు ధర్నా జరిగింది. ఈ సందర్భంగా యూనియన్ రీజియల్ కార్యదర్శి కె.ఈశ్వర్ రావు, రాష్ట్ర ఆర్గనైజింగ్ కార్యదర్శి ఇ.మురళి మాట్లాడుతూ రాష్ట్ర ప్రభుత్వ ఆదేశాల మేరకు విద్యుత్ సంస్థ 4 డిస్కాం కంపెనీలలో 7114 సి.జె.ఎల్.ఎం. పోస్టులు క్షేత్ర స్థాయిలో భర్తీ చేయాలని నిర్ణయించడం హర్షించతగ్గ విషయం అని అన్నారు. ఏళ్ళ తరబడి పని చేస్తూ అపారమైన అనుభవం సంపాదించిన కాంట్రాక్ట్ కార్మికులను కాదని ఐ.ఐ.టి.లో అత్యధిక మార్పులు వచ్చిన బయట వారికి అవకాశం కల్పిస్తానని నోటిఫికేషన్ ఇవ్వటం సరికాదని, దీనివలన కాంట్రాక్ట్ కార్మికులకు తీరని అన్యాయం జరుగుతుందని ఆందోళన వ్యక్తం చేశారు. పదేళ్ళుగా విద్యుత్ సంస్థలో వుండి ఏ పనినైనా అవలీలగా చేయగల శక్తి సామర్థ్యాలు ఉన్న కార్మికులుండగా బయట వారితో పోస్టులు భర్తీ చేస్తామనడం విడ్డూరంగా వుందని విమర్శించారు. సి.పి.డి.సి.ఎల్. పరిధిలో గత 10 సర్కిల్స్ లో 2443 సి.జె.ఎల్.ఎం. పోస్టులను మెరిట్ మార్కు పద్ధతిలో భర్తీచేయటానికి నోటిఫికేషన్ ఇచ్చారని, ఈ నోటిఫికేషన్ వలన 10 సర్కిల్స్ లోనూ పనిచేస్తున్న సుమారు 1500 మంది



కా||సరోజ్ చౌదరి స్మారకదినం సందర్భంగా జ్యోతి స్కూల్ పిల్లలకు క్రీడల కిట్స్ అందిస్తున్న ఐసిఇయు కడప డివిజన్ అధ్యక్ష, ప్రధాన కార్యదర్శులు ఎ.రఘునాథరెడ్డి, బి.వి.ఎస్.రాజు తదితరులు



కర్నూలు జిల్లాలో ప్రభుత్వం దిష్టిబొమ్మను దగ్గం చేస్తున్న యు.ఇ.ఇ.ఇయు. కార్యకర్తలు

కాంట్రాక్ట్ కార్మికులు అన్యాయమౌతారని వారు తెలిపారు. తమ ప్రాణాలను ఫణంగా పెట్టి ఎంతోమంది కార్మికులు విధి నిర్వహణలో ప్రమాదాలబారిన పడి ప్రాణాలు కోల్పోయారని వారు తెలిపారు. రాష్ట్ర రెవెన్యూ కలెక్షన్స్ లో ప్రతినెల కోట్ల రూపాయలను చేర్చుతుంది కార్మికులేనని, ఏదో ఒకరోజు వారు పర్మినెంట్ అవుతుందని ఆశతో ఎదురు చూస్తున్నారని వారు తెలిపారు. ఇప్పటికైనా కార్మికులను సమస్యలను గుర్తించి నోటిఫికేషన్ లో సమూలంగా మార్పులు చేయాలన్నారు. ఎ.పి.ఎస్.ఇ.బి. కాలంలో చేసిన రిక్రూట్ మెంట్ పద్ధతిలో రీడ్ అండ్ రైట్, పోల్ ఎక్కి దిగడం, సైకిల్ తొక్కటం, మీటర్ రీడింగ్స్ తీయటంతో పాటు 5 నుంచి 10 సంవత్సరాల అనుభవం వున్న వారికే ప్రాధాన్యత వుండే విధంగా నోటిఫికేషన్ సవరించి కాంట్రాక్ట్ కార్మికులకు న్యాయం చేయాలని వారు డిమాండ్ చేశారు. అనంతరం ఎపిసిపిడిసిఎల్ డైరెక్టర్ శ్రీనివాస్ కు వినతిపత్రం సమర్పించారు. డైరెక్టర్ స్పందించి ఈ సమస్యపై అధికారులతో చర్చిస్తానని హామీ ఇచ్చారు. ధర్నాలో యూనియన్ రాష్ట్ర కమిటీ సభ్యులు సి.ఎల్.లక్ష్మీపతి, కె.సత్యం, వై.విక్రమ్ రెడ్డిలతో పాటు బేగంబజార్ డివిజన్ యూనియన్ ఉపాధ్యక్షులు పి.గోవర్ధన్, బోయినపల్లి డివిజన్ ఉపాధ్యక్షులు బి.ప్రసాద్ ఆరువందల మంది కాంట్రాక్ట్ కార్మికులు పాల్గొన్నారు.

గోదావరిఖనిలో 'శ్రామిక భవన్' ప్రారంభోత్సవం

సింగరేణి కాలరీస్ ఎంప్లాయిస్ యూనియన్ రామగుండం రీజియన్ కార్యాలయం శ్రామిక్ భవన్ కు సిఐటియు మరియు ఎఐసిడబ్ల్యుఎఫ్ అధ్యక్షులు ఎం.కె.పాంధే జూన్ 13న ప్రారంభోత్సవం చేశారు. సుఖం గౌరవ వ్యవస్థాపకులు అమరుడు జార్జి స్మారక గ్రంథాలయాన్ని రాష్ట్ర సిఐటియు అధ్యక్షులు ఆర్.సుధాభాస్కర్ గారు ప్రారంభించారు. కార్మిక విజ్ఞాన కేంద్రాన్ని సంఘం అధ్యక్షులు ఎం.సాయిబాబు ప్రారంభించారు.

ఈ సందర్భంగా గోదావరిఖని ప్రెస్ క్లబ్ లో కార్యకర్తల సమావేశం జరిగింది. అనంతరం గోదావరిఖని ప్రధాన వీధులలో 500 మందితో ఊరేగింపు జరిగింది. సాయంత్రం 2వేల మందితో బహిరంగసభ జరిగింది. బహిరంగసభకు వై.యాకయ్య అధ్యక్షత వహించగా ఎం.కె.పాంధే, ఆర్.సుధాభాస్కర్, పి.రాజారావు, ఎం.సాయిబాబు, బి.బిక్షమయ్య, రాజిరెడ్డి, సునీల్ లు ఉపన్యసించారు.

ఎం.కె.పాంధే గారు ఉపన్యసిస్తూ ఈ క్రింది విషయాలు చెప్పారు. కేంద్ర, రాష్ట్ర ప్రభుత్వాలు అనుసరిస్తున్న విధానాలు భారతదేశ బొగ్గు పరిశ్రమకు ఎంతో విఘాతాన్ని కలిగిస్తున్నాయి. కాలక్రమంలో పరిశ్రమ ఉనికికే ప్రమాదం ఏర్పడుతున్నది. భారతదేశంలో అపారమైన బొగ్గు నిక్షేపాలున్నాయి. బొగ్గు డిమాండు కూడా రోజురోజుకు పెరుగుతుంది. పాతబావులు మూత పడుతున్నాయి. అయినప్పటికీ క్రొత్త బావులకు అనుమతులు రావడం లేదు. ప్రభుత్వం నుండి ఎలాంటి ఆర్థికసహాయం అందడం లేదు. ఇదే సమయంలో విదేశీ పెట్టుబడులను ప్రోత్సహిస్తున్నారు. ప్రైవేట్ యాజమాన్యాలకు బొగ్గు ఉత్పత్తి చేసుకునే అవకాశాలు కల్పిస్తున్నారు. ఇదంతా చట్ట వ్యతిరేకంగా జరుగుతుంది. కాబట్టి చట్టానికి సవరణ చేయడానికి ప్రయత్నాలు జరుగుతున్నాయి. మన దేశ బొగ్గు పరిశ్రమలకు పెట్టుబడులు నిరాకరిస్తూనే మరొకవైపు విదేశాలలో పెట్టుబడులు పెడుతున్నారు. ఈ చర్యలవల్ల భారతదేశ బొగ్గు పరిశ్రమ క్రమంగా ప్రైవేటు యాజమాన్యాలు, విదేశీ బహుళజాతి కంపెనీ కిందకు వెళ్ళిపోతోంది. ఇలా జరిగితే ఉపాధి అవకాశాలు దెబ్బతింటాయి. ఇంధన కొరత ఏర్పడుతుంది. గనుల్లో ప్రమాదాలు పెరుగుతాయి. ప్రభుత్వరంగంలో ఉన్న బొగ్గు పరిశ్రమకు తీరని నష్టం జరుగుతుంది.

ప్రస్తుతం దేశవ్యాప్తంగా సంవత్సరానికి 340 మిలియన్ టన్నుల బొగ్గు ఉత్పత్తి జరుగుతుంది. అందులో మూడవ వంతు ఉత్పత్తిలో కాంట్రాక్టు కార్మికుల్ని భాగస్వాములను చేస్తున్నారు. బొగ్గుగనులలో కాంట్రాక్టు కార్మికుల్ని నియమించడం చట్టప్రకారం నిషేధించబడింది. అయినా ప్రభుత్వం, యాజమాన్యాలు విచ్చలవిడి కాంట్రాక్టులకు పూనుకుంటున్నారు. దేశం మొత్తంలో 60 బొగ్గు బ్లాకులను ప్రైవేటువరం చేయాలని కేంద్ర ప్రభుత్వం కుట్రపన్నుతుంది. సింగరేణిలో 8 బ్లాకులు ప్రైవేటు వారికి ఇవ్వాలని గత రాష్ట్ర ప్రభుత్వం చేసిన నిర్ణయాన్ని ఈ ప్రభుత్వం అమలు చేయడానికి ఆరాటపడుతుంది.




ఉత్పత్తి ప్రధానం అనే పేరిట గనుల్లో రక్షణ కరువు అయింది. వ్రతి సంవత్సరం అనేక మంది కార్మికులు చనిపోతున్నారు. వందల మందికి అంగవైకల్యం కలుగుతుండగా వేల మంది కార్మికులు చిన్న, చిన్న దెబ్బలతో సిక్ రిపోర్టులో ఉంటున్నారు. ఇక కాంట్రాక్టు కార్మికుల పరిస్థితి మరింత దారుణంగా ఉంది. అతి తక్కువ వేతనాలు, అధిక పనిగంటలు, కదిలినా, మెదిలినా పనుల నుండి వెళ్ళగొట్టడం కాంట్రాక్టులకు పరిపాటి అయింది. బొగ్గుబావుల్లో పనిచేసే కార్మికులు నిత్యం అనారోగ్యం పాలవుతుంటారు. గనులలో ఏర్పడే వాయువుల వల్ల టి.బి., న్యూమోనియా, కీళ్ళనొప్పులు, ఊపిరితిత్తులు, నడుము, వెన్నుపూసలు దెబ్బతినడం లాంటి దీర్ఘకాలిక రోగాలు వస్తున్నాయి. వీటికోసం సరైన వైద్యసదుపాయాలు ఉండడం లేదు. సర్వీసు కంటే ముందే రిటైర్ కావల్సి వస్తున్నది. కాబట్టి కార్మికుడు ఉద్యోగంలో లేకున్నా అతను మరణించే వరకు కంపెనీలే ఉచిత వైద్య సదుపాయాల్ని కల్పించాలి.

బొగ్గుగని కార్మికుల 7వ వేతన ఒప్పందం 30-06-06తో ముగుస్తుంది. జులై ఒకటవ తేదీ నుండి 8వ వేతన ఒప్పందం అమలు కావాలి. కాని అందుకోసం ప్రభుత్వం, యాజమాన్యాలు వేతన కమిటీని ఏర్పరచడానికి సుముఖంగా లేరు. 7వ వేతన ఒప్పందంలోని అనేక అంశాలను యాజమాన్యాలు కావాలని బుద్ధి పూర్వకంగా అమలు చేయడం లేదు. ముఖ్యంగా గని ప్రమాదాల్లో చనిపోయిన వారి వారసులకు ఉద్యోగాలు ఇచ్చే విధానాన్ని సకాలంలో అమలు చేయడం లేదు. సంవత్సరాల తరబడి పెండింగులో ఉంచుతున్నారు.

ఈ పరిస్థితుల నుండి బొగ్గు పరిశ్రమను, కార్మికులను రక్షించడానికి దేశవ్యాప్తంగా అన్ని సంఘాలు కలిసి ఉద్యమించాలి. అందుకోసం బొగ్గు పరిశ్రమలోని అన్ని కేంద్ర సంఘాల ఫెడరేషన్లనూ ఐక్యపోరాటాలకు సన్నద్ధం చేయడానికి సిఐటియు కృషి చేస్తుంది. అదే సమయంలో సిఐటియు అనుబంధ సంఘాలు స్వతంత్రంగా ప్రభుత్వం, యాజమాన్యాలపై ఒత్తిడి పెంచడానికి తమ బలాన్ని పెంచుకోవాలి.

*With Best Compliments on the occasion of
Banks Nationalisation Day July 19.*



UNION BANK EMPLOYEES' UNION

ANDHRA PRADESH

Regd. No. : G-833

An Affiliate of :

Bank Employees Federation of India (A.P)&
All India Union Bank Employee's
Federation (BEFI & AIUBEF)

Headquarters:

Room No. 3, 1st Floor, Unity House,
Abids, Hyderabad-500 001.

Ph: 23205746

ఆయిల్ ధరలు- అసంబద్ధవాదనలు

“చమురు ధరలపై రాజకీయ నాటకాలు”

“లోపల పచ్చజండా- బయట ఎర్రజండా!”

పెట్రోలు, డీజిల్ ధరల పెంపుదలను వ్యతిరేకిస్తూ సాగిన ప్రజా నిరసనలను అపహాస్యం చేస్తూ చేసిన వ్యాఖ్యలవి.

ఆడలేక మద్దెల ఓడన్నట్లున్నాయి కొందరి వాదనలు. పెట్రోలియం ఉత్పత్తుల ధరలను గత 2 సంవత్సరాలలో 7వసారి పెంచింది యుపిఎ ప్రభుత్వం. పెంచిన ధరలను తగ్గించే సమస్య లేదని ప్రధానమంత్రి తెగసి చెప్పారు. ఆ ప్రభుత్వానికి బయటనుండి మద్దతునిస్తున్న వామపక్షాలు ఈ పెంపును వ్యతిరేకించాయి. ప్రజలపై భారాలు పడకుండా ప్రత్యామ్నాయ మార్గాలు సూచించాయి. ఈ అంశంపై కలిసివచ్చే వారితో కలిసి దేశవ్యాపితంగా ఉద్యమించాయి. ఈ ఉద్యమాలనే ‘రాజకీయ నాటకాలు’గా అభివర్ణించటం వ్యాఖ్యాతల హాస్య దృష్టికి నిదర్శనం.

ప్రధాన ప్రతిపక్షం బిజెపి కూడా ధరల పెంపును వ్యతిరేకించింది. వామపక్షాల వ్యతిరేకతను ‘లోన పచ్చజండా, బైట ఎర్రజండా’ అంటూ హేళన చేసింది. తాను అధికారంలో వుండగా 33సార్లు ఆయిల్ ధరలు పెంచిన పార్టీ అది. ప్రజలపై భారాలు పడకుండా రక్షణ కవలంచలా నిలచిన ‘అడ్మినిస్టర్డ్ ప్రైస్ మెకానిజం’ను ఎన్డీఎ ప్రభుత్వమే రద్దు చేసింది. అలాంటి బిజెపి ఉద్యమం పట్ల మాత్రం ఎలాంటి వాఖ్యలు లేవు.

ధరల పెంపుకు కారణమైన కాంగ్రెస్ పార్టీ అధ్యక్షురాలు లీటరుకు ఒక రూపాయి తగ్గించాలని ప్రధాన మంత్రిని కోరారు. ప్రజల ప్రయోజనాలను కాపాడే నాయకురాలి పాత్ర ఆమె పోషించారు. తమ పార్టీ నాయకురాలి ప్రతిపాదనను ప్రధాని, ఆయిల్ మంత్రి పరిగణలోకి తీసుకోలేదు. రాజీలేని సిద్ధాంత వేత్తలుగా, పరిపాలనా దక్షుల పాత్రను ప్రధాన మన్మోహన్ సింగ్ పోషించారు. కాంగ్రెస్ పార్టీకి చెందిన ‘అభిషేక్ మను సంఘ్’

లాంటివారు కూడా ధరలపెంపును వ్యతిరేకించడం. వింత. తమ పార్టీ నేతలు కాకుండా వేరెవరో ధరలు పెంచినట్లు భావన కల్పించేందుకు ప్రయత్నించారు.

పైగా కేంద్ర ప్రభుత్వం ఆయిల్ పై వసూలు చేస్తున్న పన్నుల శాతాన్ని తగ్గించి, ప్రజలపై భారం వేయరాదన్న వామపక్షాల డిమాండును పాలకులు పెడచెవిన పెట్టారు. అందుకు ప్రతిగా ఈ భారాలను రాష్ట్ర ప్రభుత్వాల పైకినెట్టే చర్యలు చేపట్టారు. కాంగ్రెస్ పాలిత రాష్ట్రాలన్నీ పెట్రోలు, డీజిల్ ధరలు తగ్గించాలని కాంగ్రెస్ పార్టీ ఆదేశించింది. అపర దేశభక్తులు ఆర్.ఎస్.ఎస్.వారు కూడా ఈ వాదనను బలపరిచారు. వామపక్షప్రభుత్వాలున్న పశ్చిమబెంగాల్, కేరళ, త్రిపుర రాష్ట్రాలు తమ మార్గం పట్టాలని వత్తిడి చేశారు. అంటే కేంద్ర ప్రభుత్వంపై వెల్లువెత్తుతున్న ప్రజల ఆగ్రహాన్ని రాష్ట్ర ప్రభుత్వాలు, ప్రతిపక్షాలు- ముఖ్యంగా వామపక్షాల పైకి నెట్టే కుట్రలు ఇందులో దాగి వున్నాయి.

★★★

అంతర్జాతీయంగా పెట్రోలియం ధరలు పెరుగుతున్నాయి కాబట్టి దేశంలో మరోసారి ధరలు పెంచాలని మన్మోహన్ సింగ్ ప్రభుత్వం ప్రతిపాదించింది. పెట్రోలు లీటరు రు.9.33, డీజిల్ 10.13, కిరోసిన్ కు రు.17.16, వంటగ్యాస్ సిలిండరు రు.114.45గా పెంచేందుకు యుపిఎ సిద్ధమయింది. వామపక్షాలు బలంగా ప్రతిఘటించినందునే కిరోసిన్, వంటగ్యాస్ రేట్లు పెంపు ప్రతిపాదనను ప్రస్తుతానికి ఆపేసింది. పెట్రోల్ రు.4, డీజిల్ రు.2 పెంచుతూ అంతిమంగా ప్రకటించవలసి వచ్చింది. ఈ వాస్తవాలను కొందరు మరుగుపరుస్తున్నారు.

వామపక్షాలు వ్యతిరేకించినా, ఇతరపార్టీలతో కలిసి ఉద్యమించినా పెంచిన ధరలు పూర్తిగా తగ్గించలేదు కదా? వీరి ఉద్యమం సాధించిందేమిటి? అంటూ కొందరు వ్యాఖ్యానిస్తున్నారు. వామపక్షాల కృషిని, అంకితభావాన్ని తక్కువచేసి చూపే యత్నం ఇందులో దాగివుంది. పెట్రోలు ధరల పెంపు సమస్య చాలా కాలంగా వుంది. మన దేశ అవసరాలలో 75శాతం విదేశాలపై ఆధారపడుతున్నాం. భవిష్యత్లో కూడా ఈ సమస్య వుంటుంది. దేశంలో వనరుల అభివృద్ధి, ఇథనాల్ వంటి ప్రత్యామ్నాయ వనరుల పెంపు ద్వారా ఈ సమస్యను అధిగమించాలి. దీర్ఘకాలసమస్యకు ఒక ఉద్యమం ద్వారానే సంపూర్ణ పరిష్కారం సాధ్యం కాదు.

★★★

గొర్రెకొవ్వితే యజమానికే లాభం అంటారు. విదేశాలలో ఆయిల్ ధరలు పెరిగితే మన పాలకులు తమ ఆదాయం పెంపుకు మంచి అవకాశంగా చూస్తున్నారు. విదేశాలలో ఆయిల్ ధర బ్యారల్ (160 లీ) రు.100 అనుకుందాం. దానిపై 10శాతం వంతున



మన మధ్య లండన్ స్టాండ్లింగ్ ఇలాగే కొవసాగాలి వైఎస్ జే! నేను పది రూపాయలు పెంచితే నువ్వు పది పైసలు తగ్గించు.. ఐదు రూపాయలు పెంచితే ఐదు పైసలు తగ్గించు...

పెట్రో ఉత్పత్తులపై పన్నుశాతం తగ్గిస్తే ఉపాధి హామీ పథకానికి, పలు సంక్షేమ పథకాలకు నిధు లెక్కడి నుండి వస్తాయంటున్నారు ఆర్థికమంత్రి. సంపన్నులకు ఇస్తున్న పలు రాయితీలు, ప్రోత్సహకాలతో పాలిస్తే పెట్రోలియంపై పన్నుల ఆదాయం చాలా తక్కువ.

98రకాల వస్తువులపై కష్టమైన పన్ను రాయితీ-రు.92,561కోట్లు (రత్నాలు, వజ్రాలు, అభరణాల ఎగుమతులపై)

కార్పొరేట్ పన్ను రాయితీ - రు.57,852కోట్లు

(స్పెషల్ ఎకనామిక్ జోన్స్ మౌళిక

వసతుల సంస్థలకు డిప్రెసియేషన్ క్రింద)

వ్యాజ్యాలలో చిక్కిన పన్ను ఆదాయం - రు.65,347కోట్లు

లాంగ్ టర్మ్ క్యాపిటల్ గెయిన్స్ పన్ను - రు.10,000కోట్లు

సర్కారీ పన్నుల ఎగవేత.

ఎస్ఐజిడ్లలో సుంకాలు, పన్నుల రాయితీలు-రు.97,695కోట్లు

మొత్తం - రూ.3,23,465కోట్లు

రు.10 పన్నుగా ప్రభుత్వానికి వస్తుంది. ఆయిల్ ధర బ్యారల్ రు.200లకు పెరిగింది. 10శాతం వంతున ప్రభుత్వానికి రు.20 పన్ను ఆదాయం పెరుగుతుంది. ప్రభుత్వం తన పన్ను రేటు 10 నుండి 5శాతానికి తగ్గిస్తే తమ రు.10 పన్ను ఆదాయం తగ్గదు. ప్రజలపై అదనపు భారం వేయనవసరం లేదు.

2002నుండి 2006 మధ్యకాలంలో ముడిచమురు పీపా (160లీ) ధర 24 డాలర్లు నుండి 75 డాలర్లకు పెరిగింది. మన దేశంలో లీటరు పెట్రోలుకు వినియోగదారుడు చెల్లిస్తున్నది రు.47.50పై. అందులో పెట్రోలు అసలు ధర రు.23.52 మాత్రమే. మిగిలిన దానిలో కేంద్రం పన్నులు వాటా రు.15.17. ఆ విధంగా ఈ కాలంలో పలు రకాల పన్నులు, డివిడెండ్స్, రోడ్ సెస్, పెట్రోలియం తయారీ కంపెనీల అభివృద్ధి సెస్ వగైరాల ద్వారా కేంద్రానికి వచ్చే ఆదాయం రు.96,751 కోట్ల నుండి రు.1,26,600 కోట్లకు ఎగబాకింది. వంటగ్యాస్, కిరోసిన్ పై ఇస్తున్న సబ్సిడీతో ఇదే కాలంలో రు.8వేల కోట్లు కోత కోసింది. ప్రభుత్వం నియమించిన రంగరాజన్ కమిటీ - కేంద్ర ఎక్సైజిజ్ పన్నులు (పెట్రోలుకు రు.14.75, డీజిల్ కు రు.5) ఎత్తివేయాలని సిఫార్సు చేసింది. ఈ సిఫార్సులను కేంద్రం చెత్తబుట్టలో వేసింది.

అమెరికాను మన పాలకులు అన్నింటా ఆదర్శం అంటారు. పెట్రోలియం ఉత్పత్తుల పన్నుల విషయంలో తమ రూటే వేరంటున్నారు. అమెరికాలో ఇంధనంపై పన్ను 17శాతం మాత్రమే. భారత్ లోనూ ఇంతే పన్నుంటే పెట్రోలు లీటరు రేటు ఎంత? అసలు ధర రు.23.52. 17శాతం పన్ను (రు.4.02పై) కలిపితే రు.27.54పైసలు మాత్రమే. అమెరికా మొత్తం ఆదాయంలో పెట్రోలియంపై పన్ను ఆదాయం 1.15శాతమే. భారత్ లో కేంద్ర ప్రభుత్వ రెవెన్యూ వసూళ్ళలో చమురుపై పన్నుల వాటా 21%గా వుంది. ఇంకా కెనడా, పాకిస్తాన్, నేపాల్, శ్రీలంకలో కూడా మనకంటే ఆయిల్ పై పన్నుల శాతం చాలా తక్కువగా వుండటం గమనార్హం.

రాష్ట్ర ప్రభుత్వాల ఆర్థిక దుస్థితి : కాంగ్రెస్ పార్టీ ఆదేశం మేరకు కొన్ని రాష్ట్రాలు స్వల్పంగా ధరలు తగ్గించాయి. మన రాష్ట్ర ప్రభుత్వం లీటరుకు 75పైసలు తగ్గించింది. ప్రజల వత్తిడికి లొంగినట్లు పాలకులు నటించారు. కేంద్ర ప్రభుత్వం తాను చేయడానికి నిరాకరిస్తున్న పనిని రాష్ట్ర ప్రభుత్వాలచే చేయించ బూనటం అన్యాయం. అందుకు తిరస్కరిస్తే నేరం ఆయా ప్రభుత్వాలపై నెట్టేసే కుట్ర పాలకులు పాల్పడుతున్నారు.

ఉదా: పశ్చిమబెంగాల్ లో పెట్రోలుపై అమ్మకంపన్ను 25% ఎ.పి.ల్ అది 32.66% కేంద్రం పన్నుతగ్గిస్తే బెంగాల్ లో తగ్గిస్తామని సిపిఐ(ఎం) ప్రకటించడం హేతుబద్ధం. కారణం రాష్ట్ర ప్రభుత్వాలకు ఆదాయ వనరులే పరిమితం. అత్యధిక వనరులు కేంద్రం గుత్తపెత్తనంలోవున్నాయి. పెట్రోలుపై వచ్చేది స్వల్ప ఆదాయం మాత్రమే. కేంద్రం ఆదాయంలో రాష్ట్రాలకు వాటా ఇవ్వదు. ఈ పరిస్థితులలో రాష్ట్రాల త్యాగం చేసేందుకు మరే వనరులు లేవు.

అందుకే ప్రజలపై భారాలు తగ్గించాలంటే కేంద్రం పన్నుల శాతం తగ్గించుకోవడమే ఏకైక మార్గం.

కార్మిక చట్టాల సవరణకు ప్రతిపాదనలు

కార్మిక చట్టాలను సవరించేందుకు కేంద్ర ప్రభుత్వం ఏర్పాటు చేసిన ఉపసంఘం రెండు అంశాలలో మార్పులను ప్రతిపాదించినట్లు తెలుస్తున్నది.

మొదటిది పని గంటలను పెంచాలి. ప్రస్తుతం వారానికి పనిగంటలు 48. దీన్ని 60గంటలకు పెంచాలని ప్రతిపాదన. అంటే రోజుకు 9గంటల పని దినాన్ని 12గంటలకు పెంచుతారు. 120 సంవత్సరాల క్రితం కార్మికవర్గం పోరాడి సాధించుకున్న 8గంటల పనిదినానికు ఇప్పుడు చెల్లుచీటి ఇస్తారన్న మాట. మేడే స్ఫూర్తికి ఇది విరుద్ధం.

రెండవది కాంట్రాక్టు కార్మిక చట్టంలో మార్పులు.

(1) పరిశ్రమలకు కాంట్రాక్టు కార్మికులను కొన్ని సంస్థలు సరఫరా చేస్తున్నాయి. కార్మికులను వినియోగించుకునే పరిశ్రమ ప్రిన్సిపల్ ఎంప్లాయర్ హోదాలో కాంట్రాక్టు కార్మిక చట్టం అమలు జరపాలని ప్రస్తుతం చట్టం చెబుతున్నది. దానికి బదులుగా సరఫరా చేసిన సంస్థకే బాధ్యత ఉండాలని సవరణ ప్రతిపాదిస్తున్నారు. (2) కాంట్రాక్టు కార్మికులను ఏ పనికైనా వినియోగించుకునే స్వేచ్ఛను పరిశ్రమలకు కల్పించాలి. (3) కాంట్రాక్టు కార్మికులను సరఫరా చేసే సంస్థల ఏర్పాటుకు అడ్డంకులను తొలగించి పూర్తి స్వేచ్ఛను కల్పించాలి. ఈ ప్రతిపాదనలను గమనిస్తే కాంట్రాక్టు కార్మికులను కట్టుబానిసలుగా మార్చేందుకు ఉద్దేశించినట్లు మనకు అర్థమవుతుంది. ఈ సవరణలను ఓడించాలి.


“ఎసిడిటీ” నుండి తక్షణ ఉపశమనం

ఇక గ్యాస్ బ్రులర్ కి సత్వర పరిష్కారం సరికొత్త ఫార్ములాతో

జిలాసిడ్
ఇది నిరంతరం పనిచేసే ఎంటాసిడ్



మనుషుల ఇళ్ళలోకి జంతువులు దొంగతనానికి వస్తే...? పైగా అవి చాలా తెలివైనవి అయితే...? వాటిని పట్టుకోవడం కష్టమైతే..? చాలా గమ్మత్తుగా ఉంటుంది కదూ! ఆ సినిమా కథే అది..! అదే 'ఓవర్ ద హెడ్స్' సినిమా! జంతువుల కోణంలో మన ప్రపంచాన్ని చూపించిన ఆ సినిమా ఇటీవలే అమెరికాలో విడుదలైంది. త్వరలోనే మన దేశానికి వచ్చేస్తుంది. మరి ఆ వివరాలేంటో తెలుసుకుందామా!



జంతువులు నివసించే ప్రాంతాలను మనుషులు ఆక్రమిస్తే అవి బంటు, ఎలుగు, గుర్రం వంటివి కదా? కానీ, అటువంటి పరిస్థితులను కూడా తమకు అనుకూలంగా మలచుకునే తెలివి ఆ జంతువులకు ఉంటేనో..! అలాంటి జంతువుల కథే 'ఓవర్ ద హెడ్స్' సినిమా. త్రిడీ యానిమేషన్ లో తీసిన ఈ సినిమాలో బుల్లిబుల్లి జంతువులు చేసే చిత్రాలు అన్నీ ఇన్నీ కావు. అందుకే ఆ సినిమా కాసులు కురిపిస్తోంది!

కూటి కోసం కోటి విద్యలు!

చలిప్రదేశాల్లో చాలా జంతువులు బోలెడంత ఆహారాన్ని గుహల్లో నిల్వచేసుకుని శీత కాలమంతా దీర్ఘనిద్రలోకి వెళ్ళిపోతాయి. అలా ఓ ఎలుగు బంటి, తాబేలు, ఉడుత మరి కొన్ని జంతువులు ఒక గుహలో దీర్ఘనిద్రలో ఉన్న నమయంలో కొందరు మనుషులు అడవిలో కొంత భాగాన్ని ఆక్రమించేసుకుంటారు. తమ ఇళ్ళకి, అడవికి మధ్య పెద్ద గోడ ఒకటి కట్టుకుంటారు. ఇదిలా

ఉండగా... రకూన్ అనే ఒక జంతువు ఎలుగుబంటి గుహలోకి వచ్చి అవి దాచుకున్న ఆహారాన్ని దొంగిలిస్తుంది. ఇంతలోనే ఎలుగుబంటి మేల్కొని రకూన్ ని పట్టేసుకుంటుంది. ఆ తొందరలో ఆహారం అంతా కొండ మీది నుంచి కిందపడిపోతుంది. వారంరోజుల్లోగా ఆహారాన్ని తిరిగి సమకూర్చి ఇవ్వకపోతే రకూన్ ని చంపేస్తానని ఎలుగుబంటి గడువు విధిస్తుంది.

ఈలోగా మిగతా జంతువులు కూడా నిద్రలోంచి లేస్తాయి. అప్పుడు రకూన్ తన తెలివిని ఉపయోగించి వాటిని కూడగడుతుంది. మనుషులు చాలా పదార్థాలను తినకుండా పారేస్తుంటారని, గోడ దాటి వెళ్తే వాటిని తెచ్చుకోవచ్చని చెబుతుంది. ఇక అవి మనుషులు ఉండే ప్రాంతాలకు వచ్చి కొత్తకొత్త ఆహార పదార్థాలకు అలవాటు పడతాయి. వీటిని పట్టుకోవడానికి మనుషులు ప్రయత్నం చేయడం... అవి తెలివిగా తప్పించుకోవడం... ఇలా రకరకాల చేష్టలతో సినిమా అంతా నవ్వులే నవ్వులు!

కామిక్ కథ నుంచే!

'ఓవర్ ద హెడ్స్' ముందుగా కామిక్ కథగానే పుట్టిందండోయ్. మైఖేల్ ప్రై అనే ఆయన రాసిన కథకి టి. లూయిస్ బొమ్మలు గీసి 1995లో దీనిని పత్రికల్లో ప్రచురించారు. ఏడాది తిరిగేసరికి ఏకంగా 60 పత్రికల్లోకి దూకేసిందంటే ఇది ఎంత ఆకట్టుకుందో అర్థమవడం లేదా? మనుషుల్లో కనిపించే విచిత్ర అలవాట్లు, మూఢ నమ్మకాలను జంతువుల కోణంలో వ్యంగ్యంగా

చూపించడం వల్లనే ఆ కథ అంతలా పాకిపోయింది!

ఎలా తీశారు?

మోకాళ్ళ మీద పొక్కుంటూ పరిసరాలను చూడడం, కుక్క వీపుకి కెమెరా బిగించి షూటింగు చేయడం వంటివి మీరు ఎప్పుడైనా విన్నారా? ఓవర్ ద హెడ్స్ సినిమా తీయడానికి ఇటువంటి గమ్మత్తులు చాలానే చేశారు. ఎందుకో తెలుసా? జంతువుల కళ్ళతో

చూస్తే వరినరాలన్నీ ఎలా కనిపిస్తాయో తెలుసుకోవడానికి. సినిమాలో ఉండేవన్నీ చిన్న చిన్న జంతువులాయే. అడవిలో చెట్లు, మనుషుల ఇళ్ళు చూస్తే పెద్దగా ఉంటాయి కదా. అందుకే ఈ ఉపాయాలన్నీ.

ఈ జంతువులన్నింటినీ కంప్యూటర్లో సృష్టించినా వాటి కదలికలు సహజంగా ఉండడానికి కూడా బోలెడు ప్రయత్నం చేశారు. నిజం జంతువులను స్టూడియోలోకి తీసుకువచ్చి పరిశీలించడంతో

పాటు, జంతుశాస్త్ర నిపుణుల ద్వారా వాటి ప్రవర్తనకు సంబంధించిన విషయాలు తెలుసుకున్నారు. ఇందులో కనిపించే ప్రతీ దృశ్యం చేత్తో గీసి, కంప్యూటర్ సాయంతో కదిలించినవే. అందుకనే ఈ సినిమా పూర్తి కావడానికి మూడేళ్ళు పట్టింది. అదీ 237మంది కళాకారులు కలిసి ఆగకుండా పనిచేస్తే!

చిత్ర విచిత్రాలు!

- ◆ సినిమాలో అడవికోసం ఏకంగా 2,50,00,000 ఆకుల్ని సృష్టించారు!
- ◆ మొత్తం 1,10,880 దృశ్యాలను (ఫ్రేమ్స్) చిత్రీకరించారు!
- ◆ వెనక కనిపించే దృశ్యాల కోసం 52,000 బొమ్మలను గీశారు!
- ◆ రకూన్ ఒంటి మీద 16,56,680 వెంట్రుకల్ని... టైగర్ అనే పిల్లి కోసం 98,99,784 వెంట్రుకల్ని విడివిడిగా సృష్టించారు.

సందేశం కూడా!

జంతువులు బతకడానికి తింటాయి. కావలసిన వాటిని అవసరమైనంత మేరకే సేకరిస్తాయి. వాటిని అలాగే ఉపయోగించుకుంటాయి. మరి మనం అలాకాదుగా. అవసరం ఉన్నా లేకపోయినా రకరకాల పదార్థాలు, వస్తువులు తెచ్చుకుంటాం. బోలెడంత వ్యర్థ పదార్థాలను సృష్టిస్తుంటాం. ఈ విషయాలే 'ఓవర్ ద హెడ్స్' సినిమాలో జంతువుల మాటల్లో వ్యంగ్యంగా వినిపిస్తాయి. అదే ఈ సినిమా సందేశం కూడా!

చిలిపి జంతువులు.. చిల్లర దొంగతనాలు!



ఇండియన్ బ్యాంక్ ఎంపాయిస్ అసోసియేషన్


బెఫీ అనుబంధం
అంధ్రప్రదేశ్ రాష్ట్ర శాఖ

జూలై 19

బ్యాంకుల జాతీయకరణ దినోత్సవం సందర్భంగా

ఉద్యోగులకు, ఖాతాదారులకు

శుభాభినందనలు



పి. విజయసుందర్

ప్రధాన కార్యదర్శి

జి. రామచంద్రరావు

అధ్యక్షులు

2001 ఇండెక్స్ ఇంద్రజాలంతో డి.ఎ.లో దగా

గాడెల్లో ధాన్యం గంపల్లోకొచ్చింది. గంపల్లో ధాన్యం గుప్పెట్లోకొచ్చింది. ప్రభుత్వమూ, యజమానులూ కార్మికులకు ఇచ్చే డి.ఎ.ను మోసపూరితంగా కత్తిరిస్తున్నాయి. మొన్న కొత్తగా ప్రవేశపెట్టిన 2001-ఇండెక్స్ దీనిలో భాగమే.

కరిగిపోతున్న డి.ఎ. :

రామారావు మొన్న సిఐటియు ఆఫీసుకి వచ్చారు. తను బాలానగర్‌లోని మల్వోత్రా బ్లెడ్ల కంపెనీలో పని చేస్తారు. 2005 డిసెంబరు నుండి 2006 ఫిబ్రవరి మూడు నెలల కాలానికి (అంతకు ముందు మూడు నెలలతో పోల్చినప్పుడు) డి.ఎ. ఎంత పెరిగిందో లెక్క కట్టి చెప్పమన్నారు. ఈ సంవత్సరం జనవరి నుండి 2001 ఇండెక్స్ సీరిస్ అమల్లోకి రావటమే తన అనుమానానికి కారణం.

'రామారావు' అనుమానం నిజమే అయింది. కార్మికులకిచ్చే డి.ఎ.లో ప్రభుత్వం మోసంచేసింది. యజమానులకి లాభం చేసింది. 2005వ సంవత్సరం జూన్, జులై, ఆగస్టు నెలలతో పోల్చినప్పుడు తరువాతి సెప్టెంబరు, అక్టోబరు, నవంబరు కాలానికి 45.32 పాయింట్లు పెరిగి పాయింట్లకు రూ.2ల చొప్పున 90 రూపాయల 65పైసలు డి.ఎ. వచ్చింది. అదే 2005 సెప్టెంబరు, అక్టోబరు, నవంబరు నెలలతో పోల్చినప్పుడు 2005 డిసెంబరు, 2006 జనవరి, ఫిబ్రవరి మూడునెలల కాలానికి కేవలం 6.17 పాయింట్లు పెరిగి 12 రూపాయల 34పైసలు మాత్రమే డి.ఎ. వచ్చింది.

బ్యాంకు ఉద్యోగి పరిస్థితి అదే. పదివేల రూపాయల బేసిక్ ఉన్న బ్యాంకు ఉద్యోగికి 2005వ సంవత్సరం ఆఖరు 3నెలలకు 52 పాయింట్లు పెరిగి 234 రూ.లు డిఎ వచ్చింది. అదే ఉద్యోగికి 2006వ సంవత్సరం మొదటి మూడు నెలలకి కేవలం 4 పాయింట్లు పెరిగి 18 రూ.లు మాత్రమే డిఎ వచ్చింది. 216 రూ.లు తగ్గింది.

షెడ్యూలు ఎంప్లాయిమెంట్స్‌లోని అసంఘటిత కార్మికులు, కేంద్ర, రాష్ట్ర ప్రభుత్వ ఉద్యోగులు కూడా 2006 మొదటి అర్థ సంవత్సరం నుండి పెద్దఎత్తున డి.ఎ. కోల్పోవటం మొదలవుతుంది.

కార్మికుడు సరుకులు కొనటానికి బజారుకు వెళితే ధరలు రోజు, రోజుకూ పెరుగుతూ మోత మోగిస్తున్నాయి. కానీ డిఎ మాత్రం నామమాత్రంగా పెరిగేలా ప్రభుత్వం ఇండెక్స్‌ను రూపొందించి కార్మికులను మోసగిస్తున్నది.

ఇంద్రజాలం :

2001 ఇండెక్స్‌ను తయారు చేసేప్పుడు డిఎను పల్చన చేయటానికి కావల్సిన అన్ని పనులూ ప్రభుత్వం చేసింది. వెంట, వెంటనే ధరలు పెరిగే వినిమయ వస్తువుల సంఖ్యను తగ్గించి, నెమ్మదిగా ధరలు పెరిగే వస్తువుల సంఖ్యను పెంచింది.

రోజువారీ వాడే ఆహార పదార్థాల వంటి వినిమయ వస్తువులకు ప్రాధాన్యత తగ్గించి, ఎప్పుడో ఒకసారి కొనే వస్తువులకు ప్రాధాన్యత పెంచింది. ఆహార పదార్థాల ధరలు ఎక్కువగా పెరిగే

సెంటర్లకు ఇండెక్స్‌లో ప్రాధాన్యత తగ్గించింది.

కొన్ని సెంటర్లను కొత్తగా కలిపి, కొన్నింటిని తొలగించింది. కార్మిక కుటుంబాల సంఖ్య తగ్గిందనే పేరుతో కొన్ని సెంటర్లకు ప్రాధాన్యత తగ్గించింది.

కొత్త ఇండెక్స్‌ను రూపొందించటానికి తీసుకునే ప్రాతిపదికలపై కార్మిక సంఘాలతో చర్చించకుండా ప్రభుత్వం ఏకపక్షంగా వ్యవహరించింది. కార్మిక కుటుంబాల ఆదాయ వ్యయాల సర్వే, ధరలు సేకరించే మార్కెట్లు, వినిమయ వస్తువుల సంఖ్య, సెంటర్ల ఎంపికల్లో కార్మిక సంఘాలను సంప్రదించలేదు.

ఇటువంటి తప్పుడు తడకలతో కూడిన ఇండెక్స్‌ను అమల్లోకి తేవద్దని సిఐటియు తదితర కార్మిక సంఘాలన్నీ ప్రభుత్వాన్ని డిమాండ్ చేశాయి. డిమాండ్‌ను పెదచెవిన పెట్టిన ప్రభుత్వం 2001 ఇండెక్స్‌ను ఒంటెత్తు పోకడతో విడుదల చేసింది. ఫలితంగా కార్మికులకు వచ్చే డిఎలో కోత పడటం మొదలయింది.

మొదటి నుంచీ జరిగే రొటీన్ మోసం :

ఇండెక్స్ దగానే కాదు, రోజువారీగా కూడా డిఎ లెక్కలో మోసం, అనేక తప్పులు దొర్లుతున్నాయి. కార్మికులు మొదటి నుండి మోసపోతున్నారు. మార్కెట్లలో ధరలు సేకరించే వారు పర్మినెంటు ఉద్యోగులు కాదు. గౌరవ వేతనం పేరుతో కొద్దిపాటి వేతనం ఇచ్చి ఈ పని అప్పగిస్తారు. మార్కెట్లన్నీ తిరిగి ధరలు సేకరించటానికి అయ్యే రవాణా ఖర్చులకే ఈ వేతనం సరిపోదు. దాంతో ధరలు సేకరించే కార్యకర్తలు ఒకటి, రెండు మార్కెట్లకే పరిమితమవుతారు. ఎన్ని నెలలైనా, పాత ధరలనే రాసి పంపిస్తారు.

ధరలు సేకరించేవారు కొనేవాళ్ళు కాదు కాబట్టి దుకాణదారులు వీరికి తప్పుడు ధరలు చెప్తారు. ఉదా: చీర ధర 10 రూపాయలని చెప్తారు. బహిరంగ మార్కెట్లో ధరలు సేకరించకుండా రేషన్‌షాపుల్లో ధరలను సేకరించటం కూడా కార్మికులకు నష్టం చేస్తున్నది. వివిధ సెంటర్ల నుండి వచ్చే ధరలను ఛంఢీఘర్‌లో వున్న కంప్యూటర్ సెంటర్‌లో నమోదు చేసి ఇండెక్స్‌లో మార్పులు చేస్తారు. కొన్నిసార్లు వచ్చిన ధరలు ఎక్కువగా వుంటే తగ్గించి నమోదు చేస్తారు. దీన్ని నియంత్రించే యంత్రాంగం లేదు.

ఇటీవల బొంబాయి కేంద్రంలో ఇండెక్స్ 18 పాయింట్లు తగ్గిందట. కిరోసిన్‌కు రేషన్‌షాపుల రేట్లనే లెక్కలోకి తీసుకుని, బహిరంగ మార్కెట్ ధరలను లెక్కలోకి తీసుకోలేదు. దాంతో 18పాయింట్లు తగ్గింది. ఇదేమని కార్మిక సంఘాలు గట్టిగా ప్రశ్నిస్తే బహిరంగ మార్కెట్లో కిరోసిన్ అమ్మకాన్ని మహారాష్ట్ర ప్రభుత్వం నిషేధించినదని కేంద్ర ప్రభుత్వం సమాధానం చెప్పింది. కాని ఆ రాష్ట్ర ప్రభుత్వ డాక్యుమెంట్లలో నిషేధించింది డీజిల్‌లో కల్తీ చేసే 'బ్లూ' కిరోసిన్‌ను తప్ప, మామూలు కిరోసిన్ కాదని తేలింది. అప్పుడు మోసాన్ని సవరించారు.

35 సంవత్సరాల క్రితమే కేంద్ర కార్మిక సంఘాలు ఇండెక్స్‌ను తయారు చేసే క్రమంలో జరిగే తప్పులపై పెద్ద

ఆందోళన చేశాయి. అప్పుడు ప్రభుత్వం నియమించిన 'రథ్' కమిటీ స్వయంగా చేసిన పరిశీలనలో ధరల సేకరణ జరిగే షాపులు అక్కడ అసలు లేవని గమనించారు. కొన్ని షాపులకు బోర్డులు తప్ప లోపల ఏమీ లేదని తేలింది.

కొత్త ఇండెక్స్ వచ్చినపుడల్లా వచ్చే నష్టంతోపాటు ఇటువంటి రోజువారీ మోసాలు ఎన్నో?

ప్రభుత్వమే పెద్ద దోషి :

కేంద్ర, రాష్ట్ర ప్రభుత్వాలు ద్రవ్య బాధ్యత, బడ్జెట్ యాజమాన్య (ఎఫ్ఆర్బిఎం) చట్టాన్ని తెచ్చాయి. ప్రపంచబ్యాంకు షరతులకు లోబడి ద్రవ్యలోటును తగ్గించుకోవడానికి ఉద్యోగులపై దాడి చేస్తున్నాయి. డి.ఏ. ఖర్చును తగ్గించుకునేందుకు కార్మికసంఘాలతో సంప్రదించకుండా, వాటి వ్యతిరేకతను లెక్క చేయకుండా కేంద్ర ప్రభుత్వం 2001 ఇండెక్స్ను విడుదల చేసింది.

గత ప్రభుత్వాలు కూడా ఇలాగే వ్యవహరించాయి. కార్మిక సంఘాల ఆందోళనతో అప్పటి ప్రభుత్వం 'రథ్' కమిటీని వేసింది. ఇండెక్స్ చాలా తప్పుల తడకలతో ఉందని ఆ కమిటీ నిర్ధారించింది. ధరలు సేకరించడానికి పర్మినెంట్ ఉద్యోగులను పెట్టాలని సిఫార్సు చేసింది. త్రైపాక్షిక కమిటీవేసి, దాంట్లోనే అన్ని రకాల నిర్ణయాలు చేయాలన్నది.

ఈ సిఫార్సులను తారుమారు చేయటానికి ప్రభుత్వం సీల్ అధ్యక్షతన మరో కమిటీ వేసింది. ఈ కమిటీ సిఫార్సులన్నీ కార్మికులకు వ్యతిరేకంగా వున్నాయి. రథ్ కమిటీ సిఫార్సులను అది తిరగరాసింది. పాత తప్పులను సరిచేయకుండానే 1982, 2001 ఇండెక్స్లను ప్రభుత్వం తెచ్చింది. ప్రభుత్వ ఖర్చు తగ్గటానికేగాక, ప్రైవేటు యజమానులకు లాభాలు చేకూర్చేలా ఈ ఇండెక్స్లు తయారు చేశారు.

కార్మిక సంఘాలు కోరేదేమిటి? :

ఇండెక్స్లు ఎప్పటి కప్పుడు కొత్తవి తయారు చేయటానికి అభ్యంతరం లేదు. కానీ పాత తప్పులను సరి చేసేవిలా అవి ఉండాలని కార్మిక సంఘాలు కోరుతున్నాయి. కార్మిక సంఘాలు, యాజమాన్య ప్రతినిధులు, ప్రభుత్వ ప్రతినిధులతో త్రైపాక్షిక కమిటీలు వేసి, వాటి నిర్ణయాల ప్రకారమే ఇండెక్స్ను రూపొందించాలని డిమాండ్ చేస్తున్నాయి. సాంకేతిక సలహా సంఘంలో (టిఎసి) కార్మికులు, యజమానులు, లేబర్ డిపార్ట్మెంటుకు ప్రాతినిధ్యం కల్పించాలంటున్నాయి.

సర్వే ఫారం తయారు, కుటుంబ బడ్జెట్ సర్వే, ధరల సేకరణ, వస్తువులు మరియు సెంటర్లకు కల్పించే ప్రాధాన్యతలు, ఇండెక్స్ మార్చటంలోనూ ప్రతి చోటా కార్మిక సంఘాల జోక్యం వుండాలి.

కార్మిక సంఘాలు, యజమానులతో సంప్రదింపులు, ఆమోదంతో ప్రతి 5 సంవత్సరాలకు ఒకసారి కొత్త ఇండెక్స్ను తయారు చేయాలని ఐఎల్ఓ తీర్మానించింది. ఈ తీర్మానాన్ని మరియు రథ్ కమిటీ సిఫార్సులను కేంద్ర ప్రభుత్వం అమలు చేయాల్సిన బాధ్యత వుంది. యజమానులూ, ప్రభుత్వ ప్రతినిధులూ కూడా 2001 ఇండెక్స్లో తప్పులున్నాయని అంగీకరించారు. కానీ

అది వారికి అనుకూలంగా వుందికాబట్టి దాని విడుదలను సమర్థించారు. కార్మిక సంఘాలు దీని విడుదలను వ్యతిరేకించాయి.

కార్మికులకు, ఉద్యోగులకు నష్టంచేసే 2001 ఇండెక్స్ను సవరించాల్సిందే. దానికి అవసరమయిన వత్తిడిని ప్రభుత్వంపై తేవాలి. న్యాయం జరిగేదాకా పోరాడాలి.

ఇండెక్స్ తయారీ కోసం వివిధ గ్రూపులకు ఇచ్చే

వెయిటేజీలో చేసిన మార్పులు

గ్రూపులు	1982 ప్రాతిపదిక	2001 ప్రాతిపదిక
1. ఆహార పదార్థాలు	57.00	46.19
2. కిలీ, సుపారి, పొగాకు, మరియు పదార్థాలు	3.15	2.27
3. ఇంధనం, లైటింగ్	6.28	6.43
4. ఇల్లు	8.67	15.27
5. బట్టలు, బెడ్డింగ్, చెప్పులు	8.54	6.58
6. ఆరోగ్యం, విద్య, రవాణా, రిక్రియేషన్ మొ॥	16.36	23.26
	100.00	100.00

లింకింగ్ ఫ్యాక్టర్ (గుంటూరు సెంటర్) :

- 2001 ఇండెక్స్ పాయింట్లను 1982

ఇండెక్స్లోకి మార్చటానికి లింకింగ్ ఫ్యాక్టర్ = 4.57

- అలా వచ్చిన పాయింట్లను మరలా 1960

ఇండెక్స్లోకి మార్చటానికి లింకింగ్ ఫ్యాక్టర్ = 5.60

- గుంటూరు లింకింగ్ ఫ్యాక్టర్తో చీరాల ఐఎల్ఓలోని సీజనల్ వర్కర్కు 2006 జులై నెల నుండి రోజుకు ఎంత డిఎ పెరుగుతుందో చూద్దాం. 2005 డిసెంబరు వరకు 1982 ఇండెక్స్ అమలులో వుండగా, 2006 జనవరి నుండి 2001 ఇండెక్స్ అమలులోకి వచ్చిందని గమనించాలి.

- 2005 మే నెల నుండి అక్టోబరు వరకు ఉన్న

ఇండెక్స్ పాయింట్లు = 2942.80

2005 నవంబరు నెల పాయింట్లు

554×5.6=3102.40

డిసెంబరునెల పాయింట్లు 549×5.6=3074.40

2006 జనవరినెల పాయింట్లు

117×4.57×5.6=2994.26

ఫిబ్రవరి పాయింట్లు 117×4.57×5.6=2994.26

మార్చి పాయింట్లు 116×4.57×5.6=2968.67

ఏప్రిల్ పాయింట్లు 117×4.57×5.6=2994.26


సరాసరి పాయింట్లు = 18128.25 = 3021.37

6

పెరిగిన పాయింట్లు = 78.57

79 పాయింట్ల మీద పాయింట్లకు 6పైసలు చొప్పున సీజనల్ కార్మికునికి రోజుకి పెరిగే డి.ఏ. -79×6పైసలు=రూ.4.68

- పి.అజయ్ కుమార్



సామాన్యుడూ... సత్యపీఠం

తెలుగు చలనచిత్రోత్సవం సందర్భంగా లలిత కళాతోరణంలో మాయాబజార్ సినీమా వేస్తున్నారని తెలిసి సామాన్యరావు... అప్పటికి పాతికసార్లు చూసినా, పెద్ద తెరమీద చూడొచ్చు కదా. అని వెళ్ళి చూసాడట. ఆ సినీమాలో శకుని, దుర్యోధనాదుల చేత నిజం కక్కించిన 'సత్యపీఠం' అతడికి పదే పదే గుర్తొస్తోంది. అలాంటి సత్యపీఠం ఇప్పుడుంటే... దానిమీద మన నాయకుల్ని ఎక్కిస్తే... వాళ్ళంతా ఏం చెబుతారోనని ఊహపోయింది సామాన్యరావుకి. వెంటనే కళ్ళు మూసుకుని సాత్యకిని తలుచుకుని, సత్యపీఠం తెచ్చిమ్మని ప్రార్థించాడు. విజయా వారి హిమండ్ ఆర్గన్ బ్యాగ్రౌండ్ మ్యూజిక్ తో సాత్యకి సత్యపీఠంతో ప్రత్యక్షమయ్యాడు.

"సామాన్యరావు.. నీ మనసు గ్రహించాను... ఇదిగో సత్యపీఠం... నువ్వు కోరుకున్న వాళ్ళందరూ వచ్చి, దీని మీద నించుని వాళ్ళ మనసులో మాట దావరికం లేకుండా చెప్పేస్తారు. అయితే ఒక్క విషయం గుర్తుంచుకో... ఇది ద్వాపరయుగం నాటి సత్యపీఠం... కలియుగం వచ్చేసరికి ఇది బాగా పాతబడి చివికిపోయింది. నిజాన్ని బయటికి చెప్పించే దీని శక్తిని సైతం ఎదురొడ్డి ఎవరైనా మాట్లాడితే ఇది భరించలేదు. దాని గుండె పగులుతుంది. తస్మాత్ జాగ్రత్త" అని హెచ్చరించి సాత్యకి అంతర్ధానమయ్యాడు.

సామాన్యుడి గుండె ఉరకలు వేసింది. ఎవరెవరి రప్పించి, సత్యపీఠ మెక్కించాలా అని ఆలోచించాడు. కాంగ్రెస్ అధికారంలోకి వచ్చి రెండేళ్ళు పూర్తయిన సందర్భంగా పునరంకిత దినోత్సవాన్ని జరుపుతున్నారని సామాన్యరావుకి గుర్తొచ్చింది. మరింతే... ముఖ్యమంత్రినీ, పిసిసి అధ్యక్షుణ్ణి, కొంతమంది మంత్రుల్నీ రప్పిస్తే పోలా అనుకున్నాడు. కళ్ళు మూసుకుని తను కోరుకున్న వాళ్ళందరినీ తలుచుకున్నాడు. సామాన్యరావు కోరుకున్నట్లే అందరూ వచ్చి సత్యపీఠ మెక్కారు. ప్రతి కార్యక్రమానికి లేటుగా హాజరయ్యే ముఖ్యమంత్రి షరా మామూలుగా ఆఖర్న వచ్చాడు. వాళ్ళం చెప్పారో వాళ్ళ మాటల్లోనే...


కె.కేశవరావు, పిసిసి అధ్యక్షుడు

"నో డవుట్... వై.ఎస్. ప్రభుత్వం రెండేళ్ళు ఎక్స్లెంట్ గా పని చేసింది. దానిక్కారణం ఎవరను కుంటున్నారు? ముమ్మాటికీ నేనే! నేను చాలా స్ట్రాంగ్ పెర్సన్ ని కాబట్టి, ఎప్పటికప్పుడు గవర్నమెంట్ ని కంట్రోల్ చేయబట్టి రెండేళ్ళూ ఇలా నడిచింది. యూసీ... అయామ్ బేసికల్లీ ఏ జర్నలిస్ట్... ఏన్ ఇంటలెక్చువల్.. హేవ్ డైరెక్ట్ యాక్సెస్ విత్ మేడం సోనియా గారు... నేను ఏదడిగినా... మంత్రులైనా సరే, గాంధీభవన్ లో నా ఛాంబర్ కి వచ్చి పైళ్ళు చూపించాల్సిందే! పిసిసి ప్రెసిడెంట్ గా నేను ఉన్నాను కాబట్టి సరిపోయింది. ఏ ఎమ్మెస్సీ, డిఎస్సీ ఉండుంటే వై.ఎస్ అమాంతం మింగేసేవాడే! ఇంకో విషయం. నేను జర్నలిస్టునైనా నాకు పత్రికలంటే ఒళ్ళుమంట. ఎందుకంటే, అందరూ నా పేరుకి ముందు పిసిసి అధ్యక్షుడనే రాస్తారు గానీ రాజ్యసభ సభ్యుడు అని ఒక్కరు కూడా రాయరు. అసలు నేను రాజ్యసభ మెంబర్ నయిన మాట ఒక్కరికైనా గుర్తుందా? ఇంకొన్నాళ్ళు పోతే నేనే మరిచిపోతానో ఏమిటో, ఖర్చు."



వై.ఎస్.రాజశేఖర్ రెడ్డి, ముఖ్యమంత్రి

"ఈ కార్యక్రమానికి ఆలస్యంగా వచ్చినందుకు మన్నించమని కోరుతున్నాను. అదేదో సినీమాలో చెప్పినట్టు నేను లేట్ గా వచ్చినా లేటెస్టుగానే ఉంటాను. హా...హ్హ్హ...హ్హ్హ...ఎలా ఉంది నా నవ్వు? హీరో నవ్వులా లేదూ! నా అన్నదమ్ముల్లారా...నా అక్క చెల్లెళ్ళారా!... రెండేళ్ళ కిందట మీరు నన్ను గెలిపించినప్పుడు మీకు చేతులెత్తి నమస్కరించాను. ఇప్పుడు పునరంకిత దినోత్సవం సందర్భంగా మళ్ళీ శిరసు వంచి మొక్కుతున్నాను. గడచిన రెండేళ్ళలో మేం చేపట్టిన కార్యక్రమాలు చూసుకుంటే, మేం సాధించిన అభివృద్ధిని చూసుకుంటే, ఒక్కసారి వెనక్కి తిరిగి చూసుకుంటే, నాకే ఆశ్చర్యం వేస్తోంది, రెండేళ్ళ కిందట ఎన్నికల మేనిఫెస్టోలో చెప్పినవన్నీ నెరవేర్చామని తెలియజేయడానికి నేనెంతో గర్వపడుతున్నాను. రాష్ట్రమంతా సుభిక్షంగా ఉంది. శాంతిభద్రతల సమస్య ఎక్కడా లేదు. వరుణుడు మా పార్టీలో చేరడంవల్ల ఎక్కడా నీళ్ళ కొరత లేదు. కరెంటు కొరత అసలే లేదు. అన్నమాట ప్రకారం రైతులకు ఉచిత విద్యుత్ ఇస్తున్నాం... నిరాటకంగా నాణ్యమైన కరెంటు సరఫరా చేస్తున్నాం. రాజకీయ హత్యలు లేవు... రైతుల ఆత్మహత్యలు లేవు... అర్ధరాత్రి కరెంట్ షాక్ తగిలి వందమంది రైతులు చనిపోయారని ప్రతిపక్షాలు, పత్రికలు చేస్తున్న ప్రచారం అబద్ధం... మహా అయితే ఓ డజను మంది రైతులు, అది కూడా అవగాహనా లోపంవల్ల చనిపోయారు. మిగతా వాళ్ళు ఇంకేవేవో కారణాల వల్ల పోయారంటే.. మేం తల పెట్టిన జలయజ్ఞం నిర్విఘ్నంగా కొనసాగుతోంది. అన్ని అనుమతులూ వచ్చేశాయి. అన్ని ప్రాజెక్టులూ దాదాపు అయిపోవచ్చాయి. ఎక్కడా అవినీతి లేదు... ముడుపులు, కమిషన్లు అసలే లేవు.. అంతా పారదర్శకంగా జరుగుతోంది... సాగునీటి శర్మ బదిలీ వెనక ప్రత్యేక కారణాలేవు... మా మంత్రులు, అధికారులు చక్కటి సమన్వయంతో పని చేస్తున్నారు... ఎవరి మధ్యా విభేదాలేవు ... నాకు పత్రికలంటే అమితమైన గౌరవం... ఇదేమిటి? నా కాళ్ళకింద పీఠం ఇలా కదులుతోందీ? అయ్య బాబోయ్... నే దిగిపోతా... దిగిపోతా..."



వై.ఎస్. సత్యపీఠం దిగగానే...

దిక్కులు పిక్కటిల్లాయి. సప్తసముద్రాలకీ ఒకేసారి సునామీ తగిలినట్టు పోటెత్తాయి. పట్టపగలే చుక్కలు పొడిచాయి. ఫెళఫెళార్చాటాలతో సత్యపీఠం ముక్కలు ముక్కలైంది.

- ఆంధ్రజ్యోతి సౌజన్యంతో



సంపన్నులకు రాయితీలు-కార్మికులపై ఇదే యుపిఎ విధానమా?

అభివృద్ధి
చెందిన దేశాలలో
సైతం పారిశ్రామిక

వేత్తల నుండి దాదాపు 25% పన్నులు వసూలు చేస్తూండగా, మన దేశంలో వీటిశాతం 10కి మించడం లేదు. ప్రభుత్వం పారిశ్రామిక వేత్తలకిస్తున్న రాయితీలు తొలగించి, వారి లాభాలపై పన్నులు వెయ్యడం ద్వారా ఆదాయాన్ని పెంచుకోవచ్చని వామపక్షాలు సూచించాయి. అయితే ధనికులను వదిలి ఉద్యోగులు, కార్మికులపై భారం మోపనున్నాడు చిదంబరం. సమాజంలోని వివిధ వర్గాలకు ఇప్పటివరకు వున్న సుమారు 162 రకాల మినహాయింపులను రద్దు చేసే ప్రతిపాదనలు సిద్ధం చేశారు.

దీన్నే 54 ప్రత్యక్షంగా కార్మికులు, ఉద్యోగులకు సంబంధించినవే. హెచ్ఆర్ఎ, ఎల్టీఎ, ఇతర అలవెన్సులు మొదలయిన వాటిపై పన్ను వేయనున్నారు. మరీ ఘోరమైన విషయమేమంటే రిటైర్మెంట్ బెనిఫిట్లు అయిన పిఎఫ్, గ్రాట్యుటీ, పెన్షన్ కమ్యూటేషన్లను కూడా వదలట్లేదు చిదంబరం. ప్రభుత్వ ఆదాయం పెంచుకోడానికి వాటంగా దొరికింది కార్మికులే ననుకుంటా!

బడ్జెట్ ప్రవేశపెడుతూ “పన్నుల పరిధి విస్తృతం చేస్తామని” చిదంబరంగారు సెలవిచ్చారు. వారి మాటలలో చిదంబర రహస్యం ఇదేనన్న మాట! యుపిఎ అయినా, గతంలో బిజెపి అయినా ప్రతి బడ్జెట్లో వేలాది కోట్ల రూపాయల రాయితీలను పెట్టుబడిదారుల కిచ్చారు. వీరి నుండి వసూలు చేయాల్సిన ఆదాయపు పన్ను బకాయిలు రు.96,000 కోట్ల రూపాయలు వసూలు చేయడం లేదు. ప్రభుత్వరంగ బ్యాంకులిచ్చిన రుణాల బకాయిలు దాదాపు 3లక్షల 15వేల కోట్ల రూపాయలూ రాబట్టడం లేదు. రిలయన్స్ పెట్రోకెమికల్ కంపెనీకిస్తున్న రాయితీ 1200 కోట్ల రూపాయలు. ఇలా ఎన్నో కంపెనీలకిస్తున్నారు. ఎగుమతులు చేసే వారికి ప్రోత్సాహకాల పేరుతో ఏటా 45వేల కోట్ల రూపాయలు కట్టబెడుతున్నారు. స్టాక్ ఎక్స్చేంజ్ బ్రోకర్లకు సంవత్సరానికి 7వేల కోట్ల రూపాయల రాయితీ లిచ్చారు. వీటిని తొలగించి, తద్వారా వచ్చిన ఆదాయంతో సంక్షేమ కార్యక్రమాలు చేపట్టాలని సిపిఎం మరియు ఇతర వామపక్షాలు కోరుకుంటున్నాయి.

కేంద్ర ఆర్థిక మంత్రిత్వశాఖ ప్రతిపాదనలు :

ఉద్యోగులకిస్తున్న వివిధ పన్నుల మినహాయింపులను కొనసాగించాలో లేక తొలగించాలో చెప్పండని వెబ్సైట్ ద్వారా ఆర్థికశాఖ కోరుతున్నది. తద్వారా తాము పారదర్శకంగా ఉన్నామని చెప్పుకోవాలని చూస్తోంది. కాని ఉద్యోగులు, కార్మికులు, సాధారణ ప్రజానీకంలో ఆ వెబ్సైట్ను చూస్తున్న వారెందరు? అభిప్రాయాలు తెలుపే వారెందరు? కాని ఆ ప్రకటన ఆధారంగా మినహాయింపులు తొలగించాలని ఆర్థికశాఖ పన్నాగం. చాప కింద నీరులా వీటిని

అమలుచేస్తారు. కార్మికవర్గంపై క్రింది భారాలను మోపబోతున్నారు.

మోపబోతున్న భారాలు :

ఉద్యోగులకిస్తున్న హెచ్ఆర్ఎ, ఎల్టీఎ, శిక్షణాకాలంలో ఇస్తున్న వేతనం మరియు అలవెన్సులు, వివిధ పెర్క్స్, ఎంటర్టైన్మెంట్ అలవెన్స్, రోజువారీ అలవెన్సులు, కష్టతరమైన విధులలో ఉన్న వారికిచ్చే అలవెన్సులపై ఆదాయపు పన్ను మినహాయింపులు తొలగించాలంటున్నారు.

రిటైర్మెంట్ బెనిఫిట్స్ అయిన పిఎఫ్, పిపిఎఫ్, సూపర్ యాన్యువేషన్, గ్రాట్యుటీ, పెన్షన్ కమ్యూటేషన్ సొమ్ము, రిటైర్మెంట్ కాలంలో ఎరన్డీలీవ్ ఎన్క్యాష్మెంట్లపై ఆదాయపు పన్ను విధించే యోచనా కేంద్ర ప్రభుత్వం చేయడం దారుణం.

వీటితోపాటు ఎల్ఐసి, నేషనల్ సేవింగ్స్ సర్టిఫికేట్, పెన్షన్ ఫండ్స్, మెడికల్ ఇన్సూరెన్స్ స్కీం చెల్లింపులు, ఇంటి అప్పుపై చెల్లించే వడ్డీలపైనా మినహాయింపులను తొలగిస్తారట!


ఆఖరికి భోపాల్ గ్యాస్ లీక్ దుర్ఘటనలో మరణించిన వారికి చెల్లించే సొమ్మునూ ఆదాయపు పన్ను పరిధిలోకి తేవాలనుకోవడం కేంద్ర ప్రభుత్వ దుర్మార్గపు ఆలోచనలకు పరాకాష్ఠ. ఇంతకన్నా దిగజారుడుతనం మరోకటి భూతద్దం పెట్టి వెదికినా కనబడదు.

సమైక్య ఉద్యమాలే శరణ్యం :

పై విధానాలు అమలయితే ఉద్యోగులంతా గరిష్ట ఆదాయపు పన్ను స్లాబ్లో చేరడంతో వారి ఆదాయంలో 30శాతం పన్నులు చెల్లించాలి. దీనివల్ల ఆర్థికంగా కోలుకోలేని భారం పడుతుంది. ఆదాయపుపన్ను మినహాయింపుల రద్దు ద్వారా కార్మికవర్గాన్ని పొదుపుకు దూరం చేయడమే యుపిఎ ప్రభుత్వ విధానంలో అంతరార్థం. కార్మికులను పొదుపు మాని, ఆ సొమ్మును షేర్మార్కెట్ లేదా వినిమయ సంస్కృతివైపు బలవంతంగా నెట్టడానికే ప్రభుత్వం ఈ పన్నాగం పన్నింది. కొద్దిమందికి లాభం చేకూర్చడం కోసం, ఎక్కువమంది కార్మికుల ప్రయోజనాలు తాకట్టు పెట్టడానికి, కేంద్ర ప్రభుత్వం తహతహలాడుతున్నది. కార్మికవర్గం పొదుపు మానితే, ఎల్ఐసి, పోస్టల్ వంటి ప్రభుత్వసంస్థల ద్వారా ప్రభుత్వానికి అందుతున్న పెట్టుబడులు అందుబాటులో ఉండవు. మరిన్ని రుణాలకై ప్రపంచబ్యాంకు వంటి సంస్థలను దేబిరించాలి. తద్వారా మరిన్ని షరతులు మనపై రుద్దుతారు. అయినా ఫర్వాలేదని యుపిఎ భావించడం ఎవరి ప్రయోజనం కోసం?

ఒకప్రక్క సంపన్నులకు, పెట్టుబడిదారులకు లక్షలాది కోట్ల రూపాయలు రాయితీలిస్తూ; మరోప్రక్క ఉద్యోగులు, సామాన్య ప్రజలపై భారాలు మోపుతున్న కాంగ్రెస్ ప్రభుత్వాల విధానాలు ప్రతిఘటించాలి. నష్టదాయకమైన ఈ విధానాలను ఉద్యోగులు సమైక్య ఆందోళనల ద్వారా తిప్పికొట్టాలి.

-ఎ.వి.నాగేశ్వరరావు



“అవునే... మీ

ఆయనకింతగా పుస్తకాల పిచ్చి ఉందన్న సంగతి పెళ్లికి ముందు తెలియదా?”

జాలిగా అడిగింది శ్రీవల్లి.

“పెళ్లికి ముందు ఆయన మా పక్క వీధిలోనే ఓ రూమ్ లో ఉండేవాడు. మా నాన్న, అన్నయ్య ఎంక్వయిరీ చేస్తే కుర్రాడు చాలా బుద్ధిమంతుడనీ తెలిసింది. ఆఫీసు అయిపోగానే అయిదున్నరకి సరాసరి రూమ్ కే వచ్చేసి చదువుకుంటూ ఉంటాడని చెప్పారు. ఏదో పై చదువులకు చదువుకుంటున్నాడేమో అనుకున్నాం గానీ, ఇలా పుస్తకాల పిచ్చిమారాజు అనుకోలేదు” అని ముక్కు చీదింది జాహ్నవి.

“నువ్వు సమస్యని ఒకవైపు నుండే చూస్తున్నావేమో? సాధారణంగా భర్తలు ఇంటిపనుల్లో భార్యలకు సహాయపడకపోగా, అన్నిటికీ అడ్డుపడుతూ అనేక పేర్లు పెడుతూ వుంటారు. మీ ఆయన అలా కాకుండా తన మానాన తను పుస్తకాలు చదువుకుంటూ ఉంటాడు - అది మంచిదే కదా”

“తను చదివిన జ్ఞానాన్నంతా నామీద ప్రయోగిస్తాడు కదా! నిన్నటి నుండీ రొంపతో ఊపిరి కూడా పీల్చలేకపోతున్నాను. ‘ఏదైనా మెడికల్ షాపుకెళ్ళి టాబ్లెట్లు తీసుకురండి’ అంటే గబగబ పుస్తకాల అరలో తలదూర్చేసి రెండుమూడు పుస్తకాలు తీసుకొచ్చి నా మొహాన పడేసి ‘సొంత వైద్యం వలన ఎంత నష్టం కలుగుతుందో ఇవి చదువు తెలుస్తుంది’ అని నావంక జాలిగా చూశాడు.

“పోనీ డాక్టర్ దగ్గరకి తీసుకెళ్లాదా?”

“ఈ మాత్రం దానికి డాక్టరెందుకని ‘వైద్యుడు లేని చోట’, ‘మీరూ మీ తలకాయ నొప్పి’ ఇలా ఏవేవో పుస్తకాలు చదివి - ఒక పుస్తకంలో రాసిన విషయానికీ, మరో పుస్తకంలో రాసిన వాటికీ పొంతన లేదని తేల్చి చెప్పాడు. జాహ్నవి తన గోడంతా వెళ్ళబోసుకుంది.

“ఆరేళ్లు సంసారం చేసి నువ్వు కూడా అతనిలా మారిపోయినట్టున్నావ్. లేకపోతే ఏమిటే! ఆయనకి చాదస్తమైతే నీ తెలివితేమైంది” అంటూ శ్రీవల్లి వంటింట్లోకి వెళ్లి, అక్కడున్న ఓ గిన్నెలోకొన్ని నీళ్ళు పోసి స్టవ్ వెలిగించి, దానిపై పెట్టింది.

నీళ్ళు బాగా మరిగాక - కాస్త పసుపు, అమృతాంజనం వేసి జాహ్నవికి ఆవిరి పట్టింది.


అప్పుడొచ్చాడు జాహ్నవి భర్త జ్ఞానేశ్వర్. వెంటనే అతన్ని శ్రీవల్లికి పరిచయం చేసింది.

“జాహ్నవీ! ఈ రొంప విషయంలో డాక్టరు - రచయితల్లో కూడా చాలా కన్ఫ్యూజనే వుంది. అందుకే దీనిపై లేటెస్ట్ గా వచ్చిన బుక్స్ కొన్ని తెచ్చాను చూడూ” కొన్ని పుస్తకాలు టేబుల్ పై పరిచాడు.

వెంటనే జాహ్నవి ఏడుపు మొహంపెట్టి ‘మీ పుస్తకాలు పాడు గానూ! నాకిప్పుడు రొంప పూర్తిగా తగ్గిపోయింది’ అంది చికాగ్గా.

“తగ్గిపోయిందా? అలా జరగడానికి వీలేదే!” బోల్డంత ఆశ్చర్యం ప్రకటించేడు జ్ఞానేశ్వర్.

“నేను చదివిన మెడికల్ పుస్తకాల్లో మందులు వాడితే రొంప ఒక వారంలోనూ, వాడక పోతే ఏడు రోజుల్లోనూ తగ్గి పోతుందని



రాసివుందే! నీకు రొంప చేసి వారమూ కాలేదు, ఏడురోజులూ దాటలేదు కదా!”

“మా ఫ్రెండ్ శ్రీవల్లి తనకు తెలిసిన గృహ వైద్యం చేసింది. ప్రస్తుతం హాయిగా ఉంది.”

“చూడు జాహ్నవీ.. ఈ గృహ వైద్యాలనేవి చాలా అశాస్త్రీయమైనవి. వాటివల్ల రోగాలు తగ్గినా, ఎలా తగ్గుతాయో శాస్త్రీయంగా ఎక్కడా వివరించలేదు. అందుకని వాటిని మనం పాటించకూడదు. దీనిగురించి మీరేమంటారు శ్రీవల్లిగారూ!” అన్నాడు జ్ఞానేశ్వర్.

“నేనేమంటాను మహాప్రభో! మీరు ఆఫీసుకు ఎప్పుడు వెళ్లిపోతారో తెలియజేస్తే నేనిక్కడ ఉండాలో, పోవాలో నిర్ణయించుకుంటాను” శ్రీవల్లి చిన్నగా నవ్వుతూ అంది.

“అఁ... ఆఫీసంటే గుర్తుకు వచ్చింది. ఈరోజు మా ఆఫీసులో ‘ఆఫీసు మేనేజ్మెంట్ - నూతన పద్ధతులు’ అన్న అంశం మీద సెమినార్ వుంది. వెళ్లాస్తా”నంటూ బయటికి పరిగెత్తాడు.

★★★

శ్రీవల్లి దీర్ఘంగా నిట్టూర్చి “ఎలా భరిస్తున్నావే తల్లీ” అని కుర్చీలో కూలబడింది.

“ఏమే.. ఈ జబ్బు అతనికి వంశపారంపర్యంగా వచ్చిందేమో?”

“అబ్బే... వాళ్ళ కుటుంబంలో ఇతను తప్ప అందరూ నిశానీగాళ్లే! మాపెళ్లి ముచ్చట్లు పూర్తి చేయనీ! శోభనం గదిలోకి వెళ్తుంటే మా మేనత్త చాటుకి తీసుకెళ్ళి - ‘శోభనం ముహూర్తం రాత్రి పదకొండూ ఇరవై అనీ, అబ్బాయి తొందరపడ్డా ఆ సమయం వరకూ ఎలాగైనా నెట్టుకు రమ్మనీ’ చెవిలో చెప్పింది. కానీ ఆయన వరస వేరేవుంది. రాత్రి పన్నెండున్నర దాటినా - అన్యోన్య దాంపత్య మార్గాల గురించి అతను చదివిన పుస్తకాల్లో నుండి ఏకధాటిగా కొటేషన్లు వినిపిస్తూపోతున్నాడు. నిజం చెప్పొద్దూ ఆయనమీద అనుమానం వచ్చింది. ధైర్యంచేసి ‘మీరు చదివిన పుస్తకాల్లో

శోభనం రాత్రంతా ఇలా తెల్లవారూ కబుర్లు మాత్రమే చెప్పుకుంటూ గడిపేయాలని రాసుందా?" అన్నాను.

అప్పుడు మనిషి అనలు నంగతి బయటపెట్టాడు. ఓ వారపత్రికలో సెక్స్ సైపలిస్ట్ నిర్వహిస్తున్న శీర్షికకు లెటర్ రాశాడట. ఆ లెటరుకు రిప్లయ్ ప్రచురించేవరకూ, తను దూరంగా ఉండాలనుకుంటున్నాడు.

ఇన్నిపుస్తకాలు చదివి ఆయన పాటించిన కుటుంబనియంత్రణ పద్ధతి సక్సెస్ అయిందా అంటే అదీ లేదు. నేనిలా తల్లినయ్యానని తెలిసిందో లేదో, మాతృత్వం గురించీ, బిడ్డల శిక్షణ గురించీ... అనేక పుస్తకాలు కొనేసి ఇల్లంతా నింపేసాడు.

"పిల్లల పెంపకం గురించి మీ ఆయన అన్ని పుస్తకాలు చదివాడు కాబట్టి మీ వాణ్ణి ఎంతో ప్రేమగా పెంచుతాడేమో!"

"అబ్బే... అవన్నీ చదవడం మేరకే! పిల్లాడు ఇంట్లో ఉంటే తనకి చదువుకోడానికి వీలుగా ఉండదని వాణ్ణి హాస్టల్లో వేసేదాకా ఊరుకోలేదు. ఇప్పుడు చెప్పవే ఈ మనిషితో ఎలా వేగాలో...! వచ్చినప్పటినుండీ మా ఆయన గురించి చెప్పి నీకు విసుగు పుట్టించి ఉంటాను. ముందు మొహం కడుక్కునిరా, అంతలో కాఫీ రెడీ చేస్తాను" జాహ్నవి అక్కడ నుండి లేచి శ్రీవల్లికి టాయిలెట్ చూపించింది.

శ్రీవల్లి గోడకు కొట్టిన బంతిలా వెనక్కు వచ్చేసి "టాయిలెట్ అని చెప్పి రీడింగ్ రూమ్లోకి పంపించావేమే?" అని అరిచింది.

"రీడింగ్ రూమ్మిటే..ఓ, అదా! టాయిలెట్లో కూర్చున్నట్లైతే కూడా వృథా కాకుండా ఆయనక్కడ షెల్ఫ్లు పెట్టించి, పుస్తకాలు నింపేసారు. ముఖ్యంగా ...మలబద్ధకం మీద పుస్తకాలుంటాయి అక్కడ."

ఆ రూమ్ లైబ్రరీ కంటే అధ్వాన్నంగా ఉంది. ఎక్కడ చూసినా పుస్తకాలే... అస్తవ్యస్తంగా పడివున్నాయి.

"వల్లీ... మా ఆయనకి ముందుచూపు కూడా చాలా ఎక్కువ. ఇదిగో వీటిని చూడూ..." కొన్ని బుక్స్ ఆమె ముందు పడేసింది.

శ్రీవల్లి మొహం ఒక్కసారిగా వెలిగింది. "నాకో మంచి అయిడియా వచ్చింది. ముల్లును ముల్లుతోనో తీయాలి. మీ ఆయన పుస్తకాల పిచ్చిని పుస్తకాలతోనే పోగొట్టాలి. విదేశాలలో అన్ని విషయాల మీదా బుక్స్ వేస్తుంటారు కదా, దీని మీద కూడా ఏ తలకు మాసిన వాడో రాసే ఉంటాడు. మన క్లాస్మేట్ మెర్సీ లేదూ.. అదిప్పుడు సీటీ సెంట్రల్ లైబ్రరీలో పని చేస్తోంది. దాన్ని అడిగితే వివరాలు తెలియొచ్చు."

జాహ్నవికి కూడా కాస్త ఆశ కల్గింది.

★★★

"హోయ్.. జాహ్నవీ, మనకు కావలసిన పుస్తకం దొరికింది" అరుచుకుంటూ శ్రీవల్లి లోపలికి వచ్చింది.

వెంటనే స్టప్ కట్టేసి జాహ్నవి పరుగున హాల్లోకి వచ్చింది.

"గట్టిగా అరవకే. ఆయన బాత్ రూమ్లోనే ఉన్నాడు." అంది.

"ఏం... ఆఫీసు లేదా?" శ్రీవల్లి గొంతు తగ్గించింది.

"ఉంది, ఏదో కొత్తపుస్తకం దొరికిందట. ఆఫీసుకు లీవు



పెట్టేసి... అది చదువుతా.



ఉండిపోయాడు" అంటూ జాహ్నవి ఆత్రుతగా శ్రీవల్లి చేతిలోని పుస్తకం లాక్కుంది.

'హా టు స్టాప్ రీడింగ్ అండ్ స్టార్ట్ లివింగ్ - బై గీల్ కార్నిగీ' అన్న టైటిల్ చూసి "ఇలాంటి పుస్తకాలు కూడా ఉంటాయన్న మాట" అని ఆశ్చర్యపోయింది.

అంతలో జ్ఞానేశ్వర్ హాలులోకి వచ్చాడు.

వెంటనే శ్రీవల్లి "హాల్లో జ్ఞానేశ్వర్ గారూ... ఈ బుక్ చదవండి, తప్పకుండా మీ జీవిత దృక్పథమే మారిపోతుంది" అని పుస్తకాన్ని అందించింది.

పుస్తకాన్ని ఆబగా అందుకొని, టైటిల్ చూసి గతుక్కుమన్నాడు.

"శ్రీవల్లిగారూ! నా దృష్టిలో చెడ్డ పుస్తకాలంటూ ఏమీ లేవు. ఏ పుస్తకం నుండయినా ఎంతో కొంత నేర్చుకోవచ్చు. చాలా థ్యాంక్స్...తప్పకుండా చదువుతాను" అన్నాడు.

★★★

మర్నాడు డోర్ బెల్ రెండుసార్లు మోగిస్తే తప్ప జాహ్నవి తలుపు తెరవలేదు. ఎదురుగా శ్రీవల్లిని చూసి అప్యాయంగా నవ్వింది.

"ఏమే ...మీ ఆయన మనం ఇచ్చిన బుక్ చదివాడా?"

"ఏకబిగిని చదివేశాడు. ఆనందంతో తబ్బిబ్బయిపోతూ 'మీ ఫ్రెండ్ శ్రీవల్లికి చాలా థ్యాంక్స్ చెప్పాలి. ఇంత మంచి పుస్తకం నాకు ఓ ఇరవై ఏళ్ళ క్రితం దొరికుంటే ...నా జీవితమే మారిపోయివుండేది' అన్నారు. చాలా థ్యాంక్స్ ...వల్లీ" అంది జాహ్నవి మెరిసే కళ్ళతో.

"మన మధ్య థ్యాంక్స్ ఎందుకుగానీ ...అతనిలో మార్పు వచ్చింది. అదే సంతోషం?"

ఇంతలో ఇంటిముందు ఆటో ఆగిన శబ్దం వినిపించడంతో ఇద్దరూ వాకిట్లోకి చూసారు.

జ్ఞానేశ్వర్ రెండు పెద్ద అట్టపెట్టెలతో ఆటో దిగాడు.

"ఏమిటీ ...ఈరోజు కూడా ఆఫీసుకు వెళ్ళలేదా?" అంది జాహ్నవి ఆశ్చర్యంగా.

జ్ఞానేశ్వర్ ఆ పెట్టెలను ఇంట్లోకి మోస్తూ- "ఓహో ..శ్రీవల్లిగారు కూడా వున్నారా! నిన్న మీరిచ్చిన సబ్జెక్ట్ మీద ఇంకా ఎవరైనా రాసారా అని బుక్ షాప్స్ అన్నీ తిరిగాను. ఆశ్చర్యంగా పద్దెనిమిది పుస్తకాలు దొరికాయి." నిధి దొరికినంత ఆనందంగా చెప్పాడు.

శ్రీవల్లి చికాకుగా మొహం పెట్టి "జ్ఞానేశ్వర్ గారూ, 'తిక్క మొగుడుతో తెగతెంపులు చేసుకోవడం ఎలా?' లాంటి పుస్తకాలేమీ మీ దగ్గర లేవా?" అంది.

టీవీలో ఇంటర్వ్యూ ఇచ్చే వాడిలా ఫోజుపెట్టి ఈ సబ్జెక్టుపై తెలుగులో ఒక్క పుస్తకం కూడా లేదు. అందుకనే నేనే ఓ పుస్తకం 'మూడు ముళ్ళను మూడేళ్ళ లోపుగానే తెంచుకోవాలను కుంటున్నారా?' అన్న టైటిల్తో రాద్ధామనుకుంటున్నాను" అన్నాడు.

"ఆపని చేసి పుణ్యం కట్టుకోండి బాబూ! ఆ పుస్తకం మొదటి కాపీని జాహ్నవికే ఇవ్వండి. దాని బతుకు బాగుపడుతుంది. ఆ పుస్తకం ప్రాక్టికల్ ఎలాంటి రిజల్ట్ ఇవ్వగలతో మీకూ తెలిసొస్తుంది" అంది శ్రీవల్లి.

ఐక్య పోరాటంతో మంచి వేతన ఒప్పందం

మునుపెన్నడూ లేనివిధంగా విద్యుత్ ఉద్యోగులు ఈసారి ఐక్యంగా పోరాడారు. మంచి వేతన ఒప్పందం సాధించారు. 10-12% మధ్య పెంచి చేతులు దులుపుకోవాలని ట్రాన్స్ కో ప్రయత్నించింది. దీన్ని ముందే పసిగట్టిన విద్యుత్ ఉద్యోగులు, వారి సంఘాలు ఐక్యంగా పోరాడి ఫలితం సంపాదించారు. ఈ ఐక్యత మరింత పకడ్బందీగా ఉండాలని, మొండిగా వున్న యాజమాన్యంపై అన్ని సంఘాలు కల్పి వత్తిడి చేయాలని సిఐటియు అనుబంధ సంఘం యు.ఇ.ఇ.యు. ప్రతిపాదించింది. దీన్ని అందరూ ఆమోదించి ఆచరించి ఉంటే మరింత మెరుగైన వేతన ఒప్పందం కుదిరి ఉండేది.

ఒప్పందం విశేషాలు :

ఏప్రిల్ రెండవ వారంలో అన్ని సంఘాలతో విడివిడిగా చర్చించింది యాజమాన్యం. అందరి అభిప్రాయాలు విన్న తర్వాత 28-04-06వ తేదీన 10% ఫిట్ మెంట్, ఒక వెయిటేజి ఇంక్రిమెంట్ ఇస్తానని యాజమాన్యం తన ప్రతిపాదనలను ఇచ్చింది. మొత్తం ఉద్యోగులంతా దీన్ని తిరస్కరించారు. సరిగ్గా ఇక్కడే ఐక్యఉద్యమానికి బీజాలు పడ్డాయి. అప్పటికి గుర్తింపు సంఘాలు మాత్రమే ఒకసారి చర్చించుకున్నారు. (వారైనా ఐక్యంగా యాజమాన్యం వద్దకి పోలేదని గుర్తించాలి) మే మొదటివారంలో అన్ని సంఘాల సమావేశాలు జరిగాయి. అంశాలపై ఉమ్మడి అవగాహన కొరకు సుదీర్ఘ చర్చ జరిగింది. వివాదాస్పద అంశాలను పక్కకు పెట్టి 11 పాయింట్లపై యాజమాన్యానికి ప్రతిపాదన ఇచ్చారు. (1) ఫిట్ మెంట్ (2) సర్వీసు వెయిటేజి (3) ఇంక్రిమెంట్ రేట్ (4) అలవెన్స్ లు (5) తదుపరి పే రివిజన్ 1-4-2010 నుండే జరగాలి (6) అందరికీ బోనస్ (7) ఉచితంగా ఉద్యోగులందరికి 200 యూనిట్ల విద్యుత్ (8) పూర్తి మెడికల్ ఖర్చులను భరించుట (9) పెన్షనర్లకు కూడా వెయిటేజీలు (10) జనవరి 2 తరువాత రిక్రూట్ అయిన వారికి కూడా పెన్షన్ సౌకర్యం (11) మాస్టర్ స్కేల్ పెంచుట. యాజమాన్యంతో 3,4 రౌండ్ల చర్చల తర్వాత 2-6-06న ఒప్పందం కుదిరింది.

1. 2002లో జరిగిన గత ఒప్పందం 31-3-06తో ముగిసింది. ఆనాటికున్న 17.11% డి.ఎ.ను బేసిక్ లో కలిపి కొత్త బేసిక్ రూపొందించారు. దానిపై 16% ఫిక్స్ షన్ బెనిఫిట్ ఇచ్చారు.

2. 0-25 సం॥ల సర్వీసున్న వారికి 2 వెయిటేజి ఇంక్రిమెంట్లు 25 సం॥ పైబడిన వారికి 3 వెయిటేజి ఇంక్రిమెంట్లు ఇస్తారు. గత ఒప్పందంలోని వెయిటేజి పద్ధతి లేకపోవటం వల్ల కొందరు సీనియర్లు అసంతృప్తికి గురైనా ఇప్పుడు అత్యధిక మంది ఉద్యోగులకు ఇది ప్రయోజనంగా ఉంది.

3. హెచ్.ఆర్.ఎ., సి.సి.ఎ.లను రాష్ట్ర ప్రభుత్వోద్యోగులకిచ్చిన పద్ధతిలోనే ఇస్తారు.



4. మిగతా అన్ని అలవెన్స్ లను 15% పెంచుతారు.

(జనరేషన్ స్టేషన్లకు సంబంధించిన జనరేషన్ అలవెన్స్, డస్ట్ అలవెన్స్, కోల్ అలవెన్స్, షిఫ్ట్ అలవెన్స్ వంటివి ఇంకా ఫైనలైజ్ కావల్సి యున్నవి. అన్ని యూనియన్లతో చర్చలు ముగిశాయి. తుది నిర్ణయం రావల్సియున్నది.)

ఈ ఒప్పందం అయిన తర్వాత క్రింది స్థాయి జె.ఎల్.ఎం. బేసిక్ రూ.3815 నుండి రూ.5080లకు పెరిగింది.

ఐక్య ఉద్యమ స్ఫూర్తిని కొనసాగించాలి

ఎప్పుడు వేతన ఒప్పందం జరిగినా మా సంఘం వల్లే జరిగిందని జబ్బులు చరుచుకునే వారు కొందరున్నారు. ఈసారి ఆ స్థితి లేదు. విద్యుత్ రంగంలోని 22 సంఘాలు ఒక్క తాటిపైకి రావటం వల్ల ఇది సాధ్యమైంది. దేశంలో ఎక్కడా లేనట్లు రెండు మాస్టర్ స్కేల్ కై ఇంజనీర్లు వత్తిడి చేయకుండా వుంటే, ఇంక్రిమెంట్ రేట్ కనీసం బేసిక్ లో 5% ఉండాలన్న డిమాండుపై వత్తిడి చేయ గలిగి ఉంటే, గుర్తింపు సంఘాలు చివరి దశలో మరింత దృఢంగా నిలిచిఉంటే మరింత మెరుగైన ఒప్పందం సాధ్యమైయుండేది. జన్ కో యాజమాన్యం వద్దకి ఐక్యంగా వెళ్ళకుండా ఏ సంఘానికి ఆ సంఘం వెళ్ళాల్సిరావడమే దీనికో నిదర్శనం. ఇది యాజమాన్యానికి కాళ్ళు తెచ్చిందని చర్చల్లో పాల్గొన్న వారందరికీ అర్థమైంది.

ఏమైనా విద్యుత్ రంగంలో ఈ వేతన ఒప్పందం చారిత్రాత్మకమైంది. ఐక్యంగా ఉంటే ఎన్ని ప్రయోజనాలు ఉంటాయో కళ్ళకు కట్టినట్లు రుజువు చేసిన ఒప్పందమిది.

పాత స్కేల్ :

3815 - 75 - 4190 - 110 - 4740 - 145 - 5465 - 180 - 6365 - 215 - 7440 - 265 - 8765 - 315 - 10340 - 375 - 12215 - 430 - 14365 - 500 - 16865 - 575 - 19740.

కొత్త స్కేల్

5080 - 100 - 5580 - 150 - 6330 - 195 - 7305 - 240 - 8505 - 290 - 9955 - 355 - 11730 - 420 - 13830 - 500 - 16330 - 575 - 19205 - 670 - 22555 - 270 - 26405.

— ఆర్.సుధాభాస్కర్, ప్రధాన కార్యదర్శి
యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు)

With Best Compliments on the occassion of Banks
Nationalisation Day July 19.



UNION BANK OF INDIA EMPLOYEES'


MUTUALLY AIDED CO-OPERATIVE CREDIT SOCIEY LTD.

(Regd. NO. AMC/HYD (U)/2002/(14)- CREDIT /CONVERSION)

45,1st FLOOR, UNITY HOUSE, ABIDS, HYDERABAD - 500 001

PH: 3203791

స్టాక్ మార్కెట్ అంటే...?



మనం ప్రస్తుతం పెట్టుబడిదారి సమాజంలో నివసిస్తున్నాము. షేర్ మార్కెట్ పెట్టుబడిదారి సమాజంలో అంతర్ భాగం.

వ్యక్తుల దగ్గర లేక మార్కెట్ లో ఉన్న అదనపు డబ్బును షేర్ల జారీ ద్వారా ప్రైవేటు మరియు ప్రభుత్వరంగ పరిశ్రమలకు అవసరమైన పెట్టుబడి సమీకరిస్తున్నారు. దీనితో ఆ డబ్బు పెట్టుబడి రూపంలో చలనంలోకి వస్తున్నది.

పెట్టుబడికి మూడు రూపాలు ఉన్నాయి. పారిశ్రామిక పెట్టుబడి. వ్యాపార పెట్టుబడి. ఫైనాన్స్ పెట్టుబడి.

పారిశ్రామిక పెట్టుబడి ఉత్పత్తి రంగంలో పెట్టే పెట్టుబడి. వ్యాపార పెట్టుబడి కేవలం కొనుగోలు, అమ్మకాలకు పెట్టేది. దళారీలు, అమ్మకందార్లు ఈ కోవలోకి వస్తారు.

వ్యవసాయదార్లు, ఉద్యోగులు, చేతివృత్తుల వారి వద్ద కూడా కొంత అదనపు డబ్బు పోగుపడుతుంది. వీరి నుండే వడ్డీ వ్యాపారులు పుట్టుకువస్తారు.

వడ్డీ వ్యాపారుల నుండి డబ్బు ఉత్పత్తిదారులకు, వ్యాపారులకు, వ్యక్తులకైతే కుటుంబ అవసరాలైన పెళ్ళి, చదువు, వైద్యం లాంటి అవసరాలకు పోతుంది. వడ్డీకి డబ్బును ఇవ్వడమే ఫైనాన్స్ పెట్టుబడి లేక ద్రవ్యపెట్టుబడి.

వడ్డీవ్యాపారుల సామూహిక వ్యవస్థీకృత రూపం బ్యాంకులు, ఇతర రూపాలలోని ఫైనాన్స్ సంస్థలు.

తక్షణ లాభాలకోసం పారిశ్రామిక రంగంలో వెచ్చించడం కంటే వడ్డీకి ఇవ్వడమే మేలు అని స్థిరపడి పోయింది. పారిశ్రామిక రంగాన్ని తుడిచి పారేసి కేవలం ఫైనాన్స్ పెట్టుబడి జీవించలేదు. ఫైనాన్స్ పెట్టుబడి మూడుపువ్వులు, ఆరుకాయలుగా వర్ధిల్లాలి అంటే అది పారిశ్రామిక పెట్టుబడియొక్క లాభాలపై ఆధారపడి ఉంటుంది.

ఫైనాన్స్ పెట్టుబడి బ్యాంకులు, పోస్టాఫీసు డిపాజిట్ల రూపంలో పోగుపడి ఉంటుంది.

పరిశ్రమల యాజమాన్యం నిర్వహణను బట్టి క్రింది విధంగా ఉంటుంది.

(1) ప్రోప్రయిటర్ విధానం- వ్యక్తి లేక కుటుంబ యాజమాన్యం క్రింది వున్నది. (2) భాగస్వామ్య విధానం- కొందరు భాగస్వాములు కలిసి నిర్వహించేది. (3) కంపెనీ విధానం- దీనిలో పెట్టుబడిని షేర్ల రూపంలో సమీకరిస్తారు.

బ్యాంకు నుండి అప్పు తీసుకుంటే వడ్డీ ఎక్కువగా ఉంటుంది. అందుకని ప్రజల నుండి షేర్లు లేక వాటాల రూపంలో సమీకరిస్తే వడ్డీ అసలే ఉండదు. దీన్ని లాభసాటి మార్గంగా

కనుగొన్నారు. కంపెనీకి లాభాలు వస్తే వాటాదారులకు డివిడెండ్ అనే పేరుతో ప్రతి షేర్ కు లాభాలలో వాటాని చెల్లిస్తారు.

బ్యాంకులో పెట్టిన డబ్బుకు నిర్ణీత గడువుకు నిర్ధారించిన రాబడి ఉంటుంది. షేరుకు అలా ఉండదు. కేవలం డివిడెండ్ మాత్రమే వస్తుంది. బ్యాంకులను రుణ మార్కెట్ అంటారు. షేర్లను పెట్టుబడి మార్కెట్ అంటారు.

★★★

మరి షేర్లు అంటే ఏమిటి? : ఒక పరిశ్రమ స్థాపనకు అవసరమైన మొత్తం డబ్బును పెట్టుబడి అంటారు. యజమాని తన చేతిగుండా పెట్టే పెట్టుబడిని మినహాయించి షేర్ల రూపంలో డబ్బును ప్రజలనుండి సమీకరిస్తారు. షేర్లు విలువ ఒకరూపాయి, పదిరూపాయలు, వంద లేక వెయ్యి అని పెట్టుకో వచ్చు. అయితే అన్ని షేర్లు సమాన విలువను కలిగి ఉండాలి.

షేర్లను వ్యక్తులు, బ్యాంకులు, సంస్థలు, కంపెనీలు ఎవరైనా కొనవచ్చు. ఈ షేర్లను ట్రేడింగ్ కు ఉంచదలిస్తే స్టాక్ మార్కెట్ లో నమోదు చేసుకోవాలి. దాన్ని లిస్టింగ్ అంటారు.

కుటుంబ యాజమాన్యం క్రింద నడిచే పరిశ్రమల వారు అనవసరమైన సమస్యలు తలెత్తకుండా జాగ్రత్త కోసం స్టాక్ మార్కెట్ లోకి ప్రవేశించరు. తమ షేర్లను స్టాక్ మార్కెట్ లో వ్యాపారానికి పెట్టరు.

స్టాక్ మార్కెట్ లో నమోదు కాని కంపెనీల షేర్లను 'షేర్స్' అంటారు. స్టాక్ మార్కెట్ లో అమ్మకం కొనుగోలుకు వచ్చే షేర్లను 'స్టాక్స్' అంటారు. స్టాక్ మార్కెట్ అంటే షేర్ల కొనుగోలు, అమ్మకాలు జరిగే కేంద్రం. స్టాక్ మార్కెట్ షేర్ల కొనుగోలుదార్లు, అమ్మకందార్లు కలిసే కేంద్రం. ఇక్కడ స్టాక్ మార్కెట్ తరపున షేర్లను కొని, అట్టి పెట్టుకుని అమ్మేవారు ఉంటారు. ఇక్కడ కేవలం మారకం (చేతులు మారడం) మాత్రమే జరుగుతుంది.

షేర్ మార్కెట్, రుణ మార్కెట్ నిర్వహణలో రెండు దశలు ఉంటాయి. అవి ప్రైమరీ మార్కెట్, సెకండరీ మార్కెట్. ప్రాథమిక దశ, రెండవ దశ అని భావించవచ్చు.

ప్రైమరీ మార్కెట్- కంపెనీ ప్రారంభించే సమయంలో మొదటిసారిగా షేర్లను జారీ చేస్తామని ప్రకటించి దానికి ప్రారంభ దినం మరియు చివరిలో ముగింపుదినం ప్రకటనతో జరుగుతుంది. దీనినే 'ఐపివో' అంటారు. రిజిస్ట్రార్స్ ద్వారా ఈ వాటాలను కంపెనీ జారీ చేస్తుంది. ఆ తరువాత స్టాక్ ఎక్స్చేంజి లిస్ట్ అవుతుంది.

సెకండరీ మార్కెట్ : షేర్ల వ్యాపారం సెకండరీ మార్కెట్ లో జరుగుతుంది. మదుపుదార్లు లేదా డీలర్లు తాము ఐపివో ద్వారా కొన్న షేర్లను, ఇతర మదుపుదార్లకు అమ్మటానికి తయారు కావటంతో సెకండరీ మార్కెట్ మొదలవుతుంది. స్పెక్యులేటివ్ లావాదేవీలు ఈ మార్కెట్లోనే జరుగుతాయి. షేర్లకు ఏ బ్యాంకు అప్పు ఇవ్వదు.

స్టాక్ ఎక్స్చేంజి : ప్రారంభంలో ప్రకటించిన షేర్ విలువను 'ముఖ విలువ' లేక 'ఫేస్ వాల్యు' అంటారు. అయితే షేర్ విలువ ముఖ విలువకు ఎక్కువ లేక తక్కువగానే ఉంటుంది. లాభాలలో ఉన్న కంపెనీ షేర్ విలువ ముఖవిలువ కంటే ఎక్కువ ఉంటుంది. నష్టాల లో ఉన్న కంపెనీ షేర్ విలువ ముఖవిలువ కంటే తక్కువ ఉంటుంది. కంపెనీకి వచ్చిన లాభాన్ని వాటాదారులకు డబ్బు రూపంలో కాకుండా షేర్ల రూపంలో ఇచ్చినప్పుడు 'బోనస్ షేర్' అంటారు.

షేర్ మార్కెట్లో స్పెక్యులేషన్ ద్వారా తక్షణ లాభాల సంపాదనకు నిరంతరం ప్రయత్నం జరుగుతుంటుంది.

స్పెక్యులేషన్ అంటే (జూద స్వభావంగల వ్యాపారం) వర్తమానాన్ని దృష్టిలో పెట్టుకుని రాబోయే పరిణామాలను ముందుగా ఉహించుకోవటం.

ప్రస్తుతం షేర్ వ్యాపారం చేసేవారు బ్రోకర్స్ షేర్ మార్కెట్ను శాసిస్తున్నారు. దీనితో స్పెక్యులేషన్ తారస్థాయికి చేరింది. షేర్లను వెంటవెంటనే అమ్మడం, కొనడంతో తక్షణ లాభాలు సంపాదించాలనే ధోరణి పెరిగిపోయింది. షేర్ల అమ్మకం ద్వారా వచ్చేదే పెద్ద ఆదాయంగా ఉన్నది. డివిడెండ్ల ద్వారా వచ్చేది నామమాత్రం. స్పెక్యులేషన్ ఎలా పని చేస్తుందో అర్థం కావడానికి ఒక ఉదాహరణను చూడండి. మద్రాసులోని బిన్నీ కంపెనీ నష్టాలలో ఉండి బిబిఎఫ్ఆర్కు వెళ్ళింది. దాంతో షేర్ విలువ పడిపోయింది. బిన్నీ కంపెనీ పునరావాసానికి ప్రభుత్వం పథకాన్ని ప్రకటించిన వెంటనే షేర్ విలువ పెరిగింది.

ప్రపంచీకరణ యుగంలో షేర్ ద్వారా డబ్బు సంపాదనకు కొత్త మార్గాలను కనుగొంటున్నారు.

కంపెనీ ప్రారంభంలోనే ప్రైమరీ మార్కెట్ ద్వారా షేర్లను విడుదల చేసి డబ్బును సమీకరించడం ఇప్పటివరకు జరిగింది. ఇప్పుడు కంపెనీ తన పెట్టుబడిని పెంచాలనే పేరుతో మధ్యలో కూడా షేర్లు విడుదల చేసే పద్ధతిని ప్రవేశపెట్టారు. ఇది కూడా డబ్బు సంపాదనకు మంచి మార్గంగా ఉన్నది.

ఉదాహరణకు-ప్రస్తుతం టాటా కన్సల్టెన్సీ సర్వీసెస్ (టిసిఎస్) షేర్ రూ.750 పలుకుతున్నది. టిసిఎల్ మళ్ళీ షేర్లు విడుదల చేసింది. రూపాయి విలువ చేసే షేర్ను రూ.750ల ప్రీమియంతో విడుదల చేసింది. దీనితో ప్రతి షేర్పై టిసిఎల్ రూ.749 లాభం సంపాదించింది. ఇలాంటి పద్ధతిని అనేక కంపెనీలు అవలంబిస్తున్నాయి.

★★★

ప్రపంచీకరణ మూలంగా ఫైనాన్స్ పెట్టుబడి ప్రపంచమంతా తిరుగుతున్నది. దేశదేశాలకు వెళ్ళుతున్నది. మన దేశం సరళీకరణ విధానాన్ని స్వీకరించినప్పటి నుండి దేశంలోని విదేశీ ఫైనాన్స్ పెట్టుబడి రావడం ప్రారంభించింది. విదేశీ పెట్టుబడి రెండు రకాలుగా ఉంటుంది. (1) విదేశీ ప్రత్యక్ష పెట్టుబడి (ఎఫ్డిఐ) (2) విదేశీ సంస్థాగత పెట్టుబడులు (ఎఫ్ఐఐ).

ఎఫ్డిఐ అంటే విదేశాల నుండి పెట్టుబడి వచ్చి ఇక్కడ కంపెనీ స్థాపించి, ఉత్పత్తి చేసి కొన్ని ఉద్యోగాలు సృష్టించి లాభాలు సంపాదించడం. ఫోర్డ్, స్వామ్సంగ్, ఎల్జీ, నోకియా, మెట్రోరోలా లాంటివి. (పెట్టుబడి పెట్టి, ఉత్పత్తిచేసి లాభం సంపాదించడం)

ఎఫ్ఐఐ-దీనిద్వారా వచ్చే పెట్టుబడి షేర్ మార్కెట్లో షేర్ కొనుగోలు, అమ్మకాల ద్వారా లాభం సంపాదిస్తుంది. ఇది మనకు నష్టం కలిగిస్తుంది. (కొనుగోలు-అమ్మకం-లాభం) ఈ ప్రక్రియ ఈరోజు ప్రాధాన్యత సంతరించుకున్నది.

షేర్ మార్కెట్ తన సొంత వ్యవస్థను యంత్రాంగాన్ని రూపొందించుకున్నది. షేర్ మార్కెట్లోకి వెళ్ళకుండానే పనులు జరిగిపోతున్నాయి. బ్రోకర్లు సాధనంగా ఈ వ్యవస్థ సాగిపోతున్నది.

బ్రోకర్ పనిని కొంతమంది వ్యక్తులు, కంపెనీలు, సంస్థలు

నిర్వహిస్తున్నారు. బ్యాంకులు, ఆర్థిక సంస్థలు తమ ఖాతాదారుల/డిపాజిట్దార్ల తరపున లావాదేవీలు నిర్వహిస్తున్నాయి.

మ్యూచువల్ ఫండ్స్ ఈ క్రమంలోనే ఆవిర్భవించాయి. వ్యక్తులుగా కాకుండా, కొంతమంది గ్రూప్గా షేర్లలో పెట్టుబడి పెట్టటానికి మ్యూచువల్ ఫండ్స్గా ఏర్పడతారు. వివిధ కంపెనీల షేర్లలో పెట్టుబడులు పెడుతారు. లాభనష్టాలను సరి చూసుకుని వచ్చిన ఆదాయాన్ని పంచుకుంటారు. దీనిలో మధ్యలో కూడా విరమించుకునే అవకాశం ఉంటుంది.

మ్యూచువల్ ఫండ్ తన ఖాతాదారుల తరపున వ్యాపారం చేస్తుంది. పోర్టుపోలియో పెట్టుబడి అంటే ఒక మ్యూచువల్ ఫండ్ వివిధ కంపెనీలలో పెట్టిన షేర్ల మొత్తం పెట్టుబడి. మ్యూచువల్ ఫండ్స్ షేర్లను కొని అట్టిపెట్టుకుని లాభాలకు అమ్ముతాయి.

ఆర్థికమంత్రి స్టాక్మార్కెట్ని ఆర్థిక వ్యవస్థకు ప్రతిబింబంగా ప్రచారం చేస్తున్నారు. ఇది తప్పు.

స్టాక్ మార్కెట్ సూచిని కేవలం 30 కంపెనీల పనతనంపై నిర్ణయిస్తారు. మంచి లాభాల్లో ఉన్న వాటిని ఎంపిక చేసి వాటినే ఈ 30లో ఉంచుతారు. కావున వాస్తవ ఆర్థిక స్థితిని షేర్మార్కెట్ ప్రతిబింబించదు.

మే 2004 వామపక్షాల మద్దతుతో యుపిఎ ప్రభుత్వం ఏర్పడుతుందనే వాతావరణం ఏర్పడింది. ఆ సందర్భంగా సీతారాం ఏచూరి యుపిఎ ప్రభుత్వం పెట్టుబడుల ఉపసంహరణ మంత్రిత్వ శాఖనురద్దు చేయాలని డిమాండ్ చేశారు. దానితో ఒక్కసారిగా స్టాక్ మార్కెట్ కుప్పకూలింది. రెండు, మూడు రోజులు అయ్యేసరికే మన్మోహన్ సింగ్ ప్రధాన మంత్రి, పి.చిదంబరం ఆర్థికమంత్రి కాబోతున్నారు అనే వార్తలు రాగానే స్టాక్మార్కెట్ తిరిగి పెరిగింది. కంపెనీల లాభ నష్టాలలో దీనికి సంబంధం లేదు.

హర్షద్ మెహత, కేతన్ పారేక్ స్టాక్ మార్కెట్లో సంక్షోభం సృష్టించిన తరువాత చిన్న మదుపుదారులు స్టాక్మార్కెట్కి దూరం అయ్యారు. 1991లో 5% మంది ఉంటే 2004 అది 1%కి తగ్గిపోయారు. మధ్యతరగతి స్టాక్ మార్కెట్కి రావడం తగ్గింది కాబట్టి ప్రావిడెంట్ ఫండ్ నిధులను, పెన్షన్ నిధులను స్టాక్మార్కెట్కి పంపాలనే ప్రయత్నం జరుగుతున్నది. చిన్న మొత్తాలుపై వడ్డీ తగ్గింపు కూడా ఇందుకోసమే జరిగింది.

మన దేశంలో స్టాక్మార్కెట్ లావాదేవీలపై పన్నులు లేనందున విదేశీ సంస్థాగత పెట్టుబడులు విపరీతంగా వచ్చి పడుతున్నాయి. మొత్తం స్టాక్మార్కెట్ లావాదేవీలలో ఇవి 30% మించిపోయాయి. ఇవి నిలకడగా ఉండేవి కావు. మరో దేశంలో మంచి లాభాలు వచ్చే సూచన ఉంటే ఇవి వెంటనే తరలిపోతాయి. ఇదే మనకు పొంచి ఉన్న ప్రమాదం. దీని నుండి బయటపడటానికి మన ఆర్థిక వ్యవస్థను పటిష్ట పర్చుకోవాలి. దానికి పారిశ్రామిక రంగాన్ని వ్యవసాయాన్ని బలపర్చుకుని ఎగుమతులు పెంచుకుంటే స్థిరత్వం వస్తుంది. ప్రభుత్వం ఈ మార్గంను అనుసరించకుండా దేశాభివృద్ధికి విదేశీ పెట్టుబడులు కావాలి అని అంటున్నారు. దీనితో విదేశీ సంస్థాగత పెట్టుబడులకు రెక్కలు వస్తున్నాయి. ఇది ప్రమాదకరమైన ధోరణి.

- డబ్ల్యు.ఆర్.వరదరాజన్

(అఖిల భారత సిఐటియు కార్యదర్శి ఉపన్యాసం ఆధారంగా)

చరిత్రను తిరగరాసిన కొలంబియా వామపక్షాలు

లాటిన్ అమెరికాలో పారామిలటరీ పాలన కొనసాగుతున్న దేశాలలో కొలంబియా పేరు మోసింది. తెల్లవారేసరికి ప్రభుత్వ వ్యతిరేక కార్మిక, రైతు నాయకులను మాయం చేయటం, హతమార్చటం, పౌరులపై దారుణమైన దమనకాండ అమలు జరపటంలో ప్రభుత్వం పేరు మోసింది. అలాంటి దేశంలో తుపాకీ నీడలో గతనెల 28న జరిగిన ఎన్నికలలో దేశ చరిత్రలో మొట్టమొదటి సారిగా 26లక్షల మంది వామపక్ష అభ్యర్థికి ఓటు వేవారు. దాదాపు వంద సంవత్సరాలుగా ఏ రాయి అయితేనేం పళ్లడగొట్టుకొనేందుకు అన్నట్లు ఒక దానికి మించిన మరొక ప్రజావ్యతిరేక పార్టీలే పాలక, ప్రతిపక్షాలుగా ఉండేవి. ఆ చరిత్రను తొలిసారిగా వామపక్షం తిరగరాసింది. రెండవ పార్టీగా ఎన్నికలలో ముందుకు వచ్చింది. కొలంబియాలోని పరిస్థితులలో ఇదే పెద్ద విజయం అనటం అతిశయోక్తికాదు. కార్మిక సంఘాలు, మానవ హక్కులు, మహిళా, యువజన, విద్యార్థి, రైతు, ఆఫ్రో-కొలంబియన్, ఇతర అభ్యుదయశక్తులన్నీ ప్రత్యామ్నాయ ప్రజాతంత్ర వేదికను ఏర్పాటు చేశాయి. రాజ్యాంగ ట్రిబ్యునల్ మాజీ అధ్యక్షుడైన లా ఫ్రోఫెసర్ సెన్ కార్లోస్ గవీరాను పోటీకి నిలపగా 22.04శాతం ఓట్లు వచ్చాయి.

ఇక్కడ ఓటర్లలో 55శాతం మంది ఎన్నికలలో పాల్గొనలేదు. నాలుగేండ్ల క్రితం జరిగిన ఎన్నికలలో కూడా 54శాతం పాల్గొనలేదు. కారణం ప్రభుత్వ దమనకాండే. ఎన్నికలకు ముందు ప్రభుత్వ వ్యతిరేకశక్తుల జాబితాలను పారామిలటరీకి అందజేశారు. గవేరియాకు బలం ఉండి ఓట్లు బాగా వస్తాయనుకున్న ప్రాంతాలలో పారామిలటరీ దళాలు జనాన్ని భయభ్రాంతులను చేయటంతోపాటు ఓటింగ్కు రాకుండా చేశాయి. ఇంటింటికీ తిరిగి వామపక్షపార్టీకి ఓటు వేస్తే తిరిగి రావటం ఉండదని బెదిరించాయి. ఎన్నికల సమయంలో పదిమంది వామపక్ష అభ్యర్థి కార్యకర్తలను గుర్తు తెలియని హంతకమురాలు హత్యచేశాయి.

వామపక్ష అభ్యర్థికి వచ్చిన ఓట్లు అక్కడి ఉద్యమకారులకు ఎంతో ఉత్సాహాన్ని ఇచ్చాయి.


బొలీవియాలో భూపంపిణీ

బొలీవియాలో వ్యవసాయ విప్లవం, భూ పంపిణీ నినాదాన్ని అక్కడి భూస్వామ్య వర్గాలు జీర్ణించుకోలేకపోతున్నాయి. దేశాధ్యక్షులు ఇవో మెరేల్స్ చొరవతో అక్కడి పేద రైతులు భూమి నుంచి భుక్తిని, భుక్తితో కొత్త జీవన శక్తిని సంతరించుకుంటున్నారు. తమను వ్యతిరేకిస్తున్న వర్గాలపై పిడికిలి బిగిస్తున్నారు.

దేశంలోని వేల ఎకరాలను వేల ఎళ్లుగా గుప్పిట్లో పెట్టుకుని పేదలను పీల్చిపిప్పి చేసిన వర్గాలకు ప్రస్తుత మార్పు గుండెల్లో రైట్లు పరుగులెత్తిస్తోంది. నిరుపయోగంగా పడి ఉన్న ప్రభుత్వ భూమిని పేదలకు పంపిణీ చేసే ప్రభుత్వ విధానాలపై బడాస్థాయి భూస్వాముల సంఘాలు మండిపడ్డాయి. జాతీయ వ్యవసాయ సమాఖ్యగా ఏర్పడిన వీరంతా ఇటీవలి ప్రభుత్వ చర్యలను అర్థాంతరంగా బహిష్కరించారు. రైతులు తమ భూములను తీసుకుంటున్నారని గోల చేస్తున్న భూస్వాములు ఇన్నేళ్లుగా తాము అప్పన్నంగా అనుభవించిన దానికి ఏమని జవాబు చెప్పతారని దేశాధ్యక్షులు ప్రశ్నించారు. పేదలకు చెందాల్సిన భూమిని పేదలకు పంచడం అన్యాయమా? అని నిలదీశారు. ఇప్పటివరకూ ఖాళీగా ఉన్న భూములనే తీసుకుని పేదలపరం చేశామని ఇక తరువాతి చర్యగా బడా భూస్వాముల పని పడతామని మెరేల్స్ హెచ్చరించారు.

కేవలం మాటలలోనేకాదు ఆయన ఈ నెల మూడున దేశంలోని ముప్పయి లక్షల హెక్టార్ల భూమిని రైతు సంఘాలకు, సామాజిక సంస్థలకు కట్టబెడుతున్నట్లు అధికారిక ఉత్తర్వులు కూడా వెలవరించారు. వారికి భూములను ఇవ్వడమే కాదు, వారి ఉత్పత్తులకు మార్కెటు కల్పిస్తున్నామని, సాగు పద్ధతులను ఆధునీకరించి రైతుల ముంగిట్లో వెలుగులను కురిపించదలిచామని ప్రకటించారు. దేశంలో ప్రారంభించిన విధానాలను అక్కడి ప్రధాన టీవీ నెట్వర్క్ యునిటెల్ యాజమాన్యం వ్యతిరేకిస్తోంది. తమ ప్రసారాల ద్వారా ఆయనపై విద్వేషాన్ని ప్రత్యక్షంగా ప్రసారం చేస్తోంది. దీనిని మెరేల్స్ తీవ్రంగా ఖండించారు. వేల ఎకరాలను గుప్పిట్లో పెట్టుకున్న ఈ టీవీ యాజమాన్యం మర్యాదగా భూమిని అప్పగించాలని లేకపోతే బలవంతంగా తీసుకోవల్సి వస్తుందని నిప్పులు చెరిగారు.

సమ్మతింగ్ స్పెషల్



రవ్వల గడియారాలు

ప్రపంచంలో మొదట్నుండీ గడియారాలది ప్రత్యేక స్థానమే. అయితే కాలసూచిగా వాడే గడియారం రానురాను వైభవ సూచికగా మారిపోయింది. ఎప్పుడైతే ప్రజలు దీన్ని ఫ్యాషన్గా భావించారో తయారీదారులు ఆ స్థాయిలో వీటిని రూపొందించడం ప్రారంభించారు.



సమాజ శ్రేయస్సు వ్యక్తి శ్రేయస్సు
బట్టి భోధనా విధానము విజ్ఞానాభివృద్ధికి శత్రువు

బి.వి. సుబ్బయ్య రెసిడెన్షియల్ స్కూల్

స్థాపితం : 1963

పేర్మమిట్ట పోస్టు, యస్.యస్.పాడు మండలం, ప్రకాశం జిల్లా. ఫోన్: (08592)256232, 256295

2006 మార్చి 10వ తరగతి పబ్లిక్ పరీక్షాఫలితాల శాతం 100%


పరీక్షకు హాజరయినవారు: 212

ప్రథమ శ్రేణి: 200

ద్వితీయశ్రేణి: 12

స్కూల్ ఫస్ట్

559/600



కత్తినేని చైతన్య

550 పైగా మార్కులు వచ్చిన విద్యార్థులు	: 7
500 పైగా మార్కులు వచ్చిన విద్యార్థులు	: 66
490-500 మధ్య మార్కులు వచ్చిన విద్యార్థులు	: 13

సబ్జెక్టుల వారీగా అత్యధిక మార్కులు

జనరల్ తెలుగు	హిందీ	ఇంగ్లీషు	లెక్కలు	సైన్స్	సోషల్
92	87	94	99	100	97

సగటు టోటల్ మార్కులు : 462

స్కూల్ సెకండ్

557/600



కొండూరి రమేంద్ర

2006 ఏప్రిల్ 7వ తరగతి పబ్లిక్ పరీక్షాఫలితాల శాతం 100%

పరీక్షకు హాజరయినవారు: 95

ప్రథమ శ్రేణి: 93

ద్వితీయశ్రేణి: 02

స్కూల్ ఫస్ట్

549/600



జి. మల్లి భార్గవ

500 పైగా మార్కులు వచ్చిన విద్యార్థులు	: 23
490-500 మధ్య మార్కులు వచ్చిన విద్యార్థులు	: 07

సగటు టోటల్ మార్కులు : 455.5

సబ్జెక్టుల వారీగా అత్యధిక మార్కులు

తెలుగు	హిందీ	ఇంగ్లీషు	లెక్కలు	సైన్స్	సోషల్
94	93	95	96	99	98

స్కూల్ సెకండ్

548/600




జి.వి. రాంరెడ్డి

ఈ విజయము

మానంస్థ సమిష్టి కృషికి ఫలితము

బి.వి. సుబ్బయ్య డైరెక్టర్



గుండాలచే ముగ్గురు సిఐటియు నాయకుల హత్య

హిమాచల్ రాష్ట్రం చంబాజిల్లాలో చామరా-3 పవర్ ప్రాజెక్ట్ నిర్మాణం జరుగుతున్నది. ఈ నిర్మాణం కాంట్రాక్టు హిందూస్థాన్ కన్స్ట్రక్షన్ కంపెనీ నిర్వహిస్తున్నది. ఈ ప్రైవేటు కంపెనీ లాభాలవేటలో ఎంతకైనా తెగిస్తుంది. హఠానా రాష్ట్ర కాంగ్రెస్ ప్రభుత్వం విద్యుత్తు ప్రాజెక్టుల నిర్మాణం ప్రైవేటు కంపెనీలకే అప్పనంగా అప్పగించింది.

చంబా ప్రాజెక్టు ఏరియాలో పనిచేస్తున్న కార్మికులకు చట్టప్రకారం కనీసవేతనాలు, కనీస వైద్యసదుపాయం, ప్రమాదవ శాత్తు గాయపడిన/మరణించిన కార్మికులకు నష్టపరిహారం వంటి సదుపాయాల అమలు కోరుతూ సిఐటియు జూన్ 11వ తేదీ దీక్షా దినంగా ప్రకటించింది. కార్మికుల శ్రమను ఎంత ఎక్కువ దోపిడీ చేస్తే అంత ఎక్కువ లాభం గడించవచ్చునుకునే ప్రైవేట్ యాజమాన్యాలు యూనియన్ స్థాపించడాన్ని సహించలేదు. ఈ దీక్ష నిర్వహించడానికి వీలు లేదని యాజమాన్యం సిఐటియు నాయకులను బెదిరించింది. అంతటితో ఆగలేదు, 2006 జూన్ 10వతేదీ రాత్రి యాజమాన్య గుండాలు సిఐటియు నాయకులపై కత్తులు, ఇనపరాడ్లతోదాడి చేశారు. కా||బాబురామ్ చంబాజిల్లా సిఐటియు అధ్యక్షులు, కా||విజయ్ (సిర్మోర్ జిల్లా సిఐటియు),

కా||ధనసింగ్ (ఉత్తరాంచల్)లను చంపి “రావి”నదిలో పారవేశారు. కా||ప్రమోద్కుమార్ (సిర్మోర్ జిల్లా) ఈ దాడి నుండి తప్పించుకొని సిఐటియు కేంద్రానికి వర్తమానం ఇచ్చారు.

వార్త తెలిసిన వెంటనే 3వేలకు పైగా ప్రజలు హిందూస్థాన్ కన్స్ట్రక్షన్ కంపెనీ ఆఫీస్ను చుట్టుముట్టారు. కంపెనీ సంబంధిత 12 వాహనాలు తగులబెట్టారు. నేరస్థులను వెంటనే అరెస్టు చేయాలని డిమాండు చేశారు. జూన్ 11వ తేదీ అన్ని ప్రాజెక్టులలో కార్మికులు పని స్తంభింపజేశారు. మనీలా జాతీయ రహదారిపై వేలాదిమంది రాస్తారోకో గంటల తరబడి నిర్వహించారు. సిమ్లా నగరంలో హోటల్ కార్మికులు, పోర్లర్లు, బిల్డింగు పనివారు నిరసన పాటించారు. జూన్ 12వ తేదీన హోటల్ పరిశ్రమ మూతపడింది.

హిందూస్థాన్ కన్స్ట్రక్షన్ కంపెనీ యాజమాన్యాన్ని, హంత కులను వెంటనే అరెస్టు చేయాలని, మరణించిన వారి కుటుంబాలకు రూ.5లక్షలు నష్టపరిహారం ఇవ్వాలని సిఐటియు డిమాండు చేసింది. ప్రైవేటు యాజమాన్యాల కప్పగించిన ప్రాజెక్టు పనులను వెనక్కి తీసుకోవాలని, చట్టాలను అమలుపరచి కార్మికులకు న్యాయం చేయాలని సిఐటియు కోరింది. లేనిపక్షంలో సిఐటియు రాష్ట్ర వ్యాప్త ఉద్యమానికి సన్నద్ధమౌతుందని హెచ్చరిక చేసింది.

హఠానా రాష్ట్ర రోడ్డు రవాణా కార్మికుల వీరోచిత పోరాటం

అది మే 4వ తేదీ. హఠానా రాష్ట్రంలో “హిస్సార్” బస్ డిపో వద్ద రోడ్డు రవాణా కార్మికులపై పోలీసులు పాశవిక లాఠీచార్జీ చేశారు. 40మందికి పైగా తీవ్ర గాయాల పాలయ్యారు.

ఆర్థికంగా లాభదాయకమైన హిస్సార్- ఢిల్లీరూటులో ప్రైవేటు వోల్టో (అద్దె) బస్సు నిర్వహణను వ్యతిరేకిస్తూ కార్మికులు శాంతి యుత ధర్నా నిర్వహించారు. గతంలో ఢిల్లీ-జమ్మూ, ఢిల్లీ-మనీలా రూట్లలో ప్రైవేటు వోల్టో బస్సులు నిర్వహించినందున సంస్థకు రూ.45లక్షలు నష్టంవచ్చింది. జనవరి 2006 నుండి ఢిల్లీ-ఛండీఘర్ రూట్లో ప్రైవేట్ వోల్టో బస్ నిర్వహించి మార్చి నాటికి సంస్థ రూ.17లక్షలు నష్టం చవి చూసింది. ఈ అనుభవాల దృష్ట్యా కార్మికులు హిస్సార్లో ధర్నా నిర్వహిస్తే, ప్రభుత్వం పోలీసును ప్రయోగించింది. రోడ్వేస్ వర్కర్స్ యూనియన్, సర్బకర్మచారి సంఘ్ నాయకత్వాన్నంతటినీ అరెస్టు చేశారు.

రాష్ట్రవ్యాపితంగా అన్ని డిపోలలో నిరసన సమ్మె ప్రారంభమై మే 7వ తేదీ వరకు కొనసాగింది. అనుబంధాలతో పనిలేకుండా కార్మికులు ఎకోన్ముఖంగా సమ్మెలో పాల్గొన్నారు. రవాణా ఉద్యోగుల సమ్మెకు రాష్ట్ర ప్రభుత్వోద్యోగుల సంఘభావం తోడ్పడింది.

మే 4వ తేదీన సిఐటియు అఖిల భారత ప్రధాన కార్యదర్శి చిత్తబ్రతమజుందార్ పోలీసు జులుంను ఖండిస్తూ హఠానా ముఖ్య మంత్రికి ‘ఫ్యాక్స్’ వర్తమానం పంపారు. ప్రభుత్వం చర్చల ద్వారా

సమస్యను పరిష్కరించాలని, లాఠీచార్జీకి కారణమైన పోలీసులపై చర్యలు చేపట్టాలని, గాయపడిన కార్మికులకు నష్టపరిహారం చెల్లించాలని డిమాండు చేశారు.

మే 5వ తేదీన సిఐటియు అఖిల భారత కార్యదర్శి తపన్ సేన్ హిస్సార్లో సమ్మె కొనసాగిస్తున్న కార్మికులను కలిసి మద్దతు తెలియజేశారు. దేశవ్యాప్తంగా ఉన్న సిఐటియు రాష్ట్ర కమిటీలు హఠానా ప్రభుత్వానికి టెలిగ్రాములు పంపాయి. సమస్య సత్వర పరిష్కారాన్ని కోరాయి. కార్మికుల ఐక్య పోరాటాల వత్తిడికి లొంగి హఠానా ప్రభుత్వం కార్మిక సంఘాలను చర్చలకాహ్వానించింది. ప్రభుత్వం పోలీసుల లాఠీచార్జీపై విచారణకు, అరెస్టుయిన కార్మికుల విడుదలకు అంగీకరించింది. గాయపడిన కార్మికులకు రూ.5000 నష్టపరిహారం ఇవ్వడానికి అంగీకరించింది. ప్రస్తుతం వున్న ప్రైవేటు “వోల్టో” (అద్దె) సర్వీసులను రాబోయే మూడు నెలల కాలంలో క్షుణ్ణంగా పరిశీలించి లాభదాయకమైతే, సంస్థ ఆధ్వర్యంలోనే నిర్వహిస్తారు. ప్రైవేట్ వోల్టో సర్వీసులను పూర్తిగా రద్దు చేసేందుకు అంగీకరించారు.

హఠానా ప్రభుత్వ ప్రైవేటీకరణ ఎత్తుగడలను ఐక్య ఉద్యమం చిత్తు చేసింది. నిరవధిక సమ్మె పోరాటం ద్వారా ఘనవిజయం సాధించిన హఠానా రోడ్డు వేస్ వర్కర్లకు కార్మికలోకం అభినందనలు తెలియజేస్తున్నది.

ADVANCING KNOWLEDGE.... **ALL ANSWERS TO YOUR CAREER QUESTIONS** CREATING FUTURES...

DR. PAUL RAJ ENGINEERING COLLEGE - BHADRACHALAM


(A CHRISTIAN MINORITY INSTITUTION)

AFFILIATED TO JNT UNIVERSITY, APPROVED BY AICTE NEW DELHI.

Phone : 08743-231681, 231550, 233173-9848302171, 9849271681



- ☐ The College with Jawahar Knowledge Center for excellence and equips students for their career prospectus
- ☐ Campus placements through well organized placement Cell a no.of students already placed this year in like INFOSYS, IBM, WIPRO & SATHYAM etc...
- ☐ ALUMINI working across the GLOBE
- ☐ Excellent infrastructure facilities with 24hr INTERNET FACILITY through 2MB BSNL leased line and V-sat.
- ☐ Personal attention for every STUDENT, parent may access the progress of their wards through IVRS Help Line.
- ☐ Qualified & Experienced faculty with Dr. J.E.B.Nelson (Retd., N.I.T., Professor) as the Principal
- ☐ BUS facility from KOTHAGUDEM, PALVANCHA & MANUGURU.



B.Tech

Courses offered

with **ECE, CSE, EEE,**

CS&IT, M.E

పారే గోదావరిలో ఓలలాడిన ప్రేమ

పాపికోండల మధ్య పారే గోదావరి అందాలను తనివితీరా చూడాలనుకునే వారికి 'గోదావరి' చిత్రం ఓ ప్రత్యేక ఆకర్షణ. చిత్రం తొంభైశాతం ఆ గోదావరి నది మధ్య 'గోదావరి' పేరుతోనున్న లాంచ్ పైనే సాగుతుంది. ఆకుపచ్చటి అడవులు, మధ్యమధ్యలో చిరుజలపాతాలు, పిండి ఆరబోసిన వెన్నెల రాత్రుల్లో మిలమిల మెరిసే కెరటాలు, మెత్తని ఇసుక తిన్నెలు- వీటన్నిటితోపాటు ఆ ప్రాంతపు చక్కటి చిక్కటి తెలుగుదనం కలసి మనకు కనువిందు చేస్తాయి. బాపు 'అందాలరాముడు' చిత్రాన్ని ఇది గుర్తుకు తెస్తుంది.

శ్రీరామ్ (సుమంత్) విద్యావంతుడైన యువకుడు. అమెరికా నుండి ఇండియాకు వచ్చి దేశసేవ చేయాలనుకుంటాడు. అందుకు రాజకీయాల్లోకి చేరాలనుకుంటాడు. కాని ఫలించదు. తప్పుడు లొక్కం అతగానికి చేతకాదు. ప్రతి విషయంలో నిక్కచ్చిగా ఉంటాడు. మరదలు రాజీ (నీతుచంద్ర)ని ప్రాణప్రదంగా ప్రేమిస్తాడు. ఆ విషయాన్ని ఆమెతో సూటిగానే చెప్తాడు కాని ఆమె తిరస్కరిస్తుంది. అప్రయోజకుడనే భావనతో మామయ్య తన కుమార్తెకు వేరే ఒక పోలీస్ ఆఫీసర్ తో వివాహం నిశ్చయిస్తాడు. పెళ్ళి భద్రాచలంలో. రాజమండ్రి నుండి భద్రాచలానికి 'గోదావరి లాంచ్'లో పెళ్ళి బృందం బయలుదేరుతుంది.

సీతామహాలక్ష్మి (కమిలిని ముఖర్జీ) ఆధునిక భావాలు గల అందమైన యువతి. తన స్వంతకాళ్ళపై బ్రతుకుతూ గాఢంగా తన వ్యక్తిత్వాన్ని ఎప్పటికప్పుడు కాపాడుకుంటూ ఉంటుంది. ఎక్కడా ఎవరితోనూ రాజీపడదు. కన్నతండైనా సారీ చెప్పేదాకా ఊరుకోదు. మోడ్రన్ డ్రస్ డిజైనర్ గా తన కెరీర్ ను ఎంచుకుంటుంది. లాభనష్టాలకు తనకు తానే బాధ్యత వహిస్తుంది. తన విషయంలో ఇతరుల జోక్యాన్ని సహించదు. 'ఈ గొడవంతా ఎందుకు? పెళ్ళి చేసుకుని హాయిగా ఉండొచ్చుగదా' అన్న కన్నతండ్రి వత్తిడి మేరకు అంగీకరించినా చివరి క్షణంలో ఆ పెళ్ళి కాస్తా విఫలమవుతుంది. భద్రాచలంలో జరగాల్సిన పెళ్ళి విఫలమైనప్పటికీ తానుమాత్రం ఒంటరిగా భద్రాచలం బయలుదేరుతుంది. అదే గోదావరి లాంచ్ లో...

ఇక ఆ లాంచ్ లోనే వారి ప్రేమ చిగురిస్తుంది. ప్రయాణం సాగుతుంది. ఇది అడుగడుగున చక్కటి మాటలతో, పాటలతో, చిక్కటి నన్నివేశాలతో, చిన్నచిన్న ట్వీస్ట్ లతో హృద్యంగా సాగిపోతుంది. దర్శకుడు శేఖర్ కమ్ముల తన శైలి ప్రతిభతో చిత్ర ప్రేక్షకుల్ని కూడా ఆ లాంచ్ లో ప్రయాణికులతో సహా తీసుకుపోతాడు.

టైటానిక్ చిత్రం మాదిరి ఈ చిన్న లాంచ్ లో కూడా అన్ని వర్గాల ప్రయాణికులు ఉంటారు. బెలూన్లు అమ్ముకునే ఓ పేద పిల్లవాడు, ఒక ఊరకుక్క కూడా ఈ పడవలో ప్రయాణిస్తాయి. కుక్క మాట్లాడే మాటలు వ్యంగ్యాస్త్రాలై గుచ్చుకుంటాయి. వీరిద్దరి



చేష్టలకు ప్రేక్షకులు ఉత్సాహపడ్డారు.

పేదలకు సాయపడాలనే ఆదర్శభావం శ్రీరామ్, సీతామహాలక్ష్మిల ప్రేమ గట్టిపడటానికి ఓ కారణం. శ్రీరామ్ తన వద్దనున్న డబ్బు వెనకాముందూ చూసుకోకుండా పేదలకు దానం చేస్తూనే ఉంటాడు. మార్గమధ్యంలో అడవిలో లక్ష్మీదేవత బొమ్మను క్లాలు ఆధారంగా కనుక్కునే పోటీ ఒకటి ఉంటుంది. విజేతకు రూ.50వేలు బహుమానం. ముందుగా సీతా-శ్రీరామ్ ల ద్వయం కనుక్కున్నా ఆ డబ్బు పేద పిల్లవానికి అవసరమని భావించి ఆ పిల్లవానికే దక్కేలా ఇరువురూ తప్పుకుంటారు. ఈ త్యాగానికి సీత అంగీకరించడం శ్రీరామ్ కు ఎంతగానో నచ్చుతుంది. తన మరదలైతే ఇలా చేసేది కాదని అప్పుడే చెప్తాడు.

ఆ మరదలుఎప్పుడూ నిశ్చలతకు రాదు. ఊగిసలాడుతూ ఉంటుంది. పెళ్ళిరేపనగా ముందురోజే తనను పెళ్ళి చేసుకోమని బావ శ్రీరామ్ పై వత్తిడి చేస్తుంది. ఈ పెళ్ళి బాధ్యత మరల సీత మీదనే పడుతుంది. సమయానికి శ్రీరామ్ అక్కడికి రాకపోవడంతో మరదలు పెళ్ళి యధాప్రకారం నిశ్చయించిన పోలీస్ ఆఫీసర్ తో జరిగిపోతుంది. సీతను నిజంగా తాను ప్రేమిస్తున్నానని శ్రీరామ్ రుజువు చేసుకున్న తర్వాతనే సీత శ్రీరామ్ ను తనవానిగా అంగీకరిస్తుంది.

రోటీన్ తెలుగు చిత్రాలకు భిన్నంగా హీరోహీరోయిన్ల స్వభావాలను, సహజమైన ప్రగతిశీలంగా తీర్చిదిద్ది ఆవిష్కరించడంలో దర్శకుడు కృతకృత్యుడయ్యాడు. హీరో రాజకీయాల్లో చేరాడా లేదా అనే విషయం పక్కనపెడితే హీరోయిన్ మాత్రం తన వ్యక్తిత్వం, విలువలు నిలుపుకునేందుకు క్షణక్షణం పడే ఘర్షణ అత్యంత ఆకర్షణీయంగా ఉంటుంది. బంగారానికి తావి అద్దినట్టు పాత్రకు తగ్గ నటన కమిలిని అద్భుతంగా నటించి తన ప్రత్యేకతను చాటుకున్నది. ఉత్తమ నటిగా నంది అవార్డు అందుకునే అవకాశం కన్పిస్తుంది. వేటూరి పాటలు, రాధాకృష్ణన్ సంగీతంతో ప్రకృతి అందాల్లో ఒదిగిపోతాయి.

- శైలి

మనిషి

■ అందెశ్రీ

మాయమైపోతున్నడమ్మా
మనిషన్నవాడూ ఓ...
మచ్చుకైనా లేడు చూడూ
మానవత్వము ఉన్నవాడూ
నూటికో కోటికో ఒక్కడే ఒక్కడూ
యాడవున్నడొకాని కంటికి కనరాడు

||మాయ||

నిలువెత్తు స్వార్థము నీడలాగొస్తుంటే
చెడిపోక ఏమైతడమ్మా!
ఆత్మీయబంధాల ప్రేమ సంబంధాల
దిగజారుతున్నడోయమ్మా
అవినీతి పెను ఆశ అంధాకారములోన
చిక్కిపోయి రోజు శిథిలమౌతున్నాడు

||మాయ||

కుక్కనక్కల దైవరూపాలుగా కొలిచి
పందినందిని జాస్తే పడిమొక్కుతాడు
చీమలకు చక్కెర పాములకు పొలోసి
జీవకారుణ్యమే జీవితం అంటాడు
తోడబుట్టిన వాళ్ళ ఊరొత్తలికి నెట్టి
కులమంటు యిలమీద కలహాల గిరిగీసి

||మాయ||

ఆధ్యాత్మికతకున్న అర్థమేతెలియక
అంధుడైపోతున్నడమ్మా
హిందు ముస్లిము క్రీస్తు శిక్కు పార్శీనంటు
తనను తామరచెనోయమ్మా
మతము లోకహితము అన్నమాట మరచి
మతఘర్షణల మధ్య మనిషి కనుమరుగౌతు


||మాయ||

ఇరువదియైదు పైసలగరు వత్తులుగాల్చి
అరువయైదు కోట్ల వరములడుగుతాడు
దైవాల పేరుతో చందాలకై దంద
భక్తి ముసుగుదొడిగి భలేపోజు పెడుతాడు
ముక్తిపేరా నరుడు రక్తిలో రాజయ్యి
రాకాసి రూపాన రంజిల్లి లోకాన

||మాయ||

అవసరాలకు మనిషి సృష్టించు రూపాయి
చుట్టు తిరుగుతన్నడమ్మా
రూపాయి కొరకు ఏ పాపానికైతేమి
ఒడిగట్టే నదిగో చూడమ్మా
కోటివిద్యలు కూటికోసమన్నది బోయి
కోట్లకూ పడగెత్తకోరికలు చెలరేగి

||మాయ||



కండ్ల పొరలూగమ్మి కామముతో ఊరేగి
వెకిలి చేష్టలతోటి వేధిస్తు ఉన్నాడు
కన్నవాళ్ళకు రోజు కన్నీళ్ళు మిగిలించి
కొగిళ్ళ స్వర్గమని కలలుగంటున్నాడు
చీకటితే చాలు చిత్తుగా తాగేసి
వావివరుసలు కాస్త మరిచిపోతూ నరుడు

||మాయ||

పార్థిసిద్ధాంతాల పరగణాల గొడవ
లోనపడి చస్తున్నాడమ్మా
ఆధిపత్యపు పోరు అలజడే చిరునామ
అంటు జై కొడుతున్నడమ్మా
రాజకీయాలల్లో రాటుదేలి తుదకు
మానవత విలువల్ని మంటగలుపుకుంట

||మాయ||

ఇనుపరెక్కలడేగ విసిరినా పంజాకు
కోడిపిల్లై చిక్కి కొట్టుకుంటున్నాడు
ఉట్టికీ స్వర్గాని కందకుండగ తుదకు
అస్థిపంజరమై ఆగుపించనున్నాడు
కదిలె విశ్వము తన కన్నుసన్నలో నడువ
కనుబొమ్మ లెగరేసి కాలగమనములోన


||మాయ||

నాల్కో గొంతునొక్కుతున్న కేంద్రం

నేషనల్ అల్యూమినియం కంపెనీ (నాల్కో) నైవేలీ లిమైటెడ్ కార్పొరేషన్ (ఎన్ఎల్సి)లో పదిశాతం వాటాలు అమ్మాలన్న కేంద్ర కేబినెట్ నిర్ణయం మున్ముందు వాటి గొంతు నొక్కుడానికి దారితీయబోతోంది. కనీస ఉమ్మడి కార్యక్రమానికి భిన్నంగా కేంద్రం ఈ నిర్ణయం తీసుకుంది.

కేంద్ర ప్రభుత్వ నిర్ణయం నాల్కో మార్కెట్ ధరలపై ప్రభావం చూపే అవకాశం ఉంది. పదిశాతం వాటాల విక్రయం ద్వారా ప్రభుత్వం 1400కోట్ల రూపాయలు సంపాదించదలుచుకుంది. ప్రభుత్వం వాదిస్తున్నట్లు కేవలం అభివృద్ధి కార్యక్రమాలకే అయితే ఈ 1400 కోట్ల రూపాయలు ఏ మూలకూ సరిపోవు. జాతీయ ఉపాధి హామీ పథకం మొదలు యుపిఎ ప్రారంభించిన పథకాలేవీ 25,000 కోట్ల రూపాయల వ్యయానికి తక్కువగా లేవు. అటువంటప్పుడు ఈ కొద్ది మొత్తం కోసం లాభాలు తెచ్చే కంపెనీని అమ్మేయాలని నిర్ణయించడంపై సర్వత్రా విమర్శలు వ్యక్తమవుతున్నాయి. అంతేకాదు. ఇటువంటి నిర్ణయం వల్ల ప్రభుత్వానికి పరోక్ష నష్టం కూడా జరుగుతుంది. ప్రస్తుతం కంపెనీ సంపాదించే లాభాల్లో 87.15శాతం ప్రభుత్వ పరం అవుతున్నాయి. వాటాల విక్రయం అనంతరం లాభం 77.15శాతానికి తగ్గుతుంది. ఇప్పటి వరకూ నాల్కో పూర్తిగా ప్రభుత్వరంగంలో ఉండటం వల్ల కంపెనీ స్థూల ఆదాయంపై చెల్లించే పన్నులన్నీ ప్రభుత్వ ఖజానాకు చేరుతున్నాయి. దశల వారీగా వాటాల ఉపసంహరణ జరుపుకుంటూ పోతే కంపెనీ సంపాదించే లాభాల్లో ప్రభుత్వ వాటా, దానితోపాటే పన్నుల రూపేణా వచ్చే ఆదాయం తగ్గిపోతోంది. తెలిసి తెలిసే ప్రభుత్వం ఈ నిర్ణయం ఎందుకు తీసుకుందన్న విషయంపై భిన్నాభిప్రాయాలు వ్యక్తమవుతున్నాయి.

విస్తరణపై ప్రభావం : భారత్ అల్యూమినియం కంపెనీ బాల్కొను అమ్మేటప్పుడు కేంద్రం ఇచ్చిన హామీ మేరకు ఇప్పుడు నాల్కో ఆధునీకరణ జరుగుతోంది. రెండో దశలో ఆధునీకరణకు కంపెనీ తమ స్వంత నిధుల నుండి 2500 కోట్ల రూపాయలు వెచ్చిస్తోంది. ఇందులో 1300 కోట్ల రూపాయలు ఖర్చు చేసింది. 2008 నాటికి మూడో దశ ఆధునీకరణ, విస్తరణ పూర్తి చేయాలన్న



नालको NALCO
National Aluminium Company Limited
(A Government of India Enterprise)

లక్ష్యంతో కంపెనీ ముందుకు సాగుతోంది. విస్తరణకు అయ్యే ఖర్చులో ప్రభుత్వం తన బడ్జెట్ నుండి అదనంగా ఒక్క రూపాయి కూడా వెచ్చించటం లేదు. మూడో దశ విస్తరణకు 13,500 కోట్ల రూపాయలు వెచ్చించేందుకు పథకాలు సిద్ధమయ్యాయి. ప్రస్తుతానికి కంపెనీపై ఎటువంటి రుణ భారం లేదు. అందువల్ల ఇందులో వాటాలు ఉపసంహరించటానికి ప్రభుత్వం ప్రాధాన్యత ఇస్తోంది. అప్పులున్న

కంపెనీలో వాటాలు ఉపసంహరిస్తే కొనేవాళ్లెవరన్నది ప్రభుత్వ వాదన. మూడో దశ విస్తరణకు అయ్యే ఖర్చులో 4000 కోట్ల రూపాయలు అంతర్గత వనరుల ద్వారా

సమీకరించుకోవా లన్నది కంపెనీ లక్ష్యం. మిగిలిన మొత్తాన్ని సమకూర్చుకునేందుకు వాటాల విక్రయం ద్వారా విచ్చే నిధులు తమ ఖాతాలో వెయ్యాలన్నది గనుల మంత్రిత్వశాఖ వాదన. కాగా ఈ మొత్తాన్ని సంక్షేమ పథకాలకు వెచ్చించాలని చిదంబరం కోరిక. ఇప్పుడున్న పరిస్థితుల్లో గనుల మంత్రిత్వశాఖ మాట నెగ్గే పరిస్థితి కనిపించటం లేదు. ఒకవేళ వాళ్ళ డిమాండ్ ప్రకారం ఈ మొత్తాన్ని నాల్కో విస్తరణకే వెచ్చించాలని నిర్ణయించుకున్నా మిగిలిన మొత్తాన్ని (సుమారు ఏడువేల కోట్ల రూపాయలు) సమీకరించుకునేందుకు కూడా వాటాల విక్రయం మార్గాన్నే చేపట్టాలని ఆర్థికశాఖ ఒత్తిడి తెచ్చే అవకాశం ఉంది. దీంతో ప్రస్తుతం ప్రభుత్వం తీసుకుంటున్న నిర్ణయం దీర్ఘకాలంలో కంపెనీ ప్రభుత్వరంగ స్వభావంపైనా, ప్రభుత్వానికి పరోక్షంగా వచ్చే ఆదాయాలపైనా ప్రభావం చూపే అవకాశం ఉందని కార్మికులు ఆందోళన వ్యక్తం చేస్తున్నారు. సిఐటియు జాతీయ కార్యదర్శి, మాజీ ఎంపీ దీపాంకర్ భట్టాచార్య అభిప్రాయం ప్రకారం క్రమంగా నాల్కో గొంతు నొక్కే దిశగా ప్రభుత్వం అడుగులు వేస్తోంది. గతంలో ఎన్నీయే ప్రభుత్వం పెట్టుబడుల ఉపసంహరణకు వ్యూహాత్మక భాగస్వాములను ఎంచుకునే మార్గాన్ని అమలు చేసింది. ఈ మార్గంలో బాల్కో కంపెనీలో మెజారిటీ వాటాలు స్టేరిలైట్ కంపెనీకి అమ్మేశారు. ఇప్పుడు యుపిఎ ప్రభుత్వం ఇనిషియల్ పబ్లిక్ ఆఫర్ మార్గాన్ని అనుసరిస్తోంది. మార్గాలు ఏవైనా రెండూ ప్రభుత్వరంగం గొంతు నొక్కేవే.





THE NELLORE DISTRICT LORRY OWNERS ASSOCIATION

Ph: 2322193

Regd. NO. 10/60

(AFFILIATED TO THE ALL INDIA MOTOR TRANSPORT CONGRESS - NEW DELHI
AND ANDHRA PRADESH LORRY OWNERS ASSOCIATION - VIJAYAWADA)

5/403, ROSI REDDY BUILDINGS, STONEHOUSEPET, NELLORE - 524 002.



K. BABU RAO
President



P.L. Narayana
Secretary



G. Rama Murthy
Treasurer



K. Roshan Kumar
Joint Treasurer



M. Chenchiah
Vice President



B. Balaiah
Vice President



B. Subbarami Reddy
Vice President



A. Surendra Reddy
Joint Secretary

K. Venkata Reddy
Vice President

D. Venkaiah
Vice President

M. Vasu
Joint Secretary

V. Raja
Joint Secretary

B. Somi Reddy
Joint Secretary

V. Rajendra Babu
Joint Secretary

జిల్లా కమిటీ సభ్యులు మరియు లాభి యజమానులు

బి.ఎస్.ఎస్.ఎల్. PCO ఆపరేటర్లకు కమీషన్ రేట్లలో వృద్ధి

బి.ఎస్.ఎస్.ఎల్. పి.సి.ఓ.లు
ఇక మరింత లాభదాయకం

అన్ని పి.సి.ఓ. ల నుండి లెవెల్ '95' సదుపాయం

ముఖ్య వివరాలు:

- లోకల్/CCB PCO లకు కమీషన్ రేట్లు పెంచబడినవి
- STD/ISD PCO లకు 35% వరకూ కమీషన్ పెంచబడినది
- STD/ISD PCO ల కొరకు లాయర్లీ స్కీమ్
- వట్టణ ప్రాంత STD/ISD PCO ల కొరకు మినిమమ్ గ్యారంటీ తగ్గించబడినది.

పై సూతన విధానం 01-06-2006 నుండి అమలు చేయబడింది

ఇతర వివరాలకు దగ్గరలోనున్న మా కస్టమర్ వర్క్స్ సెంటర్ ను సంప్రదించండి. లేదా www.bsnl.co.in వెబ్ సైటును దర్శించండి.



భారత్ సంచార్ నిగమ్ లిమిటెడ్
ఆంధ్రప్రదేశ్ టెలికాం సర్కిల్, హైదరాబాద్



మహానుభావుని
పుస్తకాల పరిశీలనాపట్టిక

పుస్తకం సంఖ్య	KLVO/A390
పుస్తకం పేరు	ఆంధ్రప్రదేశ్
తారీఖు	25-8-2023
ముందు అట్ట	yes
వెనుక అట్ట	yes
మొత్తం పేజీలు	32
పెద్ద పైక పేజీలు	no
భాగ పేజీలు	no
లేని పేజీలు	no
తయారు చేసినది	Mounika
పేజీలు విడదీసినది	Mounika
ప్రింట్ చేసినది	MOUNIKA
పరిశీలించినది	AMRUTHA
పేజీలు సరిచూసినది	
లైండింగు చేసినది	
ప్రింటింగు చేసినది	
ప్రింట్ చెయ్యబడినది	
తప్పులు	no
పరిస్థితి	good